



جملہ حقوق بحق علم و ہنر فاؤنڈیشن محفوظ ہیں

نام کتاب	:	قلبِ سلیم
مصنف	:	ڈاکٹر محمد سلیم خاں راؤ
کمپوزنگ	:	غلام فرید
طبع اول	:	جولائی 2011
طبع چہارم	:	ستمبر 2014
طبع پنجم	:	اکتوبر 2015
ترتیب و تدوین	:	انتیاز احمد عالی
قیمت	:	200 روپے (عطیہ برائے علم و ہنر فاؤنڈیشن)

برائے عطیات و زکوٰۃ:۔ اکاؤنٹ نمبر: 8-0062-00120-0357

یو۔ بی۔ ایل پیکور وڈ فیصل ٹاؤن لاہور۔

ملنے کا پتہ: ہیڈ آفس علم و ہنر فاؤنڈیشن

B-1 17/10 اکبر چوک کالج روڈ ٹاؤن شپ لاہور

Website: www.ilmohunar.org.pk

Email: ilmohunar@yahoo.com

Facebook: ilmohunar Foundation

مزید کتب پڑھنے کے لئے آج ہی وزٹ کریں: www.iqbalkalmati.blogspot.com

انتساب

امتِ مسلمہ کے نام

جس کی خوابیدگی کو بیداری میں بدلنے کی جستجو اور کوشش نے مجھے
قلبِ سلیم بخشا اور علم و ہنر فاؤنڈیشن کی بنیاد رکھنے کا حوصلہ دیا۔ اک تمنا کے ساتھ
فلاحِ ملت مقصود ہے۔

آرزو بس ایک ہے کہ اپنا کہہ دیں وہ مجھے
جن کی خاطر ہیں بنے سارے جہاں فلک و ستار

فہرست

09	(وجہ تصنیف)	آرزو
10	حرفِ آغاز	ڈاکٹر محمد سلیم خاں راؤ
13	عکسِ عین	احسان حسن ساحر
16	ایک شخصیت	ایاز الغنی
19	قلبِ سلیم	(میری نظریں) امتیاز احمد عالی
26	حمد	تمام تعریفیں اللہ کی ہیں
27	رحمت	بولتے بولتے اک گرہ کھولتے
29	دُعا	یا الہی کرم کر دے مصطفیٰ کے واسطے
30	دُعا	الہی تیری بارگاہ میں دُعا ہے
31	غمِ دُنیا (نظم)	اے غمِ دُنیا نہ میرے پاس آ

نعتیں

33	محمد ﷺ سا جہانوں میں	محمد ﷺ سا جہانوں میں
34	بلاوا آئے گا	بلاوا آئے گا آخر مدینے ہم بھی جائیں گے
35	آسرا چاہئے	میرے جیون کو اک آسرا چاہئے .
37	رو نہ اے دل	رو نہ اے دل حوصلہ کر،
38	زندگی کا مقصد	ان کے قدموں میں مل جائے مجھ کو جگہ
39	جائیں گے ہم مدینے	آئے گا جب بلاوا جائیں گے ہم مدینے

40 مدینے کو جاؤں یہ دل چاہتا ہے مدینے کو جاؤں ...
41 دربار نبی سے آئے گا بلاوا مجھے دربار نبی سے ...

نظمیں

43 درِ مصطفیٰ ﷺ پہ التجا در پہ ہے حاضر غلام اک التجا کے واسطے
45 خوابِ غفلت میرے ہم وطن خوابِ غفلت سے جاگو
47 مقدر زمانے چار آنسو ہی مقدر پر بہانے دے
49 پاسبانِ حرم نائبِ حق ہے تو اے زمیں کے کلیں
51 رہبرِ کارواں رہبرِ کارواں ہائے کیوں سو گیا
53 شاخِ نازک اے شاخِ نازک پہ آشیانہ بنانے والو
54 بے بسی کس قدر بے بس ہیں ہم
55 عزم جب تک بدن میں جان ہے ...
56 تدبیر کوئی تدبیر کر لے وقت یونہی گزر جاتا ہے
57 رازِ بقاء جینا ہے دنیا میں اگر رازِ بقاء ہے علم و ہنر
58 صدا کام ہے اپنا صدا لگانا
60 شمعِ علم و ہنر علم و ہنر کی شمع جلائیں گے ہم
62 سویرا بھول جا عمر گزشتہ کے فسانے بھول جا
63 محوِ تماشا تجھ کو ہی کرنا پڑے گا جو بھی ہے یاں تیرا کام
65 مثلِ نمل یا الہی تیری راہ میں پھرتے ہیں دیوانہ وار
67 سوچ تم کہاں سوئے ہوئے ہوئے ہوئے ہوئے

- 68 دیوانہ بن حیلے بہانے نہ کر عاشقا
- 70 تقدیر عوام جسم سے روح نکل گئی
- 71 خواب اور تعبیر علم و ہنر ہی خواب ہے اپنا
- 73 ناشاد دین تیرا مٹ رہا ہے
- 74 دیوانہ کبھی ہنستا ہے کبھی روتا ہے
- 77 صدائے کربلا ہر زمانے میں حسینؑ اک کربلا کو چاہیے
- 79 جاگو جاگو جاگو میرے ہم وطن
- 80 تقدیر سے سوال جواب بار ہا سوچا کہ نہ تجھ سے کروں بے جا سوال
- 82 بالی کے ساحل پر بحر کی موج جو دیکھی تو دل میں لہری آئی
- 84 خوش آمدید اے مشن کے مہمانو! خوش آمدید
- 86 اپنا وطن یہ وطن اپنا وطن اس کو بنائیں گے چمن
- 88 قائد اعظم کی صدا روح قائد کہہ رہی ہے تجھ سے
- 89 فرقے اور اسلام نہ میں آیا دیوبند سے نہ دیکھی راہ بریلی کی
- 91 پاکستان اور انڈیا دونوں انا کے پتلے کیا کھوکھلا پارہے ہیں
- 92 لمحہ فکریہ ہیں مسجدوں کو تالے اور سینما کھلے ہیں
- 93 آزادی عدل جشن مناؤ قوم کے لوگو، عدل ہوا آزاد
- 95 ڈوبتی کشتی اس ڈوبتی کشتی کو کوئی دے دوسہارا
- 96 ترانہ ہر بچہ اور ہر بچی کو علم و ہنر سکھائیں گے
- 98 جنت کا مسافر جنت کا مسافر ہے یہ دنیا میں مگن ہے
- 99 بیدار اے مردِ مسلمان بیدار ہو بیدار

- 101 اے مسلمان زمانہ روتا ہے اے مسلمان
- 102 بچوں کے نام میرے بچو پڑھو لکھو
- 104 خواتین کے نام اے وطن کی بیٹیو، بہنو اور ماؤ
- 106 جوانوں کے نام اے قوم کے جوانو ملت کو تم جگا دو
- 107 اساتذہ کے نام اے قوم کے معمارو، تم قوم بناتے ہو
- 108 وکلا کے نام اے عدل کے پاسبانو، اے مہمان وطن
- 109 کسانوں کے نام دُنیا بھر سے ہیں جفاکش
- 110 ڈاکٹروں کے نام اے طبیبو! ہسپتالوں میں ---
- 112 مزدوروں کے نام یومِ تجدید عہد ہے اے میرے مزدور یار
- 113 بیرونِ ملک پاکستانیوں کے نام دیارِ اغیار کے مکینو!
- 115 غیر مسلم کے نام دیکھتا ہوں بُت پرستوں کو
- 117 جشنِ آزادی جشنِ آزادی مبارک اے عزیزانِ وطن
- 118 سفینہ سفینہ تو یہ آخر کبھی پار لگے گا
- 119 زمر دُخان اے زمر دُخان ہو تیری شجاعت کو سلام
- 120 بازی جاگ اے مسلم اب تو دشمن
- 121 ہیر تیری (پنجابی) پڑھ پڑھ کے ہیر میں سوچیں پے گیا
- 124 عشق (پنجابی) اے عشق نبھانا سوکھا نہیں
- 126 دس کی کرے (پنجابی) خواب ڈراؤ نے آون تے دس کی کرے
- 127 آتش چمن (فارسی) دوستِ من تُو نمی دانی کہ من چہ طور ام
- 128 ملت ایران (فارسی) آفریں اے ملت ایران بر تو صد سلام

مضامین

134	دولت مند فقیر
139	پاکستان اور ملائیشیا
148	قومی نفسیات
151	انقلاب کا راستہ
154	ملت کے نوجوان
157	پاکستان کا معاشی مستقبل
161	حقوق و فرائض
166	مقصدِ حیات
170	احساسِ زیاں (تقریر)
172	انڈونیشیاء کا سفر
176	علماء حق سے التماس
178	تعلیم کتنی آسان
183	سائنس اور اسلام
187	اسلامی معیشت



آرزو

تھا زمانہ ! نور پھیلا جا رہا تھا چار سو
بچ رہا تھا کل جہاں میں ڈنکا بس اسلام کا
علم کی تلوار ہے نہ ہی عمل کی کوئی ڈھال
کس قدر مفلوج اب ہے پاسباں اسلام کا
تیرے دیں کے نام لیوا بے کس و نادار ہیں
یوں تصور کیا بنے گا ضوفشاں اسلام کا
یا الہی اُمّتِ مُسلم کو اب بیدار کر
خوابِ غفلت میں ہے ہر پیر و جواں اسلام کا
کاش کوئی باغباں مل جائے اُجڑے باغ کو
پھر مہک جائے جہاں میں گلستاں اسلام کا
راج ہو سارے زمانے میں مسلمانوں کا پھر
ہو اُجالا از زمیں تا آسماں اسلام کا
لا الہ الا اللہ کی برکتیں ہوں چار سو
ہر طرف گونجے صدا محمد الرسول اللہ

حرفِ آغاز

وہ دل کہاں میسر جسے دل ہی کہہ سکیں
قلبِ سلیم کہنا تو اک خواب کی ہے بات
محترم قارئین:-

تمام تعریفیں اللہ کیلئے ہیں جو تمام جہانوں کا پیدا کرنے والا اور پالنے والا ہے۔ جس نے ہمیں انسان یعنی اشرف المخلوقات بنایا اور بن مانگے وہ نعمت دی جس کے لیے انبیاء بھی ترستے رہے یعنی کالی کالی والے آقا محمد ﷺ جو باعث تخلیق کائنات بھی ہیں، زینتِ محفلِ ارض و سما بھی ہیں، شافعِ روزِ جزا بھی ہیں، رہبر و رہنما بھی ہیں، راحتِ دل و جاں بھی ہیں، ہادیِ برحق بھی ہیں، اُمت کے غمخوار بھی ہیں، جسم کی جان بھی ہیں، سوچ کا محور بھی ہیں، دل کی دھڑکن بھی ہیں، آنکھوں کا نور بھی ہیں، ڈوبتی کشتی کا سہارا بھی ہیں یحضور میں نظر آتا کنارا بھی ہیں۔ اُن سے نسبت ہی ہمارے لیے تاجِ شہنشاہی ہے۔ اللہ کی نعمتوں کا شایانِ شان شکر ادا کرنا تو کسی کے بس میں نہیں ہے اور ناشکروں کو بھی دیتے جانا اس کی عظمت کی دلیل ہے۔ ہم دنیا میں کس لئے آئے ہیں اور کیا کئے جارہے ہیں اس خیال کو دل میں لائیں تو سوچ کے صحرا میں بہت دور نکل جاتے ہیں۔ مقام سے کوسوں دور۔ ہم تو اس زندگی (فرض، ڈیوٹی، ماموریت، آزمائش اور امانت) کو امتحان کی بجائے انعام سمجھ کر اس طرح وقت گزار رہے ہیں جیسے افسر شاہی نظام کے اکثر افسران صبح ہوئی، بن سنور کر اختیارات کی کرسی پر بیٹھے، چائے وغیرہ پیتے پلاتے اور گپ شپ میں دن گزارا۔

ہاں کوئی فائل کسی سفارش سے سامنے آگئی تو سائن کردی۔ شام کلبوں اور دعوتوں میں گزاری اور دن اچھا گزر گیا، تنخواہ تو سرکار نے دینی ہی ہے، پھر ذمہ داری کے ساتھ منظم کام کرنے کی سروردی کیوں لی جائے۔ ہم سب کی سوچ بھی یہی ہے کہ روزی تو اللہ نے دے ہی دینی ہے ہم اپنے آپ کو علم و شعور، ترقی کی جستجو، خدمتِ خلق، منظم لائحہ عمل، کامیابی و ناکامی اور عزت و ذلت کے جھنجٹ میں کیوں ڈالیں۔ لیکن تاریخ کیا بتاتی ہے؟

جن لوگوں نے زندگی کو خدمت اور فلاحِ انسانی کا وسیلہ سمجھا اور اپنی صلاحیتیں مسائل کے حل کرنے میں وقف کیں انہیں کے دم سے دنیا میں روشنی پھیلی۔ خواہ بنی نوع انسان کو جہنم کی آگ سے بچا کر جنت کی راہ دکھانا ہو یا غربت و افلاس کے بھنور سے نکال کر خوشحالی اور ترقی کے کنارے لگانا۔ دنیا میں باعزت مقام پانا ہو یا آخرت میں سرخرو ہو جانا۔ ہر حال میں اپنی ذمہ داریوں کو محسوس کرنا اور نبھانا ہی شرطِ اوّل ہوگا۔ بات تحریروں، تقریروں، تنقید اور نعروں سے بننے کی نہیں ہے۔ بات تو عمل اور کردار کی ہے۔ جمود کو توڑنے کی ہے، خواب سے بیداری کی ہے، احساس و شعور اُجاگر کرنے کی ہے۔ مجھ جیسا گفتار کا غازی کر تو کچھ نہیں سکتا ہے مگر شاید کسی سوئے ہوئے باصلاحیت انسان کو جگا پائے۔ موجودہ حالات اگرچہ بقولِ اقبال ہیں کہ

وہ مردِ مجاہد نظر آتا نہیں مجھ کو
ہو جس کے رگ و پے میں فقط گرمیِ کردار

مگر اللہ کی رحمت سے ہم مایوس نہیں ہیں۔ ہر رات کے بعد دین ہوتا ہے، ہر
اندھیرے کے بعد روشنی ہوتی ہے اور جب اپنے ارد گرد قوم کی صلاحیتوں پر نظر پڑتی
ہے تو یقین آتا ہے کہ بقول اقبالؒ

ذرا غم ہو تو یہ مٹی بہت زرخیز ہے ساقی

اللہ جل جلالہ، ہم گناہگاروں سے اپنی مخلوق کی خدمت کا کوئی کام لے لے تو
ہمارے لیے بڑی سعادت کی بات ہوگی۔

اللہ ہمارا حامی و ناصر ہو (آمین)



عکس عین

دانش وروں، ادیبوں اور شاعروں کے تخلیقی سفر کی طرح، ادبی تخلیقات کی تاریخ بھی بیتی ہوئی کئی صدیوں کو اپنے دامن میں سمیٹے ہوئے ہے۔ جب سے انسان نے غور و فکر اور فہم و تدبیر کا راستہ اختیار کیا ہے، تب سے ہی وہ اپنی ذات کے علاوہ ارد گرد کے ماحول میں وقوع پذیر ہونے والے واقعات، سانحات، حادثات اور مشاہدات کے اندر پنہاں حقیقتوں کے متفرق رنگوں سے شناسائی حاصل کرنے کی کوششوں میں مصروف عمل ہے۔ انسانی زندگی کی حقیقتوں کی طرف لے جانے والی راہ ہی دراصل متلاشیان حق کو اصل منزل تک پہنچاتی ہے۔ شاعری بھی میرے خیال میں ایک ایسی ہی راہ کا سفر مسلسل ہے جو شاعر کو اُس کی ذات کے علاوہ اس کے اندر موجزن جذب و شوق کو بھی زندہ و متحرک رکھ کر اُسے حقیقی منزلوں سے روشناس کر دیتی ہے۔ اس طرح وہ انقلابی، رومانوی، عشقیہ، طریبیہ اور ہر طرح کے خیالات و جذبات کا اظہار کرتا رہتا ہے۔ اگر کوئی شاعر یا ادیب اس راہ میں قیام کرے تو اس سفر کی ساری سحر انگیزی کا تسلسل ٹوٹ جانے سے یہ سارا سفر ختم ہو جائے گا لہذا اس سفر کو جاری رکھتے ہوئے بہتر سے بہتر لکھنے کی کوشش کو ملحوظ خاطر رکھا جائے کیونکہ یہی وہ عمل ہے جو شاعر اور ادیب کے شاہکاروں میں تاثیرِ حسن، نکھار اور تروتازگی پیدا کرتا ہے۔

آج سے تقریباً ساڑھے چار سال پہلے جب میں نے اپنی ادبی تنظیم نوائے قلم لاہور کا سفر شروع کیا تو مجھے محترم ڈاکٹر محمد سلیم راؤ کے شعری مزاج کا علم ہوا اس طرح

میں انہیں اپنے ماہانہ مشاعرہ میں اپنا کلام پیش کرنے کی باقاعدہ دعوت دیتا اور موصوف کلام پیش کرتے۔ ہر چند وہ اپنے پیشہ کے اعتبار سے ایک ڈاکٹر ہیں مگر قدرت نے اُن کو سخن وری کی جو اعلیٰ صفت عطا فرما رکھی ہے اس پر وہ جتنا بھی اظہار تشکر کریں کم ہے۔ اُن کے اشعار میں پایا جانے والا انقلابی اور اصلاحی رنگ، اس بات کی بھرپور غمازی کرتا ہے کہ وہ پوری قوم کو اخلاقی تعمیر اور اسلامی لحاظ سے بھی صحت مند اور توانا دیکھنا چاہتے ہیں۔ علامہ اقبال کے اشعار میں اُن کا جو فکری رنگ اور امت مسلمہ میں بیداری کا تخیل نظر آتا ہے اور جس کے ذریعے اقبال نے پوری دنیا اور بالخصوص امت مسلمہ کو بیدار کرنے کا پیغام دیا، ڈاکٹر محمد سلیم راؤ کی شاعری میں بھی وہی پرتو (Reflection) اور اقبال کا وہی فکری رنگ جھلکتا نظر آتا ہے۔ اُن کی شاعرانہ جس اس بات کا بھرپور تقاضا کرتی ہے کہ عہد حاضر کا مسلمان علم و ہنر کے اسلحہ سے لیس ہو۔ قرونِ اولیٰ کے مسلمان کی طرح دین اسلام کا مجاہد بن کر پوری دنیا پر چھا جائے اور اُس کی کاوشوں اور سعی مسلسل سے اس کائنات کی ہر چیز میں شریعت محمدی ﷺ اور دین اسلام کی جلوہ نمائی کا عکس نظر آئے۔ میں سمجھتا ہوں کہ اللہ تعالیٰ نے اگر کسی کو کوئی خوبی عطا فرمائی ہے تو اُسے تعمیری، فلاحی اور با مقصد بنیادوں پر صرف کرنا انسان کا اخلاقی فرض ہے اس میں کوئی شبہ نہیں کہ ڈاکٹر محمد سلیم راؤ نے اپنی ان شاعرانہ خوبیوں اور صلاحیتوں کو اس انداز فکر کا لبادہ پہنا کر اپنے اشعار میں ڈھالنے کی کوشش کی ہے اسی وجہ سے اُن کے کلام میں درد مندانہ پیغام، انقلابی فکر، مثبت سوچ، ملت اسلامیہ کو بیدار کرنے کی دعوت اور قوم کے افراد کو

بے ہوشی سے خرد مندی میں لانے کی ترغیب دی گئی ہے۔ یہی باتیں ایک مسلمان کا بنیادی فریضہ ہیں اقبالؒ نے اسے یوں بیان کیا ہے

اگرچہ بُت ہیں جماعت کی آستینوں میں

مجھے ہے حکمِ اِذا لا اله الا الله

اپنے پہلے شعری مجموعہ قلبِ سلیم میں موصوف نے اپنے اسی حق کو یقیناً نہایت ایمان داری سے ادا کیا ہے اُمید ہے اپنے ادبی سفر میں اُن کی یہ پہلی کاوش حلقہ احباب میں لائقِ صد تحسین سمجھی جائے گی اس شعری مجموعہ کو ملنے والی پذیرائی موصوف کو اپنے ادبی سفر میں ایک نیا جذبہ اور تازہ ولولہ عطا کرے گی۔

اپنی ان تقریظی سطور کا اختتام کرتے ہوئے میں محترم جناب ڈاکٹر سلیم راؤ کو ہر طرح کی ادبی معاونت کا یقین دلاتے ہوئے آخر میں وہ دعا کرتا ہوں جو دعا فرید الدین گنج شکرؒ نے نظام الدین اولیاءؒ کو رخصت کرتے وقت دی تھی کہ اللہ تمہیں دونوں جہانوں میں سرخرو فرمائے تمہیں علم نافع اور عمل مقبول سے نوازے۔

احسان حسن ساحر

(ڈپٹی میڈیا ایڈوائزر)

نیشنل پیس اینڈ جسٹس کونسل حکومت پاکستان

چیئرمین ادبی تنظیم نوائے قلم لاہور

ڈاکٹر محمد سلیم راؤ

ایک شخصیت

علم و ہنر فاؤنڈیشن کے دفتر واقع اکبر چوک میں ایک مشاعرے کا اہتمام تھا۔ اخبار میں خبر پڑھی تو سوچا کہ یہ تقریب تو ہمارے ہمسائے میں ہی کہیں ہے۔ جانے کا ارادہ کیا اور وقت مقررہ پر دفتر پہنچ گیا۔ چند شعراء کرام پہنچ چکے تھے۔ کچھ کی آمد آمد تھی۔ مشاعرہ شروع ہوا۔ دورانِ مشاعرہ کسی ڈاکٹر کا ذکر خیر چلتا رہا جنہوں نے طلباء اور طالبات کے لیے لاہور، وہاڑی اور اس کے گرد و نواح میں مفت تعلیم، سلائی کڑھائی، کمپیوٹر سنٹرز، الیکٹریکل ڈپلومہ اور دیگر شعبہ جات کا انتظام کر رکھا ہے اور اہل وطن کے لیے 100 فی صد تعلیم اور روزگار کا نعرہ لے کر اٹھے ہیں۔ ظاہر ہے کہ دیکھنے کا اشتیاق ہوا۔ مشاعرے کے اختتامی شاعر کا نام پکارنے سے پہلے بتایا گیا کہ ادارے کے سربراہ اور بانی جو ایک شاعر شیریں سخن بھی ہیں تشریف لارہے ہیں۔ مجھے حیرت اور خوشی ہوئی۔

گلشنِ دہر میں گر جوئے مے سخن نہ ہو

پھول نہ ہو، کلی نہ ہو، سبزہ نہ ہو، چمن نہ ہو

میرے قریب سے ایک عام سے لباس میں نہایت عاجزی سے ایک شخص اٹھا

اور جیب سے کاغذ نکال کر اپنی نظم پڑھنے لگا۔ یہ تھے ہمارے ڈاکٹر ماہر امراض

جلد، محمد سلیم خاں راؤ صاحب۔

نرم دم گفتگو، گرم دم جستجو
 رزم ہو یا بزم ہو، پاک دل و پاکباز
 نگاہِ مردِ مومن سے بدل جاتی ہیں تقدیریں والا معاملہ ہوا۔ پہلی ہی ملاقات
 دل و نظر کو رام کر گئی۔ وہ دن اور آج کا دن بس انہیں کے ہو کر رہ گئے۔
 یہ اور بات ہے کہ صحبت مل گئی ایسی
 وگرنہ شہر میں آئے تھے، اپنے کام سے ہم
 خالص راؤ برادری کے ہوتے ہوئے بھی طبیعت میں تیزی نہ مزاج
 میں تبریزی بلکہ نام و نمود سے مکمل گریز، تکبر نہ غرور۔ دلیل سے اپنی بات منوانے کا
 شعور اپنے مقصد کی صداقت پر ایمان منزل تک پہنچ کر دم لینے والا انسان۔ پانچ
 وقت کا نمازی، گفتار کا ہی نہیں، کردار کا بھی غازی۔ رہی بات شاعری کی تو انہوں
 نے اپنے لیے مشکل راستہ چنا ہے۔ یعنی ایک محدود دائرے میں رہ کر بات کرنے کا
 راستہ۔ جناب ڈاکٹر صاحب کی نظر میں فی زمانہ زلف و لب و رخسار کی بات کرنا بے
 فکرا پن اور بے حسی کے زمرے میں آتا ہے۔ انہیں اب کون سمجھائے کہ:
 ہر چند ہو، مشاہدہ حق کی گفتگو
 بنتی نہیں ہے، بادہ و ساغر کہے بغیر
 اس لیے ڈاکٹر صاحب صرف قومی یا دینی شاعری کو ہی جائز سمجھتے ہیں۔ انہیں
 منزل کی لگن یعنی "علم و ہنر کا یقینی حصول" ہر دم متحرک اور سرگرم عمل رکھتا ہے۔ "علم
 و ہنر" کو ہر موقع پر استعمال کرتے ہیں۔ اور بعض اوقات بے موقع استعمال سے بھی

نہیں چوکتے۔ بہر حال دردِ دل رکھنے والے انسان ہیں اور کبھی کبھی سوچنا پڑتا ہے کہ
دُنیا ایسے ہی انسانوں کی وجہ سے قائم ہے۔

ہوا ہے گر تند و تیز لیکن، چراغ اپنا جلا رہا ہے
وہ مردِ درویش جس کو حق نے، دیے ہیں اندازِ خسروانہ

ایاز الغنی

شاعر و ادیب



قلبِ سلیم

میری نظر میں

الہی تیری بارگاہ میں دُعا ہے
جو تیرا ہے محبوب، میرا بنا دے
میں کر پاؤں مخلوق تیری کی خدمت
محمد ﷺ کی امت کا خادم بنا دے

یہ "قلبِ سلیم" کی التجا ہے، آرزو ہے، پکار ہے ڈاکٹر محمد سلیم راؤ جو ایم۔بی۔بی۔ایس اور ماہر امراض جلد ہیں اپنی آرزوؤں، تمنائوں، التجاؤں اور امیدوں کو لفظوں کی زبان دے کر "قلبِ سلیم" کو منظرِ عام پر لائے ہیں۔ میں سمجھتا ہوں کہ شاعری احساسات و جذبات کی آئینہ دار ہوتی ہے جو حالات و واقعات کے حصار میں پلتی بڑھتی اور پھر لفظوں کا روپ دھار کر قسطاس پر بکھر جاتی ہے۔ شاعر کی نازک خیالی، فکری پرواز اور اظہار کا زاویہ اُسے پہچان عطا کرتا ہے۔

"قلبِ سلیم" ڈاکٹر محمد سلیم راؤ کے قلبی احساسات کا مجموعہ ہے جس میں ان کے فکری و انقلابی تخیلات کے علاوہ حالات و واقعات کا اظہار شدت کے ساتھ ملتا ہے۔ "قلبِ سلیم" ڈاکٹر موصوف کا پہلا مجموعہ کلام ہے جس میں حمد، دُعا، نعتیں، نظمیں اور مضامین شامل ہیں۔ انگریزی میں ایک نظم "O'Pakistani,s" کے علاوہ پنجابی زبان میں تین شہ پارے "ہیر تیری" "دس کی کرے" اور "عشق" بھی موجود ہیں آخر میں ان کی چند تحریریں اور غیر ملکی دوروں کے تاثرات بھی کتاب کی اہمیت بڑھاتے ہیں۔ "قلبِ سلیم" میں رب کائنات کی ثناء، دُعائیں اور ہادی برحق

احمد مرسل نبی مکرم حضرت محمد ﷺ سے قلبی وابستگی کے اظہار میں سوز و گداز، عاجزی اور نیاز مندی پڑھنے والے کے قلب و جاں پر گہرا اثر چھوڑتی ہے۔
گر یہ جاں ملاحظہ فرمائیں:

یا الہی کرم کر دے مصطفیٰ ﷺ کے واسطے
سید کونین ﷺ فخر انبیاء کے واسطے
تیرے پیغمبر کی امت پہ بُرا وقت آ پڑا
بے کسوں کا بھرم رکھ خیرالوریٰ کے واسطے
امت مرسل ﷺ ہوئی محکوم اور مظلوم ہے
کوئی تو صورت بنے اس کی فلاح کے واسطے
مسلمانانِ جہاں کو بھی دے اب علم و ہنر
کر دے بیدار و جفاکش اب سدا کے واسطے

"قلبِ سلیم" میں جہاں امت مسلمہ کی زبوں حالی، بے چارگی، بے حسی،
بد نظمی اور گروہ بندی کا نوحہ ہے وہیں قادرِ مطلق کے حضور فریاد و التجاء اور قوم کو بیدار و
چوکس رہنے کا پیغام بھی ہے۔ ملک و ملت کی بقاء اور تعمیر و خوشحالی کیلئے وہ ہر "طبقہ
فکر" سے مخاطب ہیں، ان کے اس مخاطب میں التجاء، آرزو، امید اور انتباہ کا عنصر
غالب ہے۔ ہم وطنوں سے مخاطب ہو کر "بیداری" کا یوں درس دیتے ہیں:

اے مردِ مسلمان بیدار ہو بیدار
غیروں کی غلامی میں کیوں ہے تو گرفتار
مضبوط بنا قوم کو اب علم و ہنر سے
شمع جلے امن کی اب تیرے ہی گھر سے

تو سرور کونین ﷺ کی امت کا ہو غمخوار
اے مردِ مسلمان بیدار ہو بیدار

کوئی تدبیر کر لے وقت یونہی گزرا جاتا ہے
کہ جو ہے ہاتھ میں اپنے وہ جاتا نظر آتا ہے
زمانہ لے گیا بازی جہاں میں علم و صنعت کی
تو بیٹھا خانقاہوں پر ابھی میلے لگاتا ہے

وہ خوابِ غفلت میں سوئے ہم وطنوں کو جھنجھوڑتے ہیں:
میرے ہم وطن! خوابِ غفلت سے جاگو
یہ ملک اپنا ورنہ بچا نہ سکو گے
یہ آزادی اپنی گنوا تو رہے ہو
مگر جان دے کر بھی پا نہ سکو گے

شعور اس کو دو اب تو علم و ہنر سے
جلا دو شمع کوئی خونِ جگر سے
جگایا نہ گر اُمّتِ مسلمہ کو
تو پھر عمر بھر سر اٹھا نہ سکو گے
وہ "بچوں" سے یوں مخاطب ہیں:

میرے بچو، پڑھو لکھو کہ اس سے بنتی ہے تقدیر
ہنر ہے ڈھال اس دُنیا میں اور ہے قلم اب شمشیر

اُٹھا کر شمعِ علم و ہنر کر دو چراغاں تم
لگی ہے آسِ ملت کو کہ ہوگی خوابوں کی تعبیر
جوانوں کو ان کا پیغام ہے:

اے قوم کے جوانو، ملت کو تم جگا دو
تاریکی چار سو ہے شمع کوئی جلا دو
عراق کا وہ نقشہ آنکھوں کے سامنے ہے
تھا اک چمن سہانا پر حکم تھا جلا دو
اے اُمتِ مسلمہ اب جاگنا پڑے گا
گھر سے ذرا نکل کر بانگِ درا سنا دو
وہ خواتین کو ہمت دلاتے ہیں:

اے وطن کی بیٹیو، بہنو اور ماؤ
فلک سے توڑ کر تارے میری دھرتی پہ لے آؤ
تم ہی ہو درسگاہِ پہلی، تم ہی ہو آخری مکتب
میری ملت کے بچوں کو کوئی دو حرف سکھلاؤ
نہیں پیدا ہوئی باورچی خانے کیلئے عورت
کوئی مریمؑ، خدیجہؑ، عائشہؑ بھی بن کے دکھلاؤ

وہ وکلاء، ڈاکٹروں، کسانوں، مزدوروں سے مخاطب ہو کر اُن کا حوصلہ بڑھاتے
ہیں۔ انہیں ان کے فرائض منصبی کی احسن طریق سے بجا آوری کی تلقین کرتے ہیں۔ ڈاکٹر
سلیم راؤ کا حساس دل ماتم کننا ہے کہ ملک کے بیٹے اور بیٹیاں اعلیٰ تعلیم کیلئے دیارِ غیر میں
جا کر وہیں کے ہو رہتے ہیں اور ان کی لیاقت و خدمت سے ملک و قوم محروم رہتی ہے۔ لہذا
بیرون ملک پاکستانیوں سے مخاطب ہو کر کہتے ہیں۔

اے میری ملت کے نوجوانو، طبیبو اور اعلیٰ سائنسدانو
تمہاری ملت سسک رہی ہے، ہیں بستیاں بھی ویرانوں جیسی
جو تم نے سیکھی تھی علم و حکمت، ذرا سی ملت کو دیتے جاتے
جہالتوں کے اندھیروں میں ہے بھٹکتی پھرتی ہے نابینوں جیسی
التجاء کا یہ عاجزانہ انداز متاثر کن ہے:

اس ڈوبتی کشتی کو کوئی دے دو سہارا
ملت بھی تمہاری ہے یہ ملک تمہارا
کہیں وہ مجسم سوال ہیں:

کب خواب گراں چھوڑ کے جاگو گے اے ہدم
ہے آج تمہیں دشمن سفاک نے لاکارا
جیسے ہے یہ افغاں پہ شب خون کا منظر
کیا صحرا میں تڑپے گا یو نہی لال تمہارا؟
پھر دو ٹوک انداز میں تنبیہ کرتے ہیں:

جینا ہے دُنیا میں اگر
رازِ بقاء ہے علم و ہنر
مٹ جائے گا دہر سے تو
بدلی نہ گر اپنی ڈگر
خواب سے اب بیدار بھی ہو
لمبا ہے در پیش سفر

ڈاکٹر محمد سلیم راؤ پُر عزم ہیں، اور وعدہ کرتے ہیں کہ:
ہر بچہ ہر بچی کو ہم علم و ہنر سکھائیں گے
پاکستان کو دنیا میں اسلام کا قلعہ بنائیں گے
ملت کے ہر فرد کو ہم روزگار پہ لائیں گے
صنعت اور ٹیکنالوجی سے ملک خوشحال بنائیں گے
وہ پُر امید ہیں:

علم و ہنر ہی خواب ہے اپنا "علم و ہنر" تعبیر
اسی مشن سے بدلیں گے ہم ملت کی تقدیر
سو فیصد تعلیم کریں گے ہنر سبھی کو دیں گے
محنت اپنی ڈھال بنے گی اور قلم شمشیر
صبح بہاراں دور نہیں ہے گئی شب تاریک
روشنی ہر سو ہو جائے گی کیوں ہو اب دلگیر
دُعا کا مختلف انداز ہے:

یا الہی تیری راہ میں پھرتے ہیں دیوانہ وار
کر رہے ہیں تیری اک نظرِ کرم کا انتظار
دیکھ کر لشکر کشی اب دشمنِ اسلام کی
چار سو مثلِ نمل ہیں کر رہے آہ و پکار
کر کے اپنی قوم کو بیدار اب چھوڑیں گے ہم
ہونے نہ دیں گے اسے صیاد کے ہاتھوں شکار

ڈاکٹر محمد سلیم راؤ کے ہاں وطن عزیز کی بقاء، سر بلندی، ہم وطنوں کی ترقی و
خوشحالی کی تمنا کا اظہار شدّت سے ملتا ہے۔ یوں یہ کہا جاسکتا ہے کہ ان کی شاعری کا

مآخذ ایک پیغام ہے ان کے ہاں صرف امید کا سورج طلوع ہوتا ہے: "ناامیدی" اور مایوسی کی جگہ وہ حالات کی بہتری اور ایک روشن مستقبل کے لیے پُر امید ہیں۔ ڈاکٹر محمد سلیم راؤ کی شاعری اور جذبات و احساسات کا اجمالی جائزہ لیا جائے تو محسوس ہوتا ہے کہ ان میں حکیم الامت حضرت ڈاکٹر محمد اقبالؒ کی تڑپ ہے اور سرسید احمد خان کی فکر و سعی۔ سرسید احمد خان نے مسلمانان ہند کو "تعلیم" کی طرف آنے کی دعوت دی تو ڈاکٹر محمد اقبالؒ نے "خودی" کا درس دیا۔ ڈاکٹر سلیم راؤ نے بھی اسی طرز فکر کو اپنایا ہے۔ وہ بھی ملت کے جوانوں کی خودی بیدار کرنا چاہتے ہیں وہ قوم کو تعلیم و ہنر کی اہمیت اور ضرورت سے آگاہ کرتے ہیں۔ وہ قول اور عمل کے سنہرے اصول پر عمل پیرا ہیں۔ جہاں وہ "شاعری" کو ذریعہ اظہار بنائے ہوئے ہیں وہیں "علم و ہنر فاؤنڈیشن" کے پلیٹ فارم سے "علم و ہنر اور روزگار سے مستحقین کو اپنے پاؤں پر کھڑا کرنے کی سعی کر رہے ہیں اور الحمد للہ اپنے دونوں محاذوں پر کامیابی اور ثابت قدمی سے ڈٹے ہوئے ہیں۔ وہ بلاشبہ اہل وطن کے لیے سو فیصد تعلیم و روزگار کے علم بردار ہیں۔ ڈاکٹر محمد سلیم راؤ جیسی شخصیات کسی بھی ملک و قوم کے لیے سرمایہ حیات ہوتی ہیں۔ اللہ انہیں دائمی صحت و سلامتی عطا کرے اور ان کے مشن کے حوالے سے صرف اتنا کہوں گا کہ۔

اَدَامَ اللّٰہُ فُیُوْ ضَمُّہُمْ

(ترجمہ: اللہ تعالیٰ اُن کے فیض کو ہمیشہ باقی رکھے۔)

امتیاز احمد عالی

صحافی، ادیب، مصنف

چیف ایڈیٹر شمع علم و ہنر لاہور

☆☆☆

حمد

سب تعریفیں اللہ کی ہیں جو ہے سب کا رب
اس سے بڑھ کر ذات کسی کی ہو سکتی ہے کب
ہے رحمن رحیم وہی، ہیں ساری صفیتیں اُس کی
محشر کا بھی مالک وہ ہے، دیکھیں گے یہ سب
اسی کے آگے جھکتے ہیں اور پھیلاتے ہیں ہاتھ
سیدھی راہ دکھائے ہم کو بھٹک جائیں ہم جب
انعام ہے جن پر اس کا، راہ انہیں کی پائیں
جن لوگوں پر غضب ہوا، راہ ملے نہ ان کی اب
کرتا ہے قبول دُعائیں، بخشش کام ہے اس کا
پوری ہو جاتی ہیں اپنی حاجتیں سب کی سب
ہے قرآن کلام اسی کا جس میں شک نہ کوئی
ہے ہدایت مومن کی اور کفر کے پیاسے لب
ذات ہے اس کی خالق، قادر، رافع اور رزاق
ہے ستار، غفار، کریم اور مالکِ روز و شب

رحمت

بولتے بولتے اک گرہ کھولتے
تیری رحمت کا حقدار میں ہو گیا
میں نے سوچا بھی نہ تھا مقدر میرا
تیری چاہت میں بیدار وہ ہو گیا
تیری رحمت کا ہے وہ سمندر بڑا
جس کا کوئی کنارہ نہیں بخدا
جو بھی طالب ہوا عشق میں کھو گیا
تیری شفقت کی آغوش میں سو گیا
جس کو چاہے کرے تو عطا خوبیاں
جس کو چاہے تو دے دے زمیں آسمان
جس نے تیری عطاؤں پر ڈالی نظر
چھوڑ کر کل جہاں بس ترا ہو گیا
ہاں تو خالق بھی ہے اور مالک بھی ہے
رب ہے تو سب کا اور تو ہی قادر بھی ہے
جس کا تو ہو گیا اس کو کیا چاہیے
وہ تو دنیا میں اک بادشاہ ہو گیا

تیرے محبوب جیسا بھی کوئی نہیں
سارے محبوبوں سے ہے وہ بڑھ کر حسیں
جب سے دیوانہ ہوں تیرے محبوب کا
میرا کھوٹا مقدر کھرا ہو گیا
کھینچتی ہے یہ دنیا مجھے روز و شب
کرتی رہتی ہے بے چین اور مضطرب
کشتی میری بھنور سے نکالے اگر
میں کہوں مہرباں بس خدا ہو گیا

☆☆☆

دُعا

یا الہی کرم کر دے مصطفیٰ ﷺ کے واسطے
سید کونین ﷺ فخر انبیاء کے واسطے
جھولی پھیلانے ہوئے ہیں ہم غلامانِ رسول
خالی نہ لوٹیں گے ہم شرم و حیا کے واسطے
دشمنِ اسلام کی لشکر کشی کو دیکھ کر
روتے پھرتے ہیں جہاں میں اب بقا کے واسطے
تیرے پیغمبر کی امت پہ بُرا وقت آپڑا
بے کسوں کا بھرم رکھ خیرالوری ﷺ کے واسطے
امتِ مرسل ہوئی محکوم اور مظلوم ہے
کوئی تو صورت بنے اس کی فلاح کے واسطے
مسلمانانِ جہاں کو بھی دے اب علم و ہنر
کر دے بیدار و جفاکش اب سدا کے واسطے

دُعا

الہی تیری بارگاہ میں دُعا ہے
جو تیرا ہے محبوب میرا بنا دے
جہاں روز و شب رحمتیں برستی ہیں
مجھے بھی وہ شہرِ مدینہ دکھا دے
ملے حجرِ اسود کا بوسہ کبھی تو
تو میرا بھی ایسا مقدر بنا دے
میں جالی کو تکتا ہی تکتا رہوں بس
وہ منظر میری آنکھ میں بھی بسا دے
ہے جلتا ہوا مضطرب سینہ میرا
اسے بادِ طیبہ سے ٹھنڈک ذرا دے
میں دن رات تیری اطاعت کروں بس
مجھے روز و شب تیرے دیں پہ چلا دے
ہو جیون میرا سنتوں سے مزین
میری کملی والے سے نسبت بنا دے
میں کر پاؤں مخلوق تیری کی خدمت
محمد ﷺ کی امت کا خادم بنا دے
سلیقہ کہاں مانگنے کا مجھے ہے
تو سب کو ہے دیتا مجھے بھی سدا دے

غمِ دنیا (نظم)

اے غمِ دنیا نہ میرے پاس آ
میں ثنا خوانِ نبی ہوں میرا رستہ چھوڑ دے
جا تو ان کے در پہ جو چاہتے ہیں تجھ کو راتِ دِن
میں تو طالب ہوں نبی کا مجھ سے نانا توڑ دے
تیرا رستہ اور ہے میرا تو ہے رستہ ہی اور
میں نے رخ موڑا ہے اپنا، تو بھی اب رخ موڑ دے
تیری منزل ہے محلِ شہنشاہی سیم و زر
میں تو خادم ہوں حرم کا میرا دامن چھوڑ دے



نعتیں

محمد سا جہانوں میں

محمد ﷺ سا جہانوں میں کوئی ہے نہ کوئی ہوگا
وہ ہیں ختم الرسل ﷺ اب تو نبی کوئی نہیں ہوگا
وہی یسین وہی طہ ، مدثر اور مزمل بھی
یہ القابات ہیں ان کے، کوئی ان سا نہیں ہوگا
ہیں رحمت عالمیں کی بھی وہی ہیں شافعِ محشر
سہارا بے کسوں کا آپ سا کوئی نہیں ہوگا
بلا کر آسمانوں پر بٹھایا سامنے اپنے
حمیپ کبریا ایسا کوئی تھا نہ کوئی ہوگا
امامت سارے نبیوں کی امامُ الانبیاء نے کی
جماعت ایسی امام ایسا نہیں تھا نہ کوئی ہوگا
وہ ہیں شمس الضحیٰ، بدر الدجی، خیر الوری، نور الہدیٰ
کسی ماں نے جتنا ایسا نہ پہلے تھا نہ اب ہوگا
ہوئی تخلیق جن کے واسطے یہ کائناتِ کل
جو ان کا نہ بنا اُس کا خدا ہرگز نہیں ہوگا

بلاوا آئے گا

بلاوا آئے گا آخر مدینے ہم بھی جائیں گے
تڑپتے دل کا ڈکھڑا ایک دن ہم بھی سنائیں گے
جہاں سارا زمانہ طالبِ دیدار ہوتا ہے
وہاں پھوٹی ہوئی قسمت کو ہم بھی آزمائیں گے
جہاں کی ظلمتیں ساری مٹا دیں کملی والے نے
میرے دل کا اندھیرا بھی وہی اک دن مٹائیں گے
بھٹکتے پھرتے ہیں دنیا میں، کوئی در نہیں اپنا
وہیں جا کر یہ آخر جان و دل اپنا لٹائیں گے
کبھی آکر پڑی کوئی مصیبت اس سے کہہ دیں گے
نبی کے نام لیوا ہیں نہ غم سے ڈمگائیں گے
انہی کے ہیں، انہی کے واسطے یہ جان دے دیں گے
غلامِ مصطفیٰ ﷺ ہیں ہم زمانے کو بتائیں گے
اگر نہ ہم نے دینِ مصطفیٰ ﷺ کی پاسداری کی
تو جن کے نام لیوا ہیں انہیں کیا منہ دکھائیں گے

آسرا چاہیے

میرے جیون کو اک آسرا چاہیے
در نبی ﷺ کا ملے اور کیا چاہیے
دونوں عالم کے شاہ کی عطا چاہیے
بس گدائی انہی کی سدا چاہیے

یوں تو جاتی ہے دنیا در شاہ پر
کوئی میری بھی عرضی یہ دے دے اگر
در پہ مجھ کو بلا لیں شہ انبیاء
جان دے دوں وہاں اور کیا چاہیے
میرے دکھ کا نہیں کوئی درماں یہاں
لاکھ دارو ہو چاہے ہے سارا زیاں
اے طبیبو یہ سن لو ہے نسخہ میرا
مجھ کو دامن میں ان کے پناہ چاہیے

نہ یہ آنسو اثر کچھ دکھاتے ہیں اب
نہ تڑپ دل کی کوئی کرے ہے اثر
ہائے مجبور کتنا ہوں شاہِ عرب
اک نظر بس حبیبِ خدا چاہیے

آپ ﷺ شمس الضحیٰ ، آپ نور الہدیٰ
آپ ﷺ رشکِ قمر ہیں شہہ انبیاء
ساری دنیا پہ لطف و کرم آپ کا
مجھ کو قطرہ بحر سے ذرا چاہیے

اُن کے در پہ جو آیا نہ خالی گیا
دین و دنیا کو لے کر سوالی گیا
میں بھی ہوں اک گدا ، ان کے دربار کا
ہو جو نظرِ کرم اور کیا چاہیے
میں کیوں در در کے ٹکڑوں پر پلتا رہوں
راستہ بھول کر کیوں بھٹکتا رہوں
جن کے صدقے میں پلتا ہے سارا جہاں
وہ وسیلہ ملے اور کیا چاہیے
وہ مدینے کی گلیاں وہ نوری فضا
ایسی جنت نہیں ہے کوئی بخدا
دیکھو عمر و علی اور عثمان کو
فکرِ صدیق ہو اور کیا چاہیے

رونہ اے دل

رونہ اے دل حوصلہ کر، لوٹ کر آؤں گا میں
یہ مدینہ چھوڑ کر آخر کہاں جاؤں گا میں
زندگی بے کیف تھی اور چشم بھی بے نور تھی
جو ملا طیبہ میں آکر کیسے گنواؤں گا میں
ایسا در دنیا میں کوئی ہے نہ ہی ہو گا کبھی
خاک بھی یاں کی ہے سرمہ سب کو بتلاؤں گا میں
رحمت اللعالمین ﷺ کی رحمتیں عالم پہ ہیں
بٹ رہا ہے صدقہ ان کا، کیا نہیں پاؤں گا میں
جی تو چاہتا ہے کہ روضے سے لپٹ کر چل بسوں
ہو سکا قسمت میں گر، چوکھٹ پہ مر جاؤں گا میں
دنیا میں بے چین ہوں جیسے ہو ماحی بے آب
اک وہی در ہے جہاں جا کر سکوں پاؤں گا میں

زندگی کا مقصد

ان کے قدموں میں مل جائے مجھ کو جگہ
زندگی کا تو مقصد بس اتنا سا ہے
ان کے در پہ دیا ہے یہ دامن بچھا
عرض اتنی سی ہے، کام اتنا سا ہے
ہے غلاموں کو بخشی نئی زندگی
اور زمانے کو دی ہے نئی روشنی
مجھ سے نادار پر بھی ہو نظرِ کرم
حوصلہ مجھ کو درکار اتنا سا ہے
آپ ﷺ ہیں شمعِ محفل ، حبیبِ خدا
آپ ﷺ کے نور سے ہے یہ ساری ضیا
ظلمتیں ساری چھٹی گئیں آج تک
دل اندھیرے میں ہے ، یہ معمہ سا ہے
نیم مردہ ہے دل اب چلا دیجیے
نعتِ خواں کو بھی شفقت عطا کیجیے
دُور رہ کے ہی نہ یہ نکل جائے دم
فاصلہ اب لحد سے بھی کتنا سا ہے
میرے آقا ﷺ سا دنیا میں کوئی نہیں
ہاں کسی ماں نے ایسا جنا ہی نہیں
ہیں مدرّث، منزل، طحّہ، یسین
رب کو بھی پیار احمد ﷺ سے کتنا سا ہے

جائیں گے ہم مدینے

آئے گا جب بلاوا جائیں گے ہم مدینے
اک دن بھنور سے آخر نکلیں گے یہ سفینے
دیکھیں گے ہم بھی چوکھٹ، جالی کو چوم لیں گے
آتے نہیں اگرچہ ہم کو یہ سب قرینے
منزل قریب ہوگی، اُلفت نصیب ہوگی
پہنچیں گے عظمتوں پر، ایسے ملیں گے زینے
ساقی نبی ﷺ ہمارے، پی لے گا سب زمانہ
جائیں گے ہم بھی، حوضِ کوثر پہ جام پینے
پڑھتے ہیں رات دن جو درود و سلام ان پر
خوش بخت دل ہیں اُن کے روشن ہیں ان کے سینے
نکلے جو ان کی چاہت میں آنکھ سے یہ آنسو
موتی ہیں یا کوئی ہیں جنت کے آگینے
حسنینؑ سا مقدر دنیا میں کس کا ہو گا
کاندھوں پہ تھاڑھایا جنہیں پیار سے نبی ﷺ نے

مدینے کو جاؤں

یہ دل چاہتا ہے مدینے کو جاؤں
مگر جا کے ان کو میں کیا مَنہ دکھاؤں
وہ رحمت ہی رحمت ، میں زحمت ہی زحمت
کیا نسبت نبی سے میں اپنی بتاؤں
ملی ان کے صدقے میں لاکھوں عطائیں
مگر پھر بھی ان سے ہوا دُور جاؤں
میری رُوسیاہی پہ دو جگ ہیں حیراں
مگر دل کا دُکھڑا یہ کس کو سناؤں
پڑا دُور ان سے تڑپتا ہوں لیکن
دلِ مضطرب کو دِلّاسے دِلّاؤں
بُلالیں گے اک دن یہ کہہ کر کہ آجا
تجھے بھی میں رحمت میں اپنی چھپاؤں
سلیم آس اس پہ ہی میں جی رہا ہوں
کہ جا کر مدینے میں نعتیں سناؤں

دربارِ نبی ﷺ سے

آے گا بلاوا مجھے دربارِ نبی ﷺ سے
اس آس پہ بیٹھا ہوں سرِ راہ کبھی سے
کوئی تو میری حالتِ زار اُن کو بتا دے
جو زائرِ حرمین ہیں کہتا ہوں سبھی سے
رب سب کا ہے اللہ ، وہ اللہ کے محبوب
عشق آپ کا ﷺ مانگوں گا میں رب غنی سے
بے کس کو ملے دولتِ عالم اُسی در سے
گزرے تو کسی روز مدینے کی گلی سے
خُدامِ محمد ﷺ میں جو آجائے کبھی نام
نسبت ہو ہماری کسی اللہ کے ولی سے
گلیوں میں مدینے کی شب و روز گزاروں
جالی کو میں چھوتا رہوں اشکوں کی لڑی سے
جس دن تھا لیا گودِ حلیمہ نے محمد ﷺ
تابندہ سلیم اُن کا ہوا نام جبھی سے

نظمیں

درِ مصطفیٰ ﷺ پہ التجا

(اللہ ہم سب کو وہاں کی حاضری نصیب فرمائے۔ آمین)

درپہ ہے حاضر غلام اک التجا کے واسطے
ہو نگاہِ لطف اب اس پُر خطا کے واسطے
دربدر دنیا جہاں کی خاک ہوں میں چھانتا
اپنے قدموں میں جگہ دیجئے خدا کے واسطے
اب تو راہِ عشق میں بھی رکھ دیا میں نے قدم
طالبِ حق ہوں، نہیں سیم و طلا کے واسطے
ہوں مریضِ عشق بھی اور ہے تیری اُمت کا غم
میں تہی دامن کھڑا ہوں اک نگاہ کے واسطے
آج تیری امتِ محروم کا یہ حال ہے
ہے جہالت اس کی قسمت میں سدا کے واسطے
اس قدر بے روز گار و کاہل و بیکار ہے
بھیک بھی ملتی نہیں اب اس گدا کے واسطے
دشمنِ اسلام ہے علم و ہنر سے سربلند
ظلم ہے اب امتِ خیرالوری کے واسطے
ہر طرف پھیلی تباہی، آگ برساتا فلک
دھرتی افغان ہے اب تو سزا کے واسطے

کتنے ہی کشمیریوں کے سینے چھلنی ہو گئے
فلسطین خوں میں نہایا ہے بقا کے واسطے
خون کی ندیاں بہا دیں کفر نے عراق میں
فیصلے کیا کیا ہوئے ہیں اب فنا کے واسطے
ایک وہ ایران جو تنہا ہے اب میدان میں
مثل شاہِ کربلا جبر و جفا کے واسطے
میرا پاکستان بھی اب جل رہا ہے آگ میں
ہوں پریشاں رات دن اس کی بقا کے واسطے
اے حبیبِ کبریا ﷺ امت کے ان احوال پر
کیا کروں! کیا نہ کروں کرب و بلا کے واسطے
امتِ مرسل ہوئی محکوم اور مظلوم ہے
کوئی تو صورت بنے اس کی فلاح کے واسطے
پرچمِ اسلام لے کر بے سروسامان ہی
سر پہ ہے باندھا کفن تیری رضا کے واسطے
بے کس و نادار ہے اور جاں بہ لب تیرا مریض
کچھ تو چارہ کیجیے اس کی جلا کے واسطے
ہجر میں روتے ہوئے ساتھی کو چھوڑ آیا ہوں میں
ہے بلاوے کی عرض اس بے نوا کے واسطے
اس سوالی پہ بھی مثلِ دیگران نظرِ کرم
رحمت اللعالمین ﷺ! شانِ عطا کے واسطے

خوابِ غفلت

میرے ہم وطن خوابِ غفلت سے جاگو
یہ ملک اپنا ورنہ بچا نہ سکو گے
یہ آزادی اپنی گنوا تو رہے ہو
مگر جان دے کر بھی پا نہ سکو گے

تھیں آباء نے لاکھوں ہی جانیں لٹائیں
لہو کی تھیں دشمن نے ندیاں بہائیں
ہوا آج دشمن ہے پھر خوں کا پیاسا
سبق اس کو کوئی سکھا نہ سکو گے

ہوئی ہے یہ ملت تو محکوم و مظلوم
اپنے خزانوں سے بھی آج محروم
سزا دے رہا ہے زمانہ اسے کیوں
یہ قصہ کسی کو سنا نہ سکو گے

افغان بھائیوں کے کھنڈرات دیکھو
فلسطین پہ چھائی ہوئی رات دیکھو
عراق اور کشمیر پہ ظلم کیوں ہے
جواز اس کا کوئی بتا نہ سکو گے

جہالت کی تاریکیوں میں بھٹکتی
افلاس کی سولیوں پہ لٹکتی
ہے بے بس یہ قوم اپنی ایسی ہوئی کہ
غلامی سے اس کو چھڑا نہ سکو گے
شعور اس کو دو اب تو علم و ہنر سے
جلا دو شمع کوئی خونِ جگر سے
جگایا نہ گر امتِ مسلمہ کو
تو پھر عمر بھر ، سر اٹھا نہ سکو گے



مقدر

زمانے چار آنسو ہی مقدر پر بہانے دے
تیری اُجڑی ہوئی بستی کا اک نوحہ سنانے دے
چمن تیرا جہاں کے گلستانوں میں انوکھا تھا
نظر کیوں کھا گئی اس کو سبب اس کا بتانے دے
کبھی افلاک سے بھی بالا تر پرواز تھی تیری
اے شاہیں کیوں بضد ہے آج کہ مردار کھانے دے
تہی دست و ذلیل و خوار ہو کے پھر بھی کہتا ہے
بچا ہے آج جو کچھ، وہ بھی مستی میں لٹانے دے
کہاں وہ آبرو تیری، کہاں وہ سرخرو چہرہ
تیری اب روسیاء ہی کہہ رہی ہے منہ چھپانے دے
بھنور میں ڈمگاتی ناؤ تیری ڈوب نہ جائے
صفِ ماتم نہ بچھ جائے سہارا اے زمانے دے
بھٹکتا پھر رہا ہے یوں، کہ منزل ہے، نہ راہی ہے
تجھے اے کاش اب کوئی دکھا تیرے ٹھکانے دے

عُذر ہیں لاکھ تیرے پاس لیکن زندہ رہنے کو
تجھے ہے جاگنا بس چھوڑ اب سارے بہانے دے
بہت دل کو ستاتی ہیں وہ یادیں اپنے آباء کی
مجھے سر بکفن ہو کر وہی پرچم اٹھانے دے
میں زنجیریں غلامی کی نہیں پہنوں گا دوبارہ
مجھے کنگن نہ دے شمشیر ہاتھوں میں اٹھانے دے
میرے ہدم میں غیروں کے محل تکتا رہوں کب تک
ہے پاکستان گھر میرا مجھے یہ گھر بنانے دے



پاسبانِ حرم

نائبِ حق ہے تو اے زمیں کے مکین
لقب تجھ کو ملا پاسبانِ حرم
ہر طرف تیری محفل میں تاریکیاں
چار سو تیرے کیوں ہے یہ ظلم و ستم

پاسبانِ حرم پاسبانِ حرم
داستانِ تیری غیروں سے سنتے رہے
کتب خانوں میں بھی جا کے پڑھتے رہے
گلستاں میں پرندوں سے نغمے سنے
پر کہاں ہے جہاں میں وہ تیرا دھرم؟

پاسبانِ حرم پاسبانِ حرم
تیرے آباء کا دورِ خلافت بھلا
کتنا اب تک مقدس ہے جانا گیا
ان کے افکار و کردار کو چھوڑ کر
خوابِ غفلت سے تیرے ہیں پھوٹے کرم

پاسبانِ حرم پاسبانِ حرم
کرنیں سورج کی بھی ماند تھیں پیشِ او
کیسا تھا تابناک و حسینِ خوبو
چہرہ اسلام کا مرکزِ رنگ و بو
تو ذرا سا تو رکھ لے اب اسکا بھرم

پاسبانِ حرم حرم پاسبانِ حرم
غیر نے پاسبانی بھی اب چھین لی
کعبہ پہ حملہ کرنے کی دھمکی ہے دی
آبرو خاک میں دین کی مل گئی
پھر بھی کیوں آج تجھ کو نہ آئی شرم

پاسبانِ حرم حرم پاسبانِ حرم
تیری پرستی پہ اب ہنس رہا ہے جہاں
چھین لی تجھ سے کس نے بلالی اذال
آج دنیا میں لگتا ہے ایسا سماں
شیر نے پہن لی لومڑی کی چرم

پاسبانِ حرم حرم پاسبانِ حرم
خود پرستی ہوس بے حسی چھوڑ دے
داغ دار و سیاہ آئینہ توڑ دے
ملک و ملت اور اپنی بقا سوچ لے
رکھ لے اپنوں کی خاطر تو گوشہ نرم

پاسبانِ حرم حرم پاسبانِ حرم
علم و صنعت کو اب مشن اپنا بنا
ساری دُنیا کو تو اپنے جوہر دکھا
اپنے ماتھے سے مہرِ غلامی مٹا
باندھ سر پہ کفن داستاں کر رقم

پاسبانِ حرم حرم پاسبانِ حرم

رہبر کارواں

رہبر کارواں ہائے کیوں سو گیا
کارواں لٹ گیا حشر برپا ہوا
رہبر کارواں ہائے کیوں سو گیا
اے مسلمان کبھی تو نے سوچا ذرا
خوں کی ندیاں بہیں شور و غل مچ گیا
گردنیں کٹ گئیں عصمتیں لٹ گئیں
تیری نگری میں ظالم یہ کیا ہو گیا
رہبر کارواں ہائے کیوں سو گیا
بھیڑیے گلستاں میں بھی آنے لگے
سب درندے یہاں دندنانے لگے
وحشی جنگل کے انساں کو کھانے لگے
باغباں اس چمن کا کہاں کھو گیا
رہبر کارواں ہائے کیوں سو گیا
وہ زمانہ تیرا دورِ آغاز کا
یعنی دورِ خلافت وہ سرباز کا
یاد آتا ہے چہرہ جہاں ساز کا
نقشِ پا اس کا تجھ سے وہ کیوں کھو گیا
رہبر کارواں ہائے کیوں سو گیا

باری ایران کی آنے کا شور ہے
تیرے گلشن میں بھی قتل پہ زور ہے
ایسا آنگن میں آیا مہا چور ہے
لوٹ کر دین و دنیا گیا وہ گیا
رہبر کارواں ہائے کیوں سو گیا
سونا چاندی تیرا لوٹ کر لے گیا
بن کے وہ ہمسفر تیرا رہزن بنا
تیرے افکار و کردار کو چھین کر
بیچ غفلت ، جہالت کا وہ بو گیا
رہبر کارواں ہائے کیوں سو گیا
یہ جمود و جہل کب تک ہے مگر
چاہتا ہے جہاں میں تو جینا اگر
آج رازِ بقا ہے بس علم و ہنر
اس سے قوموں کا پرچم بلند ہو گیا
رہبر کارواں ہائے کیوں سو گیا
پرچمِ دینِ حق کر دے اب تو بلند
ڈال انجم پہ علم و عمل کی کمند
امتِ مسلمہ کو بنا ہنر مند
بے حسی پہ تیری آسماں رو گیا
رہبر کارواں ہائے کیوں سو گیا

شارخ نازک

اے شارخ نازک پہ آشیانہ بنانے والو ذرا بتاؤ
کہ آندھیوں سے معاہدہ ہو گیا ہے یا کرنے جارہے ہو
اگر نہیں ایسی کوئی صورت تو ایسا لگتا ہے اس زمیں پر
یہ فیصلے اب فلک کے ہیں کہ جہان سے مٹتے جارہے ہو
تاریخ قصے سنا رہی ہے زمانہ تم کو بتا رہا ہے
بنے ہیں مینار بھی سروں کے تم ایسی منزل پہ جارہے ہو
عوام کو طاقتوں کا سرچشمہ کہنے والو کبھی تو سوچو
کہ تم یہ سرچشمہ خشک کر کے کہاں سے طاقت بنا رہے ہو
تمہاری ملت، تمہاری طاقت، تڑپ رہی ہے سسک رہی ہے
لہو بھی پیتے ہو روز و شب اس کا اور احساں جتا رہے ہو
چمن کے سارے گلوں کو لے کر مسل کے ہاتھ اپنے رنگ لیے ہیں
جگر تمہارا بھی ہوگا چھلنی تم اتنے خراب اُگا رہے ہو
خُدا را اپنی بقا کی سوچو، تم اپنی نسلوں کی جا کی سوچو
یہ وقت تمہیں پکارتا ہے کہ سوئے مقتل کیوں جارہے ہو

بے بسی

کس قدر بے بس ہیں ہم اور کس قدر منزل ہے دور
یا الہی اب تو کر دے اپنی رحمت کا ظہور
حکم ظالم نے دیا ہے کہ جلا ڈالو چمن
رو رہے ہیں آشیانوں میں چھپے بیٹھے طہور
نہ کوئی ایوبی ہے اور نہ ہی کوئی غزنوی
ڈھونڈ کے لاؤں کہاں سے آج اُن جیسا غیور
اب تو بچنے کی نہیں صورت نظر آتی مجھے
کرشمہ کوئی دکھا دے تو ہی اے رب غفور
مشن کے آئینے پہ نظریں جمی ہیں رات دن
کاش اک دن دیکھ پائیں گنبدِ خضریٰ کا نور
اے مسلمان سُن ذرا میراث ہے تیری جہاں
تو ہی نہ جاگے اگر تو ہے بتا کس کا قصور
دین حق کے بیچنے والو بتاؤ تو سہی
کس طرح ہاتھوں میں ہو گا جامِ شرابِ طہور
ایک رب کے ماننے والے غلامانِ رسول
سر بسجود ہو گئے ہو آج تم کس کے حضور
بدل ڈالو علم سے تم قوم کے سارے شعار
روزگار و صنعت و ٹیکنالوجی کا دو شعور
اے جوانانِ حرم بیدار ہو جاؤ اگر
آفتابِ ملتِ مسلم طلوع ہو گا ضرور

عزم

جب تک بدن میں جان ہے جب تک رگوں میں ہے لہو
اے نامِ مصطفیٰ ﷺ تیری عزت کو ہم بچائیں گے
تیری رضا کے واسطے باندھیں گے ہم سر پہ کفن
ہے آرزو کہ ایک دن قدموں میں جاں لٹائیں گے
یلغار بھی دشمن کی ہے اور ہم بہت ہی ناتواں
لیکن نہیں بے آسرا دنیا کو ہم بتائیں گے
ہم سے بہت خطا ہوئی علم و ہنر کو چھوڑ کر
نسلیں بھی اب مقروض ہیں کس کو یہ منہ دکھائیں گے
ملت تو ہے خوابیدہ اور کشتی بھنور میں ہے پھنسی
اُمت کے غم کا حال یہ کس در پہ جا سنائیں گے
ارزاں ہوا لہو بہت دنیا میں مسلمان کا
امن و بقا کے واسطے تدبیر کچھ بنائیں گے
ہم ہی اٹھائیں گے علم ، ہاتھوں میں گو طاقت نہیں
مٹنے نہ دیں گے دیں تیرا خواہ جان سے بھی جائیں گے
ہے قافلہ رواں دواں تعلیم و روزگار کا
علم و ہنر سے قوم کی تقدیر ہم بنائیں گے

تدبیر

کوئی تدبیر کر لے وقت یونہی گزرا جاتا ہے
 کہ جو ہے ہاتھ میں اپنے وہ جاتا نظر آتا ہے
 کبھی بارش بہوں کی دھمکیاں تیرے لیے ٹھہریں
 کبھی پتھر کا دورِ گھنہ دکھلایا جاتا ہے
 مجھے صبح بہارِ گلستاں نے خوب ہے ڈانٹا
 کہ تو سویا رہے گا گلستاں تو اُجڑا جاتا ہے
 زمانہ لے گیا بازی جہاں میں علم و صنعت کی
 تو بیٹھا خانقاہوں پر ابھی میلے لگاتا ہے
 یہ وطن پاک کی مٹی بنا لے سرمہ آنکھوں کا
 کہ نابینا ہو گر بیٹا ، حقائق دیکھ پاتا ہے
 اے ملت تیرے پروردہ تو سارے خویش پرور ہیں
 تڑپتی کس لیے ہے یاں تیرا غم کون کھاتا ہے
 فضا میں اُڑنے والی گنجشیں تو تا فلک پہنچیں
 ترا کر گس نما شاہیں ہوا سے ڈرتا جاتا ہے
 اے بھائی کھول لے آنکھیں کہ مجھ کو بھی سکوں آئے
 تیرا نہ ہوش میں آنا مجھے شب بھر جگاتا ہے
 الٰہی کرم کر دینا کہ تو ہے قادرِ مطلق
 میری آنکھوں کے آگے اک اندھیرا چھایا جاتا ہے

رازِ بقا

جینا ہے دنیا میں اگر رازِ بقا ہے علم و ہنر
مٹ جائے گا دہر سے تُو بدلی نہ گر اپنی ڈگر
ہچکولے اب لیتی ہے کشتی تیری بچ بھنور
چینی قوم تھی مست پڑی دیکھو کیسے گئی سنور
دیکھ زمانے کی جانب ساتھ چلے گا تُو کیوں کر
خواب سے اب بیدار بھی ہو لمبا ہے درپیش سفر
جوہر کام مل جائے ڈھونڈ رہا ہوں نگر نگر
وعدے کیسے ہوں گے وفا تو ہی نہیں جب تک دلبر
گر تو محمد ﷺ کا ہو گدا تیرے لیے ہیں شمس و قمر
سب سے افضل کام ہے یہ ملک و ملت کی ہو فکر

صدرا

کام ہے اپنا صدرا لگانا کوئی تو جاگ ہی جائے گا
ویراں بستی کو بھی آخر اک دن کوئی بسائے گا
اک دن تھا جو شہرِ خواہاں کس نے اسے اُجاڑ دیا
تیرے میرے غم کا قصہ اب تو کسے سنائے گا
راگ ہے میرا سُر سے خالی یہ تو ہے تسلیم مجھے
لیکن جب تو سن لے گا تو آنسو چار بہائے گا
چار طرف اسلام کا ڈنکا بجتا تھا اس عالم میں
اس حقیقت سے کوئی انکار نہ کرنے پائے گا
پھر اس باغ کے مالی سوئے، اب تک نہ بیدار ہوئے
ظالم دشمن نے روندنا پھل پھول کہاں سے آئے گا
اے مسلم یہ خطہ تیرا مٹی نہ ہے، سونا ہے
تو ہی نہ پہچانے جب تک کندن کون بنائے گا
اب تو تجھ سے روٹھ چکی تقدیر بھی تیری یار سنبھل
بحر جو سوکھے گا تو قطرہ کس صورت بچ پائے گا
ملت کی محرومی سے تُو، اتنا نہ بیگانہ بن
پانی سر سے گزرے گا تو، تُو بھی ڈوب ہی جائے گا

اُٹھ اب اپنی قوم کی خاطر علم کی شمع روشن کر
ورنہ اندھیارے میں تیرا سب کچھ ہی کھو جائے گا
بے کاری کی دلدل سے اس قوم کو تُو باہر لے آ
علم و ہنر جو آئے گا، روزگار بھی بڑھتا جائے گا
راہ عشق آسان نہیں ہے سینہ تان کے چلنا ہے
ہر کانٹا بھی دامن کا پھر پھول سی مہک لٹائے گا
تو نہ سوائے بھائی تیری قوم ابھی بیدار نہیں
تیرا جاگنا ملت کی تقدیر جگاتا جائے گا



شمع علم و ہنر

علم و ہنر کی شمع جلائیں گے ہم
پاکستان کو مستحکم بنائیں گے ہم
ہم پاکستانی ہیں یہ گھر ہمارا ہے
اس دُنیا کی دھرتی پہ یہ چاند ستارا ہے
اس کی عظمت دُنیا کو دکھلائیں گے ہم
علم و ہنر کی شمع جلائیں گے ہم
لا الہ الا اللہ پہ ہے اس کی بنیاد
تا قیامت رکھے گا اللہ اس کو آباد
اس کی خاطر تن من دھن لٹائیں گے ہم
علم و ہنر کی شمع جلائیں گے ہم
قوم کے ہر بچے کو علم و ہنر سکھانا ہے
ڈوبتی کشتی کو ہم نے اب پار لگانا ہے
جہالت کی تاریکی مٹائیں گے ہم
علم و ہنر کی شمع جلائیں گے ہم
اے نوجوانو اُٹھو اور پرچم لہراؤ
اسلام کی عظمت کا دُنیا میں سِلّہ منواؤ
دشمن کی چالوں میں اب نہ آئیں گے ہم
علم و ہنر کی شمع جلائیں گے ہم

ہر نعمت ہے پاس تمہارے کیوں ہو تم مایوس
دور نہیں ہے منزل تھامو ہاتھوں میں فانوس
امن کا مُشرودہ دُنیا کو سنائیں گے ہم
علم و ہنر کی شمع جلا لیں گے ہم



سوریا

بھول جا عمرِ گزشتہ کے فسانے بھول جا
دنیا کے آئینے میں اپنا ذرا چہرہ تو دیکھ
گل ہے تو اس شاخ کا جس کا شجر اسلام ہے
ہو گیا تیرے چمن میں کیوں یہ اندھیرا تو دیکھ
خوابِ غفلت سے ہماری ہو گئی ملت تباہ
مُنہ دکھائیں گے کسے قسمت کا اب پھیرا تو دیکھ
سارا عالم عظمتِ اسلام کا دشمن ہوا
ہے کوئی بچنے کی صورت؟ حال اب تیرا تو دیکھ
دور میں پتھر کے وہ لے جا کے چھوڑے گا تجھے
آیا ہے آنگن میں تیرے کون لٹیرا تو دیکھ
اپنے غم کو بھول جا ملت کے غم میں ڈوب جا
وقت نہ اپنا گنوا دشمن کا اب گھیرا تو دیکھ
ہو نہ تُو مایوس اتنا اللہ سے رکھ لے اُمید
مشن کی کرنوں سے ہونے والا سوریا تو دیکھ

مُوتَمَاشَا

تجھ کو ہی کرنا پڑے گا جو بھی ہے یاں تیرا کام
تو نے ہی خواہش یہ کی ہے لکھا جائے تیرا نام
اُن میں جن کے واسطے تقدیر ہے عشقِ نبی
آسماں پہ رہنے والے کرتے ہیں جن کو سلام
خوش نصیبی پہ تُو اپنی ناز کر جتنا بھی ہو
ہر کسی کو مل نہیں سکتا ہے یہ اعلیٰ مقام
مجھ میں تو کوئی ادا ہے نہ ہی ہے حُسن و جمال
مل گیا جو کچھ مجھے مالک کا ہے سب یہ انعام
آفتابِ ملتِ مسلم طلوع ہونے کو ہے
صبحِ آزادی تجھے اب دے رہی ہے یہ پیام
کون ہے آقا تیرا کس کے ہوا تابع ہے تو
کس کا ہونا چاہیے تھا ہو گیا کس کا غلام
تیری غفلت سے عراق و کابل و کشمیر میں
خون کی ندیوں میں بہتے دیکھے ہیں حُور و خیام
پنچھی تو نادان ہے مُوتَمَاشَا ہوس
دیکھ آنکھیں کھول کر صیاد اور دانہ و دام

خود پرستی کے بھنور سے جب نکل آئے گا تو
ذوالفقارِ حیدرِ کرار ہو گی بے نیام
اپنی ذمہ داریوں کا ہے تجھے دینا حساب
کیوں لگا رکھی ہے ضد کہ سب کریں گے یہ حکام
اے سلیم بے نوا کچھ اپنی خاطر سوچ لے
کل کو پچھتانے سے بہتر ہے کرے آج انتظام



مثل نمل

یا الہی تیری راہ میں پھرتے ہیں دیوانہ وار
کر رہے ہیں تیری اک نظرِ کرم کا انتظار
دیکھ کر لشکر کشی اب دشمنِ اسلام کی
چار سُو مثل نمل ہیں کر رہے آہ و پُکار
دیکھتے ہیں احمد مرسل ﷺ کی امت کا یہ حال
خون کی ندیاں ہیں اور بکھرے ہیں لاشے بے شمار
نہ کوئی طاقت ہے ہم میں، نہ ہی ہے عقل و فہم
آنکھ کے آنسو ہیں جن سے دھوتے ہیں دل کا غبار
آبروئے دین احمد ﷺ کا بھی، رکھ لے کچھ بھرم
جن کا ہم پہ قہر ہے تو ہو جا ان سب پہ قہار
کفر کی دہلیز پہ ڈنکا بجے اسلام کا
تو جو ہو جائے ہمارا آج یار و مددگار
تو ہماری بے کسی پہ نظر ڈالے گا اگر
دشمنِ اسلام کا دامن کریں گے تار تار

کر کے اپنی قوم کو بیدار اب چھوڑیں گے ہم
ہونے نہ دیں گے اسے صیاد کے ہاتھوں شکار
قوم کی تعلیم سو فیصد اور سبھی کو روزگار
ہم نے دیکھا ہے جہاں میں زندہ قوموں کا شعار
ہم کو اپنی کاہلی سے خوف آتا ہے بہت
ڈال دے عیبوں پہ پردہ تو ہی اے رب ستار
آرزو بس ایک ہے کہ اپنا کہہ دیں وہ ہمیں
جن کی خاطر ہیں بنے، سارے جہاں، فلک و سیار



سوچ

تم کہاں سوئے ہوئے ہو اے غلامانِ رسول
 آبروئے مصطفیٰ پہ غیر کی یلغار ہے
 ہے تیرے ہاتھوں میں کنگن پاؤں میں پائل پڑی
 دیکھ تیرے دشمنوں کے ہاتھ میں تلوار ہے
 تیرا جیون مُردوں سے بھی بڑھ کے ہے بے حس ہوا
 کس زباں سے کہتا ہے اُمت کا تو غمخوار ہے
 دیکھ تو کشمیر میں یہ خون کی ندیاں کبھی
 اور اُدھر بیچارہ افغاں برسرِ پیکار ہے
 ہے مسلمانوں کا قتلِ عام اب عراق میں
 اپنی آنکھیں بند ہیں ان کا اجڑتا سنسار ہے
 جل رہا ہے تیری غفلت سے تیرا مُلکِ عزیز
 آگے بھی ہے نار تیرے، پیچھے بھی اب نار ہے
 اے مسلمان سوچ لے کیا ہے تیرا باقی بچا
 جو بچا ہے اس کے بھی پیچھے پڑی لکار ہے
 کس طرح ناؤ تیری اس بحر میں جائے گی پار
 ہر طرف طوفاں ہے تو بے یارو مددگار ہے
 کاش ہو پیدا کوئی ایوبی پھر اسلام میں
 اُمت مُرسل تو بیچاری بہت بیزار ہے
 گر نہ ہم سے ہو سکے راضی محمد ﷺ مصطفیٰ
 جینا بھی بیکار اپنا مرنا بھی بیکار ہے

دیوانہ بن

حیلے بہانے نہ کر عاشقا

دیوانہ دیوانہ دیوانہ بن

خونِ جگر سے جلا کر شمع

تو پروانہ پروانہ پروانہ بن

پینے کو یوں تُو بہت پی چکا

بیکار جینا بہت جی چکا

ہو فیض اب تجھ سے جاری ذرا

میخانہ میخانہ میخانہ بن

حق کے دشمن ہیں جو تیرے لگتے ہیں کیا؟

اُن کی چاہت میں کیوں تُو ہے اتنا فدا

چھوڑ سب عاقبت پر تُو نظریں جما

اُن سے بیگانہ بیگانہ بیگانہ بن

خطائیں بہت ہو گئیں اب تو بس

گناہوں کی دلدل میں نہ اور دھنس

مدینے کے ادنیٰ گداگر کے سنگ

تو ہمخانہ ہمخانہ ہمخانہ بن

مرضِ مہلک سے گر چاہیے ہے شفا
اس سے بڑھ کر نہیں ہے کوئی بھی دوا
جاری لب پہ ہو ذکرِ حبیبِ خدا
اب تو مستانہ مستانہ مستانہ بن
اپنے افکار دیکھ اپنا کردار دیکھ
اپنی منزل کو دیکھ اپنی رفتار دیکھ
حق و باطل کی پہچان بن کر دکھا
ایک پیمانہ پیمانہ پیمانہ بن
کون آباء تیرے کون تُو ہے بھلا
وہ حقیقتِ مُسلم تو ہے اکِ ندا
ہوجا بیدار اور اب نہ ماضی کا بس
ایک افسانہ افسانہ افسانہ بن

تقدیرِ عوام

جسم سے روح نکل گئی تو یار سارے چھٹ گئے
 جتنے تھے داعیانِ عشق سارے پیچھے ہٹ گئے
 بندہِ مومن کی تھی بس ایک ہی ملت کبھی
 اب مسلمان سینکڑوں فرقوں میں کیوں ہیں بٹ گئے
 پاسباں اسلام کے ٹھہرے ہیں دہشت کا نشان
 آسمان بھی رو دیا کوہ و دمن بھی پھٹ گئے
 جو نظامِ مصطفیٰ چاہتے تھے اپنے ملک میں
 نام پر علم و ہنر کے اٹھ وہ سب جھٹ پٹ گئے
 جب عوام الناس میں آیا کبھی ذکرِ شعور
 روٹی کپڑا اور مکاں کی سب لگاتے رٹ گئے
 چہرے بدلے لاکھ پر بدلی نہ تقدیرِ عوام
 چوہدری، زرداری، گیلانی، مشرف، بٹ گئے
 اے عوام بے گناہ تیرا ہے آخر جرم کیا؟
 تیری بربادی پہ کیوں سارے کے سارے ڈٹ گئے؟
 تاجدارِ علم و دانش نے جلائی وہ شمع
 زندگی کو ڈھونڈنے سب ہی تری چوکھٹ گئے
 مل گیا مایوسیوں کا مشن میں درماں سلیم
 علم و ہنر کے پاس اب کتنے ہی آجھر مٹ گئے

خواب اور تعبیر

علم و ہنر ہی خواب ہے اپنا علم و ہنر تعبیر
اسی مشن سے بدلیں گے ہم ملت کی تقدیر
سو فیصد تعلیم کریں گے ہنر سبھی کو دیں گے
محنت اپنی ڈھال بنے گی اور قلم شمشیر
چائنہ کوریا اور ملائیشیا قابلِ رشک ہوئے ہیں
ان سے بہتر پاکستان کی ہوگی اب تصویر
پرچم ہم اسلام کا لہرائیں گے اک دن ایسے
دنیا کی تاریخ کرے گا اب مومن تحریر
اٹھو قوم کی خاطر بھائیو مایوسی کو چھوڑو
اللہ کی رسی کو تھامو ، اب نہ بہادِ نیر
ملت کے حالات پہ جلتے کڑھتے رہنے سے
بہتر ہے کہ اس کی بقا کے واسطے کر تدبیر
حُسن کی وادی خوں میں نہائی بر سے کیوں انگارے
جنت کی تصویر تھے لوگو مرے سوات اور دیر
علم و ہنر کے نور سے گھر گھر دیپ جلائیں گے
نہیں بھکاری ہم دنیا کے ، نہ ہم کوئی فقیر

ہم ہیں نائب اللہ کے اور دنیا کے امام
راس ہمیں آئے گی کیسے پاؤں کی زنجیر
صبح بہاراں دور نہیں ہے گئی شبِ تاریک
روشنی ہر سو ہو جائے گی کیوں ہو اب دلگیر
صنعت و حرفت ، ٹیکنالوجی رازِ بقا ہیں یارو
ان سے بنتی ہے قوموں کی بگڑی ہوئی تقدیر



ناشاد

دین تیرا مٹ رہا ہے ہم بہت ناشاد ہیں
قادرِ مطلق ہے تو ، اور ہم فقط فریاد ہیں
مسلمان کے آشیانوں پر گریں ہیں بجلیاں
دشمنِ اسلام کے شہر و چمن آباد ہیں
یاد آتا ہے ہمیں دورِ خلافت آج بھی
پرچمِ اسلام لہراتا تھا وہ دن یاد ہیں
چھوڑ کر علم و ہنر اور صنعت و ٹیکنالوجی
امتِ مسلم کے گہوارے ہوئے برباد ہیں
بہہ رہا ہے مسلمانوں کا لہو کچھ اس طرح
جیسے یہ انساں نہیں ہیں نہ ہی آدم زاد ہیں
جو بھی ہیں آخر تیرے محبوب کے دیوانے ہیں
ہم نہیں پتھر کے بُت ، ہم مجنوں و فرہاد ہیں
یا الہی! اب تو کوئی عمرِ ثالث کر عطا
غم سے ہو ملت رہا ہم کہہ سکیں آزاد ہیں

دیوانہ

کبھی ہنستا ہے کبھی روتا ہے
دیوانہ یوں ہی ہوتا ہے
کہنے کو دیوانہ دیکھا
اصل میں ہے فرزانہ دیکھا
ہے دیوانے کی پہچان
فرہاد سا دل مجنوں سی جان
نظر ہے اس کی دُور اندیش
فکر میں اس کی غیر اور خویش
برباد وطن دُکھڑا اُس کا
مرجھایا سا مکھڑا اُس کا
غم آقا ﷺ کی امت کا ہے
مذہب کا ہے ملت کا ہے
افغانوں پر برسی آگ
نیند اُڑی اور گیا وہ جاگ
ادھر عراق میں خون بہا
اُس سے یہ دیکھا نہ گیا
فلسطین میں بکھرے لاشے
دکھلائے دشمن نے تماشے
کشمیر میں چھلنی سینے
مانگیں اُس سے خون پسینے

یہ دیوانہ جائے کہاں
اس کی جگہ ہے یاں نہ وہاں
اب اپنے دیس کی باری ہے
بکرے کی شیر سے یاری ہے
دیوانہ چیختا پھرتا ہے
ہر لمحہ غموں میں گھرتا ہے
دشمن کا ہے لشکر آیا
اک کالا بادل ہے چھایا
یہ برسائے گا آگ بہت
غمگین بنیں گے راگ بہت
سوچ لو اب اپنا انجام
ہو نہ جائے کام تمام
ترس نہ جائیں ذروں کو
فٹ پاتھوں اور دڑوں کو
یہ بات کوئی عجیب نہیں
کیا کابل تیرے قریب نہیں؟
کھنڈرات بنے ہیں اس کے شہر
چھپنے کو نہیں کوئی بڑ و بحر
اے قوم میری اب جاگ بھی جا
دشمن ہے سر پر آیا
ملت کو دے اب علم و ہنر
بدل بھی لے اب اپنی ڈگر

توڑ گدائی کا کاسہ
کیوں ہے سمندر میں پیاسا
رب کی ہے کائنات بڑی
تو نے ہی نہ پکڑی لڑی
مشن ترا روزگار و علم
ختم کرے گا سارے ظلم
پھر دورِ خلافت آئے گا
اور پرچم دیں لہرائے گا
پھر بن جائے گی بات تیری
ہوگی روشن پھر رات تیری
پھر چمن میں کوئل چہکیں گی
ہر سو کلیاں بھی مہکیں گی
سب گائیں گے گیت تیرے
بن جائیں گے میت تیرے
کیونکہ تو دیوانہ ہے
اک شمع کا پروانہ ہے
وہ شمع جس پہ جگ ہیں فدا
درود ہے بھیجے خود بھی خدا
اے کاش میں اک دیوانہ بنوں
اُس شمع کا پروانہ بنوں

صدائے کربلا

ہر زمانے میں حسین اک کربلا کو چاہیے
نعرۂ تکبیر ظلمت کی قضا کو چاہیے
دے رہی ہے آج بھی آواز خاکِ کربلا
اک علی اصغر گلستانِ وفا کو چاہیے
جب بھی مظلوموں کی کوفے سے صدا آئے کبھی
کاروانِ حق ہی دینِ مصطفیٰ کو چاہیے
فاسق و فاجر کوئی جب بھی بنا ہے سربراہ
طالبانِ حق کا خوں اس کی انا کو چاہیے
سسکیاں ہی سسکیاں ہیں عالمِ اسلام میں
پہنچنا اب آسمانوں تک، ندا کو چاہیے
خون کی ندیاں ہیں اور بکھرے ہیں لاشے چار سو
اے مسلمان اور کیا تری سزا کو چاہیے؟
گُفر ہے خوں کا پیاسا اور تو اس کا شکار
تیری ملت کا لہو، قاتل ادا کو چاہیے
مٹ نہ جائے صفحہ ہستی سے اب تیرا وجود
روشنی ایمان کی تیری جلا کو چاہیے

آبرو پہ دین حق کی، حرف نہ آئے کوئی
سر کی قربانی رہ حق میں خُدا کو چاہیے
علم ہو شمشیر تیری، ہاتھ میں تیرے ہو فن
سائنس و ٹیکنالوجی، تیری بقا کو چاہیے



جاگو

جاگو جاگو میرے ہم وطن	مِل کے سینچیں گے اپنا چمن
یہ جنت کا ٹکڑا ہے	یہ چاند سا اک مکھڑا ہے
ہم اس کے ہیں رکھوالے	اپنی دھرتی کے متوالے
اس کو کر دیں گے لعلِ یمن	جاگو جاگو میرے ہم وطن
یہ قائم سدا رہے گا	اس کی اللہ مدد کرے گا
کلمہ اس کی ہے بنیاد	اس کو رہنا ہے آباد
باندھا ہم نے ہے سر پہ کفن	جاگو جاگو میرے ہم وطن
بیٹے اس کے شیرجواں ہیں	بلبلیں اس کی نغمہ خواں ہیں
اس کی فصلیں ہری بھری ہیں	اس کی ندیاں بڑی حسیں ہیں
خوبصورت ہیں کوہ و دمن	جاگو جاگو میرے ہم وطن
اس کی جہالت مٹا دو	تاریکی کو بھگا دو
علم و ہنر کا ہو گہوارہ	دُنیا دیکھے گی نظارہ
آسماں دیکھے تیری لگن	جاگو جاگو میرے ہم وطن
تم ہو دُنیا کے امام	کر کے دکھلاؤ وہ کام
جس سے عزت ملے دوبارہ	پرچم لہرائے ہمارا
مشن میں اب ہو جاؤ لگن	جاگو جاگو میرے ہم وطن

تقدیر سے سوال و جواب

بارہا سوچا کہ نہ تجھ سے کروں بے جا سوال
پر میری فطرت بھی ہے اور دیکھ میرا خستہ حال
غیر کو جو ہے دیا تو نے جہاں ہے آشنا
مسلمان کے واسطے آخر نہیں کیوں یہ کمال؟
ہر طرف ہیں ذلت و رسوائی کے چرچے ہوئے
کیوں یہ تیرا ماننے والا ہوا غم سے نڈھال؟
آسمان سے برستے انگارے اور بہتا لہو
کیا میرے مسلم جہاں کا ہے یہی حُسن و جمال؟
جتنے ہیں اب رہنما رہزن سے کوئی کم نہیں
کیوں جہاں میں ہو گیا مخلص کوئی ملنا محال؟
ہائے اے تقدیر تو کب تک رُلائے گی مجھے
آنکھ سے آنسو نہیں تھمتے ہے دل بھی پُر ملال
بولی مجھ سے ترش رُو ہو کہ اے نادان سن
کیا کبھی دیکھا ہے تو نے زندہ قوموں کو زوال؟
گدڑی میں تو لعل ہیں لیکن ہے تو سویا ہوا
کون ہو جائے ترا اس حال میں پُرساں حال

ہاں تو علم و ہنر کی جانب قدم کوئی اٹھا
دیکھنا جہشِ بنے گا آسمانوں کا بلال
رات دن جدوجہد ہی راز ہے عظمت کا بس
اس سے کوئی مخرف ہو جائے ہے کس کی مجال
تو بھی غیروں کی طرح ملت کو دے علم و ہنر
دیکھنا پھر دورِ فاروقی کی مانند اک مثال
صنعت و حرفت، فروغِ علم ہو سب کے لیے
اس سے بڑھ کر آج کوئی ہو نہیں سکتی ہے ڈھال
جھانک لے اپنے گریباں میں تو مل جائے جواب
تو نہیں حقدار جب، کر دوں تجھے کیسے بحال
فیصلہ تقدیر کا سُن کے تو میں بس چل پڑا
نہ کوئی مغرب ہے اب میرے لیے نہ ہی شمال
ہر طرف اسلام کا پرچم ہے لہرانا مجھے
بدلنے ہیں امتِ مظلوم کے یہ خدوخال
یا الہی امتِ مسلم کو اب بیدار کر
میں تو تیری راہ میں نکلا ہوں بس مثلِ ہلال

بالی (انڈونیشیا) کے ساحل پر

بحر کی موج جو دیکھی تو دل میں لہری آئی
کہ وہ بے جان ہو کر بھی نہیں کرتا سکوں اک پل
مسلل تڑپتے رہنا ہی اس کی زیب و زینت ہے
مچا رکھی ہے اُس نے اہل دل کے شوق میں ہلچل
کسی سے عشق ہے یا ہے کسی سے دشمنی تجھ کو
تیری بے تابیوں کا کوئی تو ہوگا سبب اے جل
تیرے دیدار کو لاکھوں حسیں، کوسوں سے آتے ہیں
کبھی تو ٹھہر جا کہ بھیگ جائے ان کا بھی آنچل
تیری ان مضطرب موجوں نے حیراں کر دیا سب کو
جدھر بھی رخ کیا تو نے اُدھر ہی کر دیا جل تھل
نہ آنکھیں میری کھلتی ہیں نہ ملت میں ہے بیداری
کوئی تو ہی بتا دے آج میری بے بسی کا حل
کہا اس نے کہ ہے جیون مسلل تڑپتے رہنا
ٹھہر جاؤں تو کون آئے گا جو دیکھے میرا ساحل
تجھے تابِ سخن، عقل و فہم کیا کیا ملا مومن
شرف معراج جیسی عظمتوں کا تجھ کو ہے حاصل

مجھے کیا پوچھتا ہے تیرا من ہے رازداں سب کا
ذرا اس سے کبھی تو پوچھ لے محنت کا کیا ہے پھل
تجھے اک بات کہتا ہوں یہی بس رازِ ہستی ہے
بحر کی موج بن، تیری بقا اس میں ہے اے غافل
سلیم اس ارضِ پاکستان میں سونا ہی سونا ہے
زمانہ لوٹ لے گا، تو اگر جاگا نہ اے کاہل

☆☆☆

خوش آمدید

اے مشن کے مہمانو خوش آمدید خوش آمدید
ملت کے پاسبانو خوش آمدید خوش آمدید
ہم نے بچائیں آنکھیں جن راہوں پہ تم آئے
اللہ تم پہ رکھے سدا رحمتوں کے سائے
کلیاں مہک رہی ہیں اور پھول مسکرائے
اے قوم کے جوانو خوش آمدید خوش آمدید
اب امتِ مسلمہ مظلوم ہو گئی ہے
محکوم ہو گئی ہے محروم ہو گئی ہے
ناؤ بھنور میں ہے اب کوئی اسے بچالو
کشتی کے بادبانو خوش آمدید خوش آمدید
تم نے علم اٹھایا اسلام کی بقاء کا
علم و ہنر سکھا کر ناداروں کی فلاح کا
بیدار کر دو اب تو خوابیدہ مسلمان کو
ملت کے مہربانو خوش آمدید خوش آمدید
ہم کو زلا رہے ہیں کشمیر کے فسانے
افغانیوں کے لاشے عراق کے خزانے
مسلم کے قتل عام پر دشمن کے سو بہانے
غیور مسلمانو خوش آمدید خوش آمدید

اب جل رہا اپنا وطن عزیز دیکھو
پتھر کا پھر زمانہ بارش بموں کی دیکھو
اپنی ہوس کو چھوڑو قومی بقاء کو دیکھو
محمد ﷺ کے اے دیوانو خوش آمدید خوش آمدید



اپنا وطن

یہ وطن اپنا وطن اس کو بنائیں گے چمن
اس کی خاطر جاں دیں گے گلستاں اس کو کریں گے
وقت آیا کٹ مریں گے ہاتھ سے جانے نہ دیں گے
اپنے گھر کو غیر کی آماجگاہ بننے نہ دیں گے
سانپ اپنی آستیں میں ہم کوئی پلنے نہ دیں گے
اس کی آزادی کی خاطر سر پہ ہے باندھا کفن
یہ وطن اپنا وطن اس کو بنائیں گے چمن
کیوں وزیرستان میں دن رات ہے اتنا ستم
خون کی ہولی یہ آخر کس طرح ہو گی ختم
کب تلک ملت ہماری سہتی جائے گی ظلم
کب عدل کا اپنے ہاتھوں میں اٹھاؤ گے علم
قوم کے امن و اماں سے اترے گی اپنی تھکن
یہ وطن اپنا وطن اس کو بنائیں گے چمن

چار سو یاں کیوں جہالت کا اندھیرا چھا گیا
کون اس ملت کے سارے ہی وسائل کھا گیا
غربت و افلاس کے خنجر کوئی لہرا گیا
کوئی دہشت گرد بن کے کتنی جانیں کھا گیا
کتنے ہی معصوم کرنے پڑتے ہیں یاں پر دُشمن
یہ وطن اپنا وطن اس کو بنائیں گے چمن
علم و ہنر کی ڈھال سے اپنا دفاع کرنا ہے اب
تعلیم و روزگار سے پھولوں میں رنگ بھرنا ہے اب
مُشرکہ امن و بقاء، دینے سے کیوں ڈرنا ہے اب
آبروئے دین حق پہ جینا اور مرنا ہے اب
اٹھو اے اہل وفا مہکیں گے اب کوہ و دُشمن
یہ وطن اپنا وطن اس کو بنائیں گے چمن



قائدِ اعظمؒ کی صدا

روحِ قائد کہہ رہی ہے تجھ سے اے میرے وطن
کیا ہوا بیٹوں کو تیرے کیوں لٹا تیرا چمن
پھولوں کی تھیں کیاریاں اور سبزہ بھی تھا چار سو
پر یہ بربادی کے کس نے کر دیے جاری سمن
خوں پسینہ ایک کر کے تھا بنایا گلستاں
آرزو تھی ساری دنیا دیکھے گی تیری پھبن
مثلِ شمع میں پگھلتا تھا کہ ہو گی روشنی
ظلمتِ تاریک شب سے عاری تھا میرا بدن
میں نے دی بیٹوں کو وہ میراث جو نایاب تھی
جانے کیوں آزاد رہنے کی نہیں ان میں لگن
کل تھا اور ہے آج بھی رازِ بقا علم و ہنر
منزلیں ملتی ہیں اس سے خواہ ہوں کتنی بھی کٹھن
رکھنا میرے اللہ اس کو ، زندہ و پائندہ باد
ہے قلعہ اسلام کا کر دے اسے لعلِ یمن
اے سلیمؑ اس قوم کو بیدار کرنا ہے تجھے
خوابِ غفلت چھوڑ کر اب باندھ لے سر پہ کفن

فرقے اور اسلام

نہ میں آیا دیوبند سے نہ دیکھی راہ بریلی کی
بس مدینے کی چاہت میں مارا مارا پھرتا ہوں
کوئی بنے دیوبندی اور کوئی ہے شیعہ مذہب میں
کوئی وہابی اور بریلوی ، میں دل ہارا پھرتا ہوں
مجھے ہے نفرت فرقوں سے ، اسلام کے ٹکڑے ہونے سے
وحدتِ ملت کا حامی ہوں ، بے سہارا پھرتا ہے
دکھڑا کسے سناؤں اور کس کے آگے فریاد کروں
نفس پرستی کے عالم میں ، مثلِ شرارہ پھرتا ہوں
باتیں کھل کر کہہ دیتا ہوں دل کی آگ بجھانے کو
لیکن ہوں کمزور میں اتنا نفس سے اپنے ڈرتا ہوں
جھولی میں تو چھید ہیں لاکھوں کیونکر مجھے خیرات ملے
پھٹے پرانے دامن میں چھپ چھپ کے گزارا کرتا ہوں
سکت نہیں اس در پہ جاؤں دکھڑا اپنا انہیں سناؤں
نظروں میں گنبد کو بسا کر یونہی نظارا کرتا ہوں

ہجر میں آنسو تھم نہ سکیں اور آہیں اندر جم نہ سکیں
ایسے غمِ فراق میں بس رو رو کے پکارا کرتا ہوں
ایک ہی کعبہ ایک ہی قبلہ ایک ہی منزلِ گنبدِ خضریٰ
ایک ہو جائیں اب تو مسلمان اس کا اشارہ کرتا ہوں
علم کی شمع ہاتھ میں لے کر، روزگارِ مفلس کو دے کر
روشن اس دھرتی پہ اپنا چاند ستارہ کرتا ہوں



پاکستان اور انڈیا

دونوں انا کے پتلے کیا کھو، کیا پا رہے ہیں
پانی سمجھ کے قوموں کا خوں بہا رہے ہیں
کشمیر بن گیا ہے اک ذریعہ سیاست
مظلوم پہ یہ دونوں ہی حق جتا رہے ہیں
دنیا میں کوئی ایسا مسئلہ ہے جو نہ حل ہو
مخلص نہیں ہیں یونہی نعرے لگا رہے ہیں
اسلحہ میں جا رہی ہے قوموں کی سب کمائی
مفلس عوام چکی میں پستے جا رہے ہیں
دنیا کو دیکھو اوج ثریا کو چھو رہی ہے
یہ بھیک مانگ کر بھی اترائے جا رہے ہیں
تعلیم و روزگار کی ملت کو ہے ضرورت
ہم اس کا خوں پسینہ کس پر لگا رہے ہیں
بے راہ روی میں آخر کب تک چلے گی ناؤ
خود غرض ناخدا ہیں ہم ڈوبے جا رہے ہیں

لمحہ فکریہ

ہیں مسجدوں کو تالے اور سنیما کھلے ہیں
کیوں غیرتِ مسلماناں مردہ سی ہو گئی ہے
کھلتی ہیں مسجدیں تو وقتِ نماز پر ہی
چوبیس گھنٹے سروس ٹی وی کی ہو گئی ہے
ویران ہو گئے گھر آباد ہونے والے
مومن کی راہ ہی اب الٹی سی ہو گئی ہے
بیست و چہار ساعت ملتا تھا فیض جس جا
ہے قُفل اب تو ، رحمت کم یاب ہو گئی ہے
اے مسجدوں کے والی اللہ کا خوف کھاؤ
دو گے جواب کیا کہ غلطی کیوں ہو گئی ہے
ہے کونسا خزانہ چوری ہو جو یہاں سے
ملت تو ہے مسلماناں ، کیا بھول ہو گئی ہے
ویراں ہیں گھر خدا کے آباد ہم ہوں کیسے
یہ فیصلے اٹل ہیں عقل اپنی سو گئی ہے
اے کاش ہم مسلمان منزل کو اپنی سمجھیں
پہلو میں ہو کے بھی وہ کیوں دور ہو گئی ہے
مسجد کو کر دیں مرکزِ تعلیم و تربیت کا
پھر دیکھنا کہ ملت بیدار ہو گئی ہے

آزادی عدل

16 ستمبر 2007

جشن مناؤ قوم کے لوگو ، عدل ہوا آزاد
جو دھرتی ویران ہوئی ہے اب ہوگی آباد
وُکلا قوم کے رہبر ہوں گے اور حاکم آئین
مرجھائے سے چہرے سارے ، ہو جائیں گے شاد
افتخار ہو کیوں نہ ہم کو ، افتخار پہ آج
اس کی جرأت اور شجاعت سے ہیں ہم آزاد
ساٹھ سال سے روتے روتے ، ملت ہے بدحال
اندھیر نگری چوپٹ رلجہ ، کون سنے فریاد
آج وہ سورج طلوع ہوا ہے جولائے انصاف
علم و ہنر کی قوت سے ملت ہوگی فولاد
نوجوان اس قوم کے ہوں گے اب رہبر دنیا کے
کھیت ہمارے دیں گے ہوں گے ، پھر نہ کبھی برباد
صنعتکار و قدم بڑھاؤ ، چین کی طرز پہ آؤ
گیس اور بجلی مفت ملے گی مت بیٹھو ناشاد

اب انصاف ملے گا سب کو، خوشیاں امن امان
منزل کی جانب رخ کر لو، رختِ سفر لو لاد
علم و ہنر کو مشن بنا کر بدلیں گے تقدیر
ملت اب بیدار جو ہوگی بدلے گی روداد
سلام سلام سلام ہو تجھ کو اے ملت غیور
اب عدل کی کرو حفاظت، مثلِ طفل نوزاد
امن زمانے بھر کا اپنا نصب العین سلیم
جو بھی ہیں دنیا میں سب ہیں آدم کی اولاد

☆☆☆

☆ (کاش ایسا ہی ہوتا مگر عدل آزاد نہ ہوسکا)

نوٹ: صدر پرویز مشرف کے دور میں چیف جسٹس آف پاکستان چودھری افتخار کو
عہدے سے ہٹا دیا گیا۔ سالوں کی احتجاجی کوششوں سے پوری قوم نے عدلیہ کو بحال کروایا
اور جشن منایا کہ عدل آزاد ہو گیا مگر سالہا سال بیت گئے اور چیف جسٹس بھی ریٹائر ہو گئے
لیکن قوم کو عدل نہ ملا اور ہمارے خواب ادھورے رہ گئے۔

ڈوبتی کشتی

اس ڈوبتی کشتی کو کوئی دے دو سہارا
ملت بھی تمہاری ہے یہ مُلک تمہارا
کب خوابِ گراں چھوڑ کے جاگو گے اے ہمدم
ہے آج تمہیں دشمنِ سفاک نے لکارا
جیسے ہے یہ افغان پہ شبِ خون کا منظر
کیا صحرا میں تڑپے گا یونہی لال تمہارا؟
بکھرے ہوئے لاشوں سے بھرا کشمیر و فلسطین
ہے تو نے بھی بند آنکھوں سے دیکھا یہ نظار
جو تجھ کو توقع ہے کہ بجلی نہ گرے گی
پہنے گا غلامی کی تُو زنجیر دوبارہ
کھول آنکھ اور اپنے زمانے کو ذرا دیکھ
تو گردِ راہِ کفر ہے وہ چاند ستارا
تاریخِ تُو آباء کی دُہرا دے ذرا آج
ہو کشفِ فلک والوں پہ اب راز تمہارا
یہ شمعِ علم و ہنر ہاتھوں میں اُٹھا لو
اب سوئے حرمِ قافلہ پلٹا ہے ہمارا

ترانہ

ہر بچہ ہر بچی کو ہم علم و ہنر سکھائیں گے
پاکستان کو دُنیا میں اسلام کا قلعہ بنائیں گے
ملت کے ہر فرد کو ہم روزگار پہ لائیں گے
صنعت اور ٹیکنالوجی سے ملک خوشحال بنائیں گے

افغانوں کی بربادی کو دیکھ کے آنکھیں کھلتی ہیں
اور عراق میں خون کی ندیاں دیکھ کے رونا آتا ہے
کنزوری کی سزا زمانہ دیتا ہے مظلوموں کو
ملت کو مضبوط بنا کر ظلم سے ہم بچ پائیں گے

ہوتا ہے کشمیر میں کیسے بیچاروں کا قتلِ عام
فلسطین لبنان میں بکھرے لاشے دیتے ہیں پیغام
کشتی بھنور میں پھنس کے ڈوبنے والی ہے اسلام کی اب
لیکن ہم جانوں پہ کھیل کے اس کو پار لگائیں گے

دیکھو چین جاپان کی جانب کوریا اور ملائیشیا بھی
علم و ہنر کے دیپ جلا کر کیسے جگ پہ چھائے ہیں
قوم ہماری جد و جہد سے عاری اور مقروض ہوئی
علم و ہنر سے اب ہم اس کو اول قوم بنائیں گے

ہم انسانیت کے حامی ہیں ہم امن کے داعی ہیں
ہم ہیں قوم جفاکش اور آپس میں بھائی بھائی ہیں
شمع روشن کر کے ہم ظلمت کو دُور بھگائیں گے
ساری دُنیا میں پرچم اسلام کا ہم لہرائیں گے



جنت کا مسافر

جنت کا مسافر ہے یہ ، دنیا میں لگن ہے
خواہش تو ہے کعبہ کی کلیسا کی لگن ہے
ہو جائے گی ہر چیز فنا جب چھوڑے گا دُنیا
جو ساتھ نہیں جائے گا کیسا تیرا دھن ہے
جو کوئی بھی آیا یہاں زخموں سے ہوا پُور
پھولوں کی جگہ خار ہیں یہ کیسا چمن ہے
جونکوں کی طرح جس کا لہو چوسا ہے تو نے
وہ اور نہیں کوئی، تیرا ہی بدن ہے
بربادی کی دہلیز پہ ہے خون میں لت پت
میں کیوں نہ بچاؤں یہ تو میرا وطن ہے
تو اپنی ہوس سامنے رکھتا ہے ہمیشہ
ہے رب کی رضا اور الگ تیرا چلن ہے
امت تیرے محبوب کی ایسی ہوئی رُسوا
نہ اس کا کوئی شہر ہے نہ کوہ و دمن ہے
ہے دنیا تیری راہ گزر بچ کے گزر جا
تیرے لیے فردوس میں حوروں کی پھبن ہے
دے علم و ہُنر قوم کو جنت کے مسافر
افضل ہے جو سب کاموں سے یہ ایسا جتن ہے

بیدار

اے مردِ مسلمان بیدار ہو بیدار
غیروں کی غلامی میں کیوں ہے تو گرفتار
اے مردِ مسلمان بیدار ہو بیدار
جب پرچمِ اسلام لہراتا تھا جہاں میں
ثانی تھا تیرا کوئی نہ شمشیر و سناں میں
اب تیری جفاؤں نے جلا ڈالا ہے گلزار
اے مردِ مسلمان بیدار ہو بیدار
کیوں ملک تیرا آج مصائب میں گھرا ہے
کیوں بن کے بھکاری تو در در پہ پھرا ہے
سب کچھ ہے تیرے پاس مگر تو ہے زیاں کار
اے مردِ مسلمان بیدار ہو بیدار
کیوں گرتی ہے بجلی تیرے کاشانے پہ ہر روز
قصے تیرے غمناک بھی ہیں اور ہیں دل سوز
تو محوِ گراں خواب ہے دشمن کی ہے یلغار
اے مردِ مسلمان بیدار ہو بیدار

مضبوط بنا قوم کو اب علم و ہنر سے
شمع جلے امن کی اب تیرے ہی گھر سے
تو سرورِ کونین کی امت کا ہو غمخوار
اے مردِ مسلمان بیدار ہو بیدار
تو ترس گیا بجلی و پانی و ہوا کو
سنتے نہیں حاکم تیری آہ و بکا کو
اُٹھ باندھ کمر، دشمنِ ملت کو للکار
اے مردِ مسلمان بیدار ہو بیدار

☆☆☆

مسلمان کے نام

زمانہ روتا ہے اے مسلمان تیری اداؤں پر
دھرے بیٹھا ہے کان اپنے فقط تیری صداؤں پر
کبھی علم و ہنر کی بھی تُو کوئی بات کر ظالم
یہ دُنیا کیا کہے گی آخر اب تیری جفاؤں پر
زمیں پر آسمان کے آخری پیغام کے حامل
رہے گا چھپ کے بیٹھا کب تک تو خائفانوں پر
اگر یہ خود پرستی منزل مقصود ہے تیری
تو کیوں روتا ہے اپنے قلم سے لکھی سزاؤں پر
ارے غافل کبھی سوچا تیری اب جنگ ہے کن سے
جو تجھ سے سینکڑوں ہی سال آگے ہیں فضاؤں پر
تیری غفلت بتا ہی ایک دن لا کے ہی چھوڑے گی
گریں گی بجلیاں ملت کے بے کس بے گناہوں پر
تیرا رُخ اور جانب ہے تمنا اور ہے تیری
فرشتے ہنس رہے ہیں کیا ملے گا ان دُعاؤں پر
سلیم اب ہوش میں آ اُٹھ گیا ہے اعتماد ایسا
نہیں ہے آسمان کو بھی یقین تیری نداؤں پر

بچوں کے نام

میرے بچو پڑھو لکھو کہ اس سے بنتی ہے تقدیر
ہنر ہے ڈھال اس دُنیا میں اور ہے قلم اب شمشیر
اسی علم و ہنر سے آتی ہے دُنیا میں رعنائی
کہاں تھی کوریا اور چین کی پہلے سے یہ تصویر
پڑھو لکھو، بنو گے دُنیا میں تم ہی بڑے انساں
ہمارے بچوں کی خاطر ہماری ہے یہی تدبیر
نہیں ہے فیس کوئی اب کرو تم رُخ سکولوں کا
سکھائیں گے تمہیں علم و ہنر، بیٹھو نہ یوں دلگیر
تم ہی تو باگ ڈور اس ملک کی آخر سنبھالو گے
غلامی کی تمہیں اب، پہننے دیں گے نہ ہم زنجیر
تم ہی اب ڈوبتی کشتی کو ساحل سے لگاؤ گے
یہ مانا ہم نے کہ حالات ہیں اب بہت ہی گھمبیر
نہ چھانو خاک اب تم گلیوں اور کوچوں کی روز و شب
بناؤ قوم ایسی جو کہ ہو ناقابلِ تسخیر

نہ کوئی وقت گزرا ہے نہ کوئی عمر بیتی ہے
کرو تم رات دن محنت ، کرو نہ غم کو دامن گیر
جہالت کے اندھیروں میں بھٹکتے چھوڑ دوں کیسے
بنانا ہے علم کے نور سے تم سب کو ہی تنویر
جلے گی علم کی شمع تو خوشحالی بھی آئے گی
تیرے ہاتھوں سے ہوگی قسمت اب ملت کی بھی تحریر
اُٹھا کر شمعِ علم و ہنر کر دو چراغاں تم
لگی ہے آس ملت کو کہ ہوگی خوابوں کی تعبیر



خواتین کے نام

اے وطن کی بیٹیو، بہنو اور ماؤ
فلک سے توڑ کر تارے میری دھرتی پہ لے آؤ
جہالت کا اندھیرا چار سو چھایا ہوا ہے یاں
کوئی دیک جلا کر روشنی کی کرنیں پھیلاؤ
تم ہی ہو درسگاہ پہلی تم ہی ہو آخری مکتب
میری ملت کے بچوں کو کوئی دو حرف سکھلاؤ
اے علم و ہنر سے آراستہ، بہنو ذرا جاگو
جو ہیں نادار اُن کو بھی تم اپنے پاؤں پہ لاؤ
کروڑوں بیٹیاں بیٹے ہیں آگاہی سے ناواقف
سکھا کر پڑھنا لکھنا زندگی کا راز بتلاؤ
شب تاریک بدلے گی کبھی تو روزِ روشن میں
بڑھو منزل کی جانب بس، مصائب سے نہ گھبراؤ
چُھری ملت کی گردن پر ہے چلتی روز و شب دیکھو
کوئی تدبیر کر کے بے کسوں کا قتل رکواؤ

نہیں پیدا ہوئی باورچی خانے کے لیے عورت
کوئی مریمؑ، خدیجہؑ، عائشہؓ بھی بن کے دکھلاؤ
کوئی ہو رابعہ بصری، کوئی ہو رضیہ سلطانہ
تم مثلِ آسیہ، فرعون کے آگے بھی ڈٹ جاؤ
ہے تم پہ فرضِ ملت کے لیے تعلیم و تعلم
گھروں میں بیٹھنا واجب نہیں گر دیں سمجھ جاؤ
ہیں دروازے کھلے کارِ فلاح کے قوم کی خاطر
کوئی مادرِ ٹریسا کی طرح کچھ کر کے دکھلاؤ
ذبح ہو جائے گی ملت تو بیچاری جہالت میں
کوئی اب شمعِ علم و ہنر ہاتھوں میں لے آؤ
بنو تم اُمّ عمارہؓ بچا لو ملک و ملت کو
بہت نزدیک ہے منزل ذرا دو قدم بڑھاؤ
زمانے بھر میں روشن باب تھا دینِ محمدؐ کا
کبھی تم اپنے آباء کی وہی تاریخ دُہراؤ
رہے قائم، سلامت اور تابندہ یہ پاکستان
ہلالی پرچم اس کا دُنیا بھر میں تم بھی لہراؤ

جوانوں کے نام

اے قوم کے جوانو ملت کو تم جگا دو
تاریکی چار سو ہے شمع کوئی جلا دو
تعلیم کو بنا لو اپنے بدن کا زیور
حُسن و جمال اپنا دُنیا کو تم دکھا دو
جس خاک میں نہیں ہے روحِ بلال حبشیؒ
بے جان ہے وہ مٹی اسے دھول میں اُڑا دو
ہوتی ہے سرخرو بس دُنیا میں قوم ایسی
جو کوہ کن سے بڑھ کر جفاکش ہو باوفا ہو
جس نسل کے لیے ہم ہیں رات دن پریشاں
اس کے لیے جہاں کی سازش ہے کیا بتا دو
ہاتھوں کے واسطے تو ہتھکڑیاں بن چکی ہیں
پاؤں کے واسطے بھی ہیں بیڑیاں دکھا دو
عراق کا وہ نقشہ آنکھوں کے سامنے ہے
تھا اک چمن سہانا، پر حکم تھا جلا دو
اے امتِ مسلمہ اب جاگنا پڑے گا
گھر سے ذرا نکل کر بانگِ درا سنا دو

اساتذہ کے نام

اے قوم کے معمارو، تم قوم بناتے ہو
اور ایسے مسیحا ہو، مُردوں کو چلاتے ہو
جو بزم میں آتا ہے کچھ لے کے ہی جاتا ہے
تم اپنے پرائے کے چہروں کو سجاتے ہو
سوغات وہ دیتے ہو جو ختم نہیں ہوتی
ہر مفلس و بے کس کو خوشحال بناتے ہو
دیتے ہو شعور ان کو جو علم اٹھاتے ہیں
بے نور مسافر کو تم راہ دکھلاتے ہو
ہے ملک مرا جلتا اے چارہ گرو، اٹھو
تم قوموں کی کشتی ساحل سے لگاتے ہو
اس قوم کے بچوں کو احساسِ زیاں دے دو
سوئی ہوئی ملت کو تم ہی تو جگاتے ہو
سرکارِ علیہ السلام کی امت کے ہر فرد کو پڑھانا
ہے فرض مگر پورا کیوں کر نہیں پاتے ہو
حکام کی کوتاہی ہر گام پہ حائل ہے
وہ گھات لگاتے ہیں، تم آس لگاتے ہو
اب علم و ہنر گھر گھر، لوگوں کو سکھاؤ تم
یہ ملک ہے دیں اپنا، کیوں اس کو گنواتے ہو

وُکلا کے نام (2007ء)

اے عدل کے پاسبانو اے مہمانِ وطن
آبیاری سے تمہاری مہکے گا اپنا چمن
خون کی ندیاں بہانے کی کوئی حاجت نہیں
تجھ سے بس تیرا پسینہ مانگتا ہے یہ وطن
ظلم کی چکی میں جب پسے لگی تیری وفا
تیری بیداری نے تجھ کو کر دیا لعلِ یمن
آسماں کے بایسوں میں برپا ہنگامہ ہوا
ہو گئے حیرت زدہ سب دیکھ کر تیری لگن
صنعت و ٹیکنالوجی علم و ہنر گر عام ہو
رشتک سے دیکھے گی دنیا تیرے گلشن کی پھبن
روشنی ہو علم کی اور سلسلہ روزگار
تیرے پھولوں سے مہک جائیں گے سب کوہِ دامن
ساری دنیا کی امامت ہے مسلمان کے لیے
چھوڑ نہ میراث اپنی مشن میں ہو جا مگن

کسانوں کے نام

دُنیا بھر سے ہیں جفاکش، اپنی دھرتی کے کساں
ان کی محنت ہے ہماری قومی عظمت کا نشان
خوں پسینے سے انہی کے آئے گی آخر بہار
کب تلک ویراں رہے گا اپنا پیارا گلستاں
چار سو ہریالی ان کے دم سے آتی ہے نظر
حکمرانوں کا تو سنتے ہیں فقط زورِ بیاں
اے کسانو! سونا ہے مٹی تمہارے دیس کی
اس کی زرخیزی پہ نازاں ہیں زمین و آسماں
تم کرو سیراب اس کو، کھودو اس کی کیاریاں
اس کے پھولوں سے مہک جائے گا پھر سارا جہاں
سیکھ لو اب کاشتکاری کا طریقہ جدید
مکتب علم و ہنر ہے پاس تمہارے یہاں
شمع روشن کر کے نکلو تم قطار اندر قطار
دور ہو گا اب اندھیرا مل گیا سر نہاں
کرتے ہیں اہل وطن سب تیری عظمت کو سلام
تیرے ہی دم سے چمن میں ہے بہار جاوداں
اب بچانا ملک و ملت کو ہے عزم اپنا سلیم
اس کی خاطر دینی پڑ جائے اگر، دے دیں گے جاں

ڈاکٹروں کے نام

اے طبیعو! ہسپتالوں میں ہے تمہارا جہاں
ان سے باہر دیکھنے کا وقت ملتا ہے کہاں
حکمرانوں کی جفاؤں سے نہ گھبرانا کبھی
یہ سیاسی طور کا ہوتا ہے اک سنگِ گراں
ہاں مریضوں کی طبابت میں نہ کوتاہی کرو
اک ذرا سی بھول سے جانے نہ پائے کوئی جاں
پیشہ تو یہ ہے عبادت، اس میں کوئی شک نہیں
قوم سے وابستہ ہے لیکن یہ سب سود و زیاں
دیکھ لو گر ملک کے گلشن میں پھیلی آگ کو
جان جاؤ گے کہ کل کو کیا بنے گی کہکشاں
قوتِ علم و ہنر سے ہے بقا اقوام کی
زندہ قوموں کے عمل سے، پایا یہ سرِ نہاں
قوم جو دُنیا میں علم و ہنر سے بیزار ہو
کہتی ہے تاریخ کہ عبرت کا بنتی ہے نشاں
مفلس و نادار ہے اپنی تو بیچاری عوام
گرچہ ہے مظلوم لیکن کھول نہ پائے زباں

اک سلیٹ اور قاعدہ ہی دے دو اس نادار کو
جو دیہاتوں میں ہے پھرتا بے سہارا بدگماں
بدلو اب تو اے طبیبو قوم کی تقدیر کو
مہرباں ہو جائے گا روٹھا ہوا یہ آسماں
اے سلیم اس قوم کو بیدار کرنا ہے تجھے
آبیاری ہو اگر تو یہ چمن ہے گل فشاں



مزید کتب پڑھنے کے لئے آج ہی وزٹ کریں : www.iqbalkalmati.blogspot.com

مزدوروں کے نام

(یکم مئی)

یومِ تجدید عہد ہے اے میرے مزدور یار
آؤ سنبچیں پھر چمن کو ، آئے گلشن میں بہار
تیرے خوں سے رقم ہے تاریخ کا بابِ عدل
بدلیں گے تیرے پسینے سے سبھی نقش و نگار
گلستاں میں تیرے اب کوئل نہ بلبل ہے کوئی
نام سنتے تھے چمن کا، پر یہ نکلا خار زار
تیری چاہت ہے کہ دنیا میں ملے اعلیٰ مقام
پر تیرا دشمن تجھے لے جا رہا ہے سوئے دار
علم کی شمع جلا کر ہم کریں گے روشنی
ڈوبتی کشتی کو ساحل سے کریں گے ہمکنار
غربت و افلاس کی چکی میں پستی قوم کو
صنعت و حرفت سے دیں گے سلسلہ روزگار

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

بیرون ملک پاکستانیوں کے نام

دیارِ اغیار کے مینو! کہو وہاں کی ہے دنیا کیسی
یہاں تو جس کو تھا چھوڑا ویراں وہ اُجڑی بستی ہے اب بھی ویسی
نہ کوئی بلبل چہک سکے ہے نہ کوئی کوئل ہی نغمہ گو ہے
ہے ہو کا عالم بھی پہلے جیسا درندگی بھی ہے پہلے جیسی
وہاں تو تم بے بہا خزانوں سے زندگی کو سجا رہے ہو
نہ چھوڑتے تم اگر یہ دھرتی تو ہوتی یہ بھی حسین ویسی
جو تم نے مادرِ پدر کو چھوڑا تمام اپنوں سے ناتا توڑا
جدائی کے داغ دینے والو، عقل میں تھی یہ سہائی کیسی
اے میری ملت کے نوجوانو، طیبو اور اعلیٰ سائنسدانو
تمہاری ملت سسک رہی ہے، ہیں بستیاں بھی ویرانوں جیسی
جو تم نے سیکھی تھی علم و حکمت ذرا سی ملت کو دیتے جاتے
جہالتوں کے اندھیروں میں ہے بھٹکتی پھرتی نابینوں جیسی
نہ روشنی ہے علم کی یاں پر نہ سلسلے روزگار کے ہیں
ہے ناامیدی میں ڈوبی ملت یہ دکھ بھری ہے کہانی کیسی

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

بے ہوشِ مصر کی حسین آنکھوں میں مثلِ یوسف
ہوئی ہے ناینا روتے روتے یہ ساری ملت یعقوب جیسی
زمانہ اب تو بدل چکا ہے لہو مسلمان کا بہہ رہا ہے
تو اپنی دھرتی بچانے آجا، کلی ہے غیروں کی خار جیسی
میں راہِ تکتا رہوں گا جب تک کہ آہٹیں تیری سُن نہ لوں گا
میں منتظر ہی رہوں گا جب تک خزاں ہو میری بہار جیسی
ہمارے خوابوں کا گلستاں بھی مہک اٹھے گا سلیم اک دن
کھلیں گی علم و ہنر کی کلیاں ہوا چلے گی پھوار جیسی



مزید کتب پڑھنے کے لئے آج ہی وزٹ کریں : www.iqbalkalmati.blogspot.com

غیر مسلم کے نام

دیکھتا ہوں بُت پرستوں کو عقل ہوتی ہے دنگ
کس قدر اپنے ہی ہاتھوں سے بنا ڈالے خدا
اس جہاں کی ساری چیزیں کس نے ہیں تخلیق کیں
مٹی کے بت نے بنائے ہیں کیا یہ آب و ہوا؟
یہ نکلنا چاند سورج کا ہے کس کے ہاتھ میں؟
آسمان والے ستاروں کا بھی کچھ تو ہی بتا
دامنِ کوہ میں جو کھودو تو بہت گہرا ہے آب
اور اسی کوہ کی بلندی پر ہے اک چشمہ بنا
پانی اپنی سطح کو رکھتا ہے بس ہموار ہی
پھر یہ اس کو کر دیا کس نے اصولوں سے جدا
پانی پہ مٹی کوئی ٹھہرا دے دُنیا کا بشر
پھر سمندر میں جزیرے کیسے ہیں جلوہ نما
چکنی مٹی ہو یا پتھر یا ہو سارا ریت ہی
پانی کے اوپر دیا ہے تخت کی مانند بچھا
آج کی ٹیکنالوجی اور سائنس سے ثابت ہے یہ
ایک مالیکول میں بھی کارخانہ ہے بنا
پیٹ میں ماؤں کے جو بچے ہیں پلتے ان کو دیکھ
کس نے دیں شکلیں بنا اور کس نے دی ان کو غذا

کتنی مخلوقات ہیں اور کتنے ان کے رنگ و روپ
عقل اپنی سوچ ہی سکتی نہیں یہ ماجرا
دانا جو انسان ہے جی کے دکھا دے حشر تک
گر ہے مشکل تو بتا دے اپنا ہی وقتِ قضا
کس طرح بے بس ہے اور بے زور ہے آخر میں تو
مان لے اس کو جو ہے سارے جہانوں کا خدا
بت نہیں پہچان دے سکتا نہ کوئی معرفت
رب سے ناتا جوڑنے کا رتبہ آدم کو ملا
آدمی ہی رہنمائی کے لیے مخصوص تھے
آدمی سے بڑھ کے عاقل کون ہے اے دلربا
رب نے بھیجے رہنمائی کے لیے پیغامبر
آخری ان میں نبی ہیں بس محمد مصطفیٰ ﷺ
پچھلے سب آئین ہو جاتے ہیں اُس دن کا عدم
تخت پر آ بیٹھے کوئی جب نیا فرماں روا
تاقیامت سلسلہ دُنیا کا ہے باقی سلیم
بعد اس کے گھلنا ہے دفتر کہ کس نے کیا کیا
کاش ساری دُنیا کے انساں کریں تسلیم یہ
لا الہ الا اللہ محمد الرسول اللہ ﷺ

جشن آزادی (14 اگست)

جشن آزادی مبارک اے عزیزانِ وطن
رنگِ برنگے پھولوں سے ہے مہکتا اپنا چمن
ہے دُعا اللہ سے رکھے اسے ابدلاباد
زینتِ دنیا بھی ہو اور دین کی بھی ہو پھبن
یومِ تجدیدِ عہد کو ہم منائیں اس طرح
نعرہ تکبیر سے گونجیں یہ سب کوہ و دمن
ہو یقین محکم ہمارا، حوصلے بھی بے مثال
شمعِ علم و ہنر لے ہاتھ میں ہر مرد و زن
بکھرے بکھرے موتیوں کو اُچک لیتی ہے قضا
ایک ہو جاؤ بقاء کو نفرتیں کر دو دفن
دشمنِ عیار کی چالوں کو اب تم بھانپ لو
چھلنی کر نہ دے کہیں ملت کے وہ لاکھوں بدن
اے مہمانِ وطن اے سرفروشانِ وطن
خوں پسینے سے کرو اب خاک کو لعلِ یمن
مشن ہے علم و ہنر اور روزگار اپنا شعار
منتظر ہوں گی ہماری منزلیں جو ہیں کٹھن

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

سفینہ

سفینہ تو یہ آخر کبھی پار لگے گا
مدد اللہ کرے گا ، وہ ہر حال کرے گا
جو سر بکفن راہِ خدا میں نہیں ہو گا
وہ دنیا کے زندان میں گھٹ گھٹ کے مرے گا
جس ملک میں سونے کے ذخائر کی ہو بہتات
کیوں ٹیکس کوئی دے گا یا تاوان بھرے گا
ہے خوف زدہ قوم کہ بھنور میں ہے ناؤ
ساحل پہ جو پہنچیں گے تو پھر کون ڈرے گا
کہتا ہوں کہ علم و ہنر رازِ بقاء ہے
کب میری صداؤں پہ ، تو کان دھرے گا

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

زمر د خان

اے زمر د خان ہو تیری شجاعت کو سلام
قوم تیری ہو نہیں سکتی کبھی بھی اب غلام
تری ہمت بن گئی ہے رہنما اس قوم کی
کر سکا نہ اور کوئی جو دکھایا تو نے کام
غیرت اور جرأت کے پیکر تو نے قائم کی مثال
مائیں اپنے بچوں کے رکھیں گی جو ہے تیرا نام
نذرانہ تیرے واسطے میری عقیدت ہو قبول
اللہ ہی دے سکتا ہے تیری وفاؤں کا انعام
علم و ہنر کی تیغ کو ہاتھوں میں اپنے تھام لے
کر دے اپنی قوم کی خاطر بقاء کا انتظام
صنعت اور ٹیکنالوجی ہو، ختم ہوں ناداریاں
کب نصیب ہوگی وہ صبح کب ختم ہوگی یہ شام

بازی

جاگ اے مسلم اب تو دشمن، لے گیا تجھ سے بازی
 کیوں بیٹھا ہے گھر میں سچ کے، مثلِ دخترِ نازی
 گمراہ ہو کے پھر نہ جہاں میں، آوارہ بیکار
 راہ دکھلائے فلک کی تجھ کو ڈھونڈ وہ پیرِ مجازی
 ایسے کر اطاعت رب کی، دنیا ہو تیرے تابع
 سجدے رشک ملائک ہوں، تو ایسا بن نمازی
 کیسی کیسی سچ سچی ہیں کیسی دلکش راہیں
 مر جائے تو جامِ شہادت زندہ رہے تو غازی
 ملت کی پستی کا آخر، سبب کوئی بتلا دے
 تری غفلت ہے یا پھر قدرت کی بے نیازی
 تیرے آباء کی پرواز پہ، تھی دنیا حیران
 کیوں نہ تجھ کو راس آئی وہ، شان تیری شہبازی
 ہاتھوں میں کنگن ہیں تیرے، پاؤں میں ہے پائل
 رقص نہ کر غیروں کے آگے، بن سعدی شیرازی
 پرچم تو اسلام کا لہا، عاشق بن نبی ﷺ کا
 طالب حق کا بن جا اب تو، چھوڑ دے عشقِ مجازی
 ملت کو تو علم و ہنر دے، خواب سے کر بیدار
 بن کے نائب اللہ کا اب کر زمانہ سازی

ہیر تیری (پنجابی)

پڑھ پڑھ ہیر میں سوچیں پے گیا
کتھوں لہیے اج کوئی ہیر وانگوں
اکھاں بند ہویاں دل کور ہوئے
کتھوں مُرشد ملے وارث پیر وانگوں

تیری دھرتی اے آج ہیر تیری
تیری راہ تکی تقدیر تیری
کدی نظر تے پا اس غریب وئے
مست رہنا ایں کیوں شکم سیر وانگوں
لوکیں لکھاں گلاں کردے نیں
دل ویریاں دے پئے سڑدے نیں
دے نور ایہنوں علم و ہنر والا
ہووے قلم تیرا شمشیر وانگوں

اے مٹی تیری سونا اے
جا یورپ روٹی لہنا ایں
مالک ماہی خانے دا ہو کے وی
گنڈی پھڑی پھریں ماہی گیر وانگوں

تیری عقل جے کم اج نہیں کر دی
سُستی پئی جے اکھ اج نہیں گھلدی
اے وقت تقاضا کر دا اے
لجھ نور جہاں جہانگیر وانگوں
وکیجھ مرض مہلک سرطان والا
دل چھڈ بیٹھے نیں طبیب تیرے
قطرہ قطرہ خون دا خشک ہويا
سرخ رنگ ہويا چٹا کھیر وانگوں
اے دھرتی آبرو آن تیری
ایہدے واسطے دے دے جان تیری
ایہدے ویہڑے نہ پیر رکھے دشمن
بنے کھنڈر نہ کابل کشمیر وانگوں
دل ہو جاوے جے پاک تیرا
وانگ مجنوں سینہ چاک تیرا
ہو جاوے عشق بیباک تیرا
کوئی موتی نہیں تیرے پیر وانگوں

کدی توں رانجھا سدواناں ایں
کدی قیس ، فرہاد تے پُئوں ایں
کدی اپنے جوہر جگ نوں وکھا
بن ایہناں گریباں چیر وانگوں
تیری قوم علم نُوں ترس گئی
بارش بھاں دی استھ وی برس گئی
جنگل وچ بنا کے کُتب خانے
دے نور سردار جھنڈیر وانگوں
سلیم اکو گل لکھاں ورگی اے
تیری قوم جہل نال مر گئی اے
جے دیویں علم تے ہُنر ایہنوں
پھرے شاہ نہ در در فقیر وانگوں

(نوٹ:- سردار جھنڈیر صاحب کی میلی کے گاؤں میں مشہور لائبریری ہے)

عشق (پنجابی)

اے عشق نبھانا سوکھا نہیں پتھر وی کھانے پیندے نیں
تینوں کیویں دساں سچاں میں ، کنج یار منانے پیندے نیں

میں چاہنداں تینوں خوش رکھاں تیرے لبوں تے ہاسے ویکھداراں
پر کدی کدی تے غم والے قصے وی سنانے پیندے نیں

کوئی چاہندا نہیں کہ جند اپنی دنیا دی اک وچ ساڑ چھڈے
پر اوکھے ویلے وڈے وڈے روگ لگانے پیندے نیں

میری قوم دی کشتی دُب چلی ، وچ ملک دے بھاں دی بارش پئی
جیہڑا دیس سی بنیا امن لئی اج اوتھے ڈاکو رہندے نیں

کدی ہجر دے وچ رو رو اتھرو ، ڈکیاں نال وی نہیں رُکدے
کدی ہنجواں اُتے ہس ہس کے غم دل دے چھپانے پیندے نیں

اج سن لے کھیڑے عشق نے میرے سُتے بھاگ جگائے نیں
جس عشق دی خاطر قرنی نوں دند اپنے گنوانے پیندے نیں

جہاں مومنائے لئی ساڈے سوہنے نے، رورو کے راتاں کٹیاں سن
اج اجتماعی قبریں وچ لکھاں دفنانے پیندے نیں

میرے ہتھوں وچ نیں ہتھکڑیاں میرے پیراں پیٹیاں نے
دشمن دے آکھے اپنے ای گلشن وی جلانے پیندے نیں

اے کاش کہ میں آزاد ہوندا، اے ملک میرا آباد ہوندا
اج سُلگ سُلگ کے مینوں اے جذبات چھپانے پیندے نیں

اک علم و ہنر دی شمع نے پھر آس ودھائی اے میری
ہے رازِ بقا بس علم و ہنر اے لوک سیانے کھندے نیں



دس کی کرپے (پنجابی)

خواب ڈراؤنے آون تے دس کی کرپے
بدل اگ برساون تے دس کی کرپے
جنہاں پھلاں دی خاطر زخمی ہوئے سی
اوہ پھل جے مرجھاون تے دس کی کرپے
میرے دیر سوات سی حُسن زمانے دا
بن گھسار جے جاون تے دس کی کرپے
مسلم ملت دے لوکیں اج چھڈ شمشیر
ہتھ کنگن جے پاون تے دس کی کرپے
چور ڈکیت لُٹیرے پاڑ لگاندے نیں
پہرے دار سو جاون تے دس کی کرپے
شرتے خیر دی جنگ ازل توں جاری اے
خیر والے ڈر جاون تے دس کی کرپے
روٹی پانی گیس تے بجلی نہیں لبھدے
حکمران لُٹ پاون تے دس کی کرپے
علم و ہنر دے باجھوں قوم فقیر ہوئی
دانشمند ٹرخاون تے دس کی کرپے
ساڈا کم اے شمع روشن کر دینا
جان وی دینی پے جاوے تے نہ ڈرپے

آتش چمن (فارسی)

دوستِ من تُو نمی دانی که من چه طور ام
در چمن آتش می بینم خیلی من دلخور ام
گنجش نازی که می آورد در منقار آب
پس کند کار خودش ، تا خلاص این عذاب
پادشاه حیران شد، گفت به او احمق ای تُو
می شود خاموش آتش ، از باین کاوش تو؟
گفت ! می دانم که این امکان نیست
آتش جنگل را این قطره که هرگز کافی نیست
روزِ محشر گر خدا از من سوالِ این کند
می گویم کردم سعی هر چه از من می شود
پس برائے ملتِ خود مثلِ گنجش کار کن
قطره قطره می شود دریا ، نه تُو انکار کن

ملتِ ایران (فارسی)

آفریں اے ملتِ ایران بر تُو صد سلام
در جہاں کر دی تُو زندہ ایں پیام
ہر کسے آزاد باشد سرخرو باشد
ذوالفقارِ حیدرِ کرار داری بے نیام
کفر را تائید کر دی ، سربلند اسلام را
تو غلامی بر خودت ، کر دی حرام
رحمتِ حق بر امام روح اللہ از نُمین
انقلابِ دینِ حق دادہ دوام
عدل و انصاف و امن دیدم خودم
یک نمونہ در جہاں است ، چہ کلام
غفلتِ امتِ مُرسل در جہاں از حد گزشت
آبِ رُودِ خون دیدم پُر از حُور و خیام
کاش مُسلم می شود بیدار مثلِ کوه کن
عشقِ او نہ در مکاں خواہد قیام

O' PAKISTANI'S

O' Pakistani's, think for the nation.

There is no survival, without education.

If you loose the country, in your deep sleep

What will be your fate, and of your generation

The disaster your nation, is going to face.

Is so grievous, beyond imagination

You are always happy, that everything is ok.

Your nation is diving, in sea of frustration.

Brain of the nation is, being drained abroad

If you don't believe, look at immigration.

Your habit of over eating, has made you Diabetic

Your nation is dying with severe starvation.

Freedom is at risk, and slavery impending

Everyday's crises are bad indication.

Never hate others, they are your brothers

All human beings are Allah's creation

Beaconhouse for rich, and Govt. school for poor

Making Barahman and shooder by privatization

To divide the humanity in classes like Hindus

In your religion, no justification

Humanity is crying for help and support

But you can't feel it , with dead sensation

Everything is dirty, mismanaged, disorganized

Everything will be pretty, with good administration

You never think for jobs, prosperity and peace

You always try to reduce, the Muslim population

If you want to feed the hungry, poor people

Struggle for Technology and Industrialization

If no one can stand on his own footing

Think for the purpose of Zakat and Donation

Blood in the body, if static, causes death

For life it needs effective circulation.

Justice is mandatory for peace in society

If no justice, no rehabilitation

Potential is very high but static like stone

For proper outcome, it needs mobilization

There is no river on the way of progress

To change the direction, is just hesitation

You are wandering here, with no Aim of life

Allah has sent you, for civilization

Give to whole world, the message of Islam

Humanity is waiting for peaceful invitation

You always call, your Allah and Prophet

Have you ever thought, about your relation?

Life is not to waste in the ignorance

It is given for, heaven's preparation

For Godsake get up and start your struggle

For how long will you, tolerate humiliation

Nation is neither blind, nor mentally retarded

It just needs your sincere motivation

Be dedicated, and gather the talent

Then listen the message of congratulation

Your land is green, every inch is fertile

Now becoming desert, without irrigation

You have mountains of gold and copper

But you don't know the utilization

A Credit card in hand, of million rupees

Will give you no rupee, without activation

مضامین

دولت مند فقیر

وزیر اعظم ذوالفقار علی بھٹو کے دورِ حکومت میں اعلان ہوا کہ کرنسی تبدیل ہو گئی ہے لہذا سب لوگ اپنے روپے بنک سے تبدیل کر والیں ورنہ وہ ضائع ہو جائیں گے۔ آخری تاریخ کا اعلان کر دیا گیا۔ لوگوں نے اپنی رقوم بنکوں سے تبدیل کروانا شروع کر دیں تو سڑکوں پر بھیک مانگنے والے بھکاری بوریاں بھر بھر کر بنکوں میں لائے اور اپنی رقم تبدیل کروائی۔ اس وقت پتہ چلا کہ ان بھیک مانگنے والوں کے پاس کتنے خزانے ہیں۔ اس انقلابی قدم نے تمام پوشیدہ دولت کا سراغ لگا لیا۔ بہت سے خفیہ راز افشا ہو گئے۔

آج ہماری قوم جو دنیا بھر کی ٹھوکریں کھاتی اور بھیک مانگتی پھرتی ہے اس کے پاس کتنے خزانے ہیں یہ راز بھی ایک دن ایسے ہی افشا ہوگا جب اعلان ہوگا کہ قوم کے ہر بچہ اور بچی کو جبراً سکول بھجوا دیا جائے تاکہ اسے ایک تعلیم یافتہ ہنرمند فرد بنا کر قوم کو واپس کیا جائے اور وہ معاشرے کا ہنرمند کارکن بنے ورنہ پرانے نوٹوں کی طرح ضائع ہو جائے گا۔ علم و ہنر سے آراستہ یہ قوم جب دنیا کے نقشے پر ابھرے گی تو کون سے خزانے نکل آئیں گے اور کتنے پوشیدہ راز افشا ہوں گے اس کا تذکرہ کرتے ہیں۔

چند سال پہلے لکھی گئی میری ایک نظم کا شعر ہے

سَلِّم اس ارضِ پاکستان میں سونا ہی سونا ہے

زمانہ لوٹ لے گا تو اگر جاگا نہ اے کاہل

اُس وقت مجھے خود بھی اس حقیقت کا علم نہیں تھا اور میں کوئلے کو ہی سونا سمجھتا تھا

کیونکہ گزشتہ کئی سالوں سے ہمارے ایٹمی سائنسدان ڈاکٹر ثمر مبارک ہر کانفرنس اور سیمینار میں کونسلے کا ذکر کرتے ہیں کہ ہمارے ملک میں اتنا کونسلے ہے کہ اگر اس کو استعمال کر لیا جائے تو میں ضمانت دیتا ہوں کہ آٹھ سو سال (800) تک کبھی بجلی نہیں جائے گی۔ نہ گیس ختم ہوگی۔ نہ ڈیزل ختم ہوگا۔ دنیا بھر کے قرضے اتار کر ہم دنیا کو قرضے دینے والے ہوں گے مگر مجھے اصل سونے کا علم نہیں تھا۔ جو ایک دن یوں ہوا کہ میرا ایک مریض مجھے کہنے لگا کہ ڈاکٹر صاحب دوائی زیادہ دنوں کی لکھ دیں کیونکہ میں بلوچستان میں کام کرتا ہوں اور چھ ماہ یا ایک سال سے پہلے دوبارہ نہیں آسکتا۔ میں نے پوچھا کہ وہاں تم کیا کام کرتے ہو کہ اتنی دور ملازمت کر رہے ہو۔ اس نے کہا میں سونے اور کاپر کی کانوں میں کام کرتا ہوں۔ سونے کی کانوں کا نام سن کر میرے کانوں کی کیفیت بدل گئی وہ چوکتے ہو گئے کہ تفصیل سنی جائے۔ میں نے پوچھا یہ کانیں کہاں ہیں اور وہاں کیا کام ہو رہا ہے تو اس نے بتایا کہ سینکڑوں میل لمبے پہاڑ ہیں جن میں سونا اور کاپر مکس ہے یہ ٹنوں کی مقدار میں نکال کر چائے بھجوا دیا جاتا ہے تاکہ ریفائن ہو سکے۔ اس پر اس میں تمام اجزاء الگ الگ ہو جاتے ہیں سونا، کاپر اور دیگر اجزاء اصل حالت میں آ جاتے ہیں۔

میں حیران رہ گیا کہ سونے کے مالک روٹی کو ترس رہے ہیں۔ بجلی کے بغیر اندھیروں میں بھٹک رہے ہیں جہالت اور بے روزگاری سے نیم مردہ حالت میں بستر مرگ پر سسک رہے ہیں۔ خزانے پہاڑوں میں چھپے ہیں جو غیروں کے لیے ہیں۔ چائے میں چار دن گزارنے سے مجھے یہ تجربہ ہوا کہ وہاں ایک نمبر سے لے کر

دس نمبر تک چیزوں کی بھرمار ہے اور پہچان بڑی مشکل ہے۔ قیمت کے اعتبار سے وہ تقریباً دس گنا زیادہ مانگتے ہیں اور پھر چٹ جاتے ہیں۔ یوں لگتا ہے کہ یہ قوم صرف اکانومی کے تصور سے آشنا ہے، احساسات سے نہیں۔ عام آدمی وہاں شاپنگ نہیں کر سکتا۔ ویسے وہ خوش اخلاق، تعلیم یافتہ، مہذب، محنتی، ترقی یافتہ اور جفاکش قوم ہے۔

نیو بیجنگ میں تقریباً ہر شخص کو انگریزی آتی ہے مگر اولڈ بیجنگ میں کسی شخص کو انگریزی نہیں آتی۔ ہمیں وہاں کرنسی تبدیل کروانے کی ضرورت پڑی تو کسی کو یہ نہیں معلوم تھا کہ بنک کس کو کہتے ہیں۔ ہمیں چینی زبان نہیں آتی تھی اور وہ انگلش کا کوئی لفظ نہیں سمجھتے تھے۔ کہنے کا مقصد یہ ہے کہ چین ہمیں سونے اور کارپوریشن کر کے کیا کچھ دے گا دیکھنا ہوگا اور جو کچھ ملے گا وہ ملک میں آئے گا یا بیرون ملک جائے گا یہ بھی اہم مسئلہ ہے۔

چند دن پہلے علم و ہنر فاؤنڈیشن کے ہمارے ساتھی امتیاز احمد عالی صاحب جو کچھ عرصہ کوئٹہ میں رہ چکے ہیں اور اب ہمارے رسالہ شمع علم و ہنر کے چیف ایڈیٹر ہیں میرے پاس آئے اور کہنے لگے ڈاکٹر صاحب یہ دیکھیے۔ ان کے ہاتھ میں دو ڈلیاں تھیں۔ میں نے غور سے دیکھا تو اس میں سونا چاندی کا پر اور موتی مکس ہیں اتنے چمکدار اور خوبصورت موتی ہیں کہ شاید ہیرے ہیں۔ یہ مکچر ڈلیاں ان پہاڑوں سے آتی ہیں جن کا میں نے ذکر کیا ہے میں نے پوچھا۔ جی بتائیے یہ کیا ہے انہوں نے کہا یہ سونا اور چاندی، کا پر اور ڈائمنڈ ہے۔ ہمارے بلوچستان میں اس کے

سینکڑوں میل لمبے پہاڑ ہیں اور ان کانوں سے بڑے بڑے بلاک چائینہ بھیجے جاتے ہیں یہ ڈلیاں وہیں سے حاصل کی گئی ہیں۔ سوال یہ ہے کہ کیا یہ مشینیں جو اس کو ریفائن کریں ہمارے ملک میں نہیں آسکتیں؟

یہ خبریں خوش آئند بھی ہیں کہ قدرت نے ہمیں کتنے خزانے دے رکھے ہیں مگر دل خون کے آنسو روتا ہے کہ خزانوں کی مالک قوم کس طرح غربت اور افلاس کی چکی میں پس رہی ہے۔ ایک کہاوت ہے کہ ماں مرگئی اندھیرے میں اور بیٹی کا نام شمع۔ ان خزانوں کو تو وہی پاسکتے اور استعمال میں لاسکتے ہیں جو علم و ہنر سے آراستہ ہو کر انڈسٹری اور ٹیکنالوجی میں آگے نکل جائیں گے۔ پیچھے رہنے والوں کے حصے میں کچھ نہیں آئے گا۔

امریکن سروے (جو پہلے روس نے بھی کیا تھا مگر کامیابی نہ ملی) کے مطابق افغانستان کے پہاڑوں میں اتنی زیادہ معدنیات ہیں کہ یہ دنیا کا امیر ترین ملک بن سکتا ہے۔ صرف ایک دھات لیتھیم، جو موبائل فون کی بیٹری وغیرہ میں استعمال ہوتی ہے اگر استعمال میں آجائے تو یہ ملک سعودی عرب سے زیادہ امیر ہو جائے۔ ہمارے ہاں ستم ظریفی یہ ہے کہ ہمارا تعلیم یافتہ، ہنرمند ٹیلنٹ ملک سے باہر چلا گیا اور ہمیں اس حال میں چھوڑ گیا کہ

غنی روزِ سیاہ پیر کنعاں را تماشا گن

کہ نورِ دیدہ اش روشن کند چشمِ زلیخا را

حکمرانوں کی پالیسیوں کا یہ حال ہے کہ کبھی پراپرٹی کا بحران لا کر ملک کی تمام دولت مٹی میں دفن کروادی تو کبھی بجلی کا مصنوعی بحران لا کر اربوں کھربوں روپے

کے جزیئر دوسرے ملکوں سے آگئے جن کے لیے پٹرول اور ڈیزل یا گیس بھی چاہیے، پوری قوم UPS کی محتاج بن گئی۔ اندھیرے پھر بھی دور نہ ہو سکے دوسرے ملکوں سے بجلی پیدا کرنے والے پلانٹ منگوا کر کمیشن کھا گئے پلانٹ آج تک نہ چلے۔ اربوں روپے ضائع ہو گئے۔

ہماری بجلی پیدا کرنے کی صلاحیت ہماری ضرورت سے کہیں زیادہ ہے مگر بل نہ دینے کی وجہ سے بحر ان آتا ہے۔ حکومت کچھ بل دیتی ہے تو چند ماہ کے لیے لوڈ شیڈنگ ختم ہو جاتی ہے پھر وہی اندھیرے، ملک سے انڈسٹری ختم ہو رہی ہے۔ زراعت ٹیوب ویلوں کی محتاج ہے۔ بجلی کے بغیر تباہ ہو رہی ہے۔ کسانوں کے پاس بنیادی زرعی معلومات ہی نہیں۔ تمام شعبہ ہائے زندگی زوال پذیر ہیں۔ حکمرانوں کی بدمستیاں عروج پر ہیں۔ لوٹ مار اور خود پرستی نے قوم کو غلامی کی زنجیروں میں جکڑ رکھا ہے۔ بڑے بڑے سکیئنڈل میڈیا سامنے لاتا رہتا ہے لیکن اس مسئلے کا حل ان کے پاس نہیں۔ آخر یہ دولت مند فقیر کب تک درد کی ٹھوکریں کھاتا رہے گا۔ اپنے خزانوں کا سراغ لگانے اور قابل استعمال بنانے کے لیے ایک دن تو علم و ہنر کی شمع جلانی ہی پڑے گی۔ قوم کو جبری تعلیم اور روزگار سے سو فیصد تعلیم یافتہ اور ہنر مند کرنا پڑے گا۔ یہی ترقی اور بقا کا راز ہے۔

۔ جینا ہے دنیا میں اگر راز بقا ہے علم و ہنر
کشکول توڑنے کے لیے آج قوم کے ہر فرد کو یہ عہد کرنا ہوگا۔
۔ کر کے اپنی قوم کو بیدار اب چھوڑوں گا میں
ہونے نہ دوں گا اسے صیاد کے ہاتھوں شکار

☆☆☆

پاکستان اور ملائیشیا

آج اور کل

2005ء میں مجھے ملائیشیا میں 5 دن گزارنے کا اتفاق ہوا تو وہاں کے حالات دیکھ کر خیال آیا کہ ذرا اپنے اور وہاں کے حالات کا موازنہ کر کے دیکھوں شاید اس ترقی یافتہ ملک کے اقدامات اپنا کر ہم بھی ترقی کی منزلیں طے کرتے ہوئے دنیا میں اپنے اسلامی ملک پاکستان کو باعزت مقام دلوا پائیں۔ ہم سے 10 سال بعد یعنی 21 اگست 1957ء میں آزاد ہونے والا ملک آج ترقی، معیشت، معاشرت اور عزت کے اس مقام پر پہنچ چکا ہے کہ ہم تصور بھی نہیں کر سکتے۔ گزرے ہوئے کل اور آج کا موازنہ کر کے دیکھتے ہیں :-

- ۱۔ پاکستان 1947 میں آزاد ہوا جبکہ ملائیشیا 1957 میں آزاد ہوا۔
- ۲۔ پاکستان میں چند افراد کے علاوہ پوری قوم مسلمان ہے جبکہ ملائیشیا میں پینسٹھ فی صد مسلمان ہیں باقی بدھ مت، کر سچن، ہندو اور سکھ وغیرہ ہیں۔
- ۳۔ آزادی کے وقت پاک و ہند کا خطہ سونے کی چڑیا کہلاتا تھا اور ملائیشیا کے پاس کوئی اہم چیز نہیں تھی، ہمارے ہاں چار موسم، ہموار اور زرخیز زمین ان کے ہاں ایک ہی موسم پہاڑی علاقے کالی مٹی (کوالا لمپور)۔
- ۴۔ ہمیں ابتداء ہی میں قائد اعظم کی جدائی ملی۔ لیاقت علی خاں سے محروم کر دیا گیا۔ ان کو اللہ نے مہاتیر محمد دے دیا۔
- ۵۔ اُن کی پائیدار حکومت جمہوریت سے شروع ہوئی۔ جبکہ ہماری پائیدار

حکومت مارشل لاء سے شروع ہوئی۔

۶۔ ہمارے ترقیاتی منصوبے دفاتر کی الماریوں کی زینت بن گئے۔ وہی خاکے پاکستان سے لے جا کر انہوں نے عملی جامہ پہنا دیا۔

۷۔ ہم خود غرضی، لوٹ مار، بد امنی اور تنزل کی دلدل کی سمت چل دیے اور وہ خلوص، ایثار، امن اور ترقی کی منزل کی طرف روانہ ہوئے۔

۸۔ وہ جنگ وجدل سے گریز کرتے رہے جس کی مثال سنگاپور کی آزادی ہے جس میں ایک قطرہ خون نہ بہا اور ہم جنگ وجدل کو نصب العین بنا کر چلتے رہے۔

۹۔ انہوں نے ابتدا ہی سے تعلیم سو فیصد کرنے کا عزم پایہ تکمیل تک پہنچایا۔ ہماری شرح خواندگی گرتی چلی گئی۔ چند سال پہلے اعداد و شمار میں افغانستان کے علاوہ پاکستان دنیا میں سب سے نیچے تھا۔ ملائیشیا میں سب سے بڑا جرم بچے کو تعلیم سے محروم رکھنا ہے، ہمارے ہاں سب سے بڑا جرم شاید سو فیصد تعلیم کی بات کرنا ہی ہوگا۔

۱۰۔ انہوں نے صفائی کو نصف ایمان بنا کر ملک کو جنت کا نمونہ بنا دیا۔ ہم نے گندگی اور تجاوزات کو اپنا دین سمجھ کر ملک میں کوڑے کرکٹ اور تجاوزات کی انتہا کر دی۔

۱۱۔ وہاں ٹرین میں سفر کرتے ہوئے میں نے یہ لکھا ہوا دیکھا کہ سگریٹ پینے والے اور گندگی ڈالنے والے کو جرمانہ - 500 / رنگٹ یعنی پاکستانی (-/8000 Rs)۔ پانچ دن کے قیام میں کسی ایک ملائشین کو سگریٹ پیتے یا کوئی کاغذ کا ٹکڑا بھی پھینکتے نہیں دیکھا، ہمارے ہاں ایسی جگہ سگریٹ کے دھوئیں سے دم گھٹنے لگتا ہے۔ اور گندگی سے پاؤں بچا کر رکھنا پڑتا ہے۔

۱۲۔ وہاں کے پبلک مقامات یعنی بازار، ریلوے اسٹیشن، بس سٹاپ، ٹرانسپورٹ وغیرہ اتنے صاف ستھرے خوبصورت و منظم ہیں جیسے ہمارے ہاں فائیو سٹار ہوٹل، پرل کانٹینیٹل۔ اپنے بازار، ریلوے اسٹیشن اور بس سٹاپ پر صفائی کا تصور کیجیے۔

۱۳۔ ہم سوچ رہے ہیں کہ کس طرح دھوئیں اور گردوغبار کی پولیوشن سے ماحول کو پاک کریں وہاں ان چیزوں کا تو نام ہی نہیں بلکہ Noise Pollution بھی ختم ہے، گاڑیوں کے ہارن بجانے پر بھی جرمانہ ہے۔ پیدل چلنے والوں کے لیے سڑک کراس کرنے کے سگنل ہیں، ہمارے ہاں پیدل، سائیکل، تانگہ، ریڑھی ہر پابندی یا اشارے سے آزاد ہیں۔

۱۴۔ ہمارے ہاں ہر اچھا اعلان سیاسی نعرہ ثابت ہوتا ہے ان کا ہر اچھا قدم قانون بن جاتا ہے۔

۱۵۔ ملائیشیا دنیا کا شاید واحد ملک ہے جہاں روزگار تقریباً سو فی صد ہے مرد عورت سب کام کرتے ہیں، صرف دو تین فی صد لوگوں کے سوا جو دور دراز پہاڑوں اور جنگلوں میں رہتے ہیں۔ ہمارے ہاں اکثریت بے روزگار ہے۔

۱۶۔ ملائیشیا نے انڈسٹری اور ٹیکنالوجی کو منزل بنایا، ٹیکس فری زون بنا کر بجلی مفت کر کے غیر ملکی ٹیکنالوجی کو دعوت دی جس کی بدولت جاپان کی بیشتر انڈسٹری وہاں آ گئی۔ لوگوں کو روزگار مل گیا۔ اپنے ماہرین تیار ہو گئے، ترقی کی راہیں کھل گئیں اور آج جہاں دیکھیں الیکٹرونکس پر لکھا ہوتا ہے Made in Malaysia پوری

دُنیا میں ان کی پہچان ٹیکنالوجی ہے اور دُنیا میں کہیں کوئی دہشت گرد پکڑا جاتا ہے تو اس کے ماتھے پر لکھ دیا جاتا ہے Made in Pakistan۔ ہمارے ترقی دشمن حکمرانوں نے بجلی کو سونے کے بھاؤ کر رکھا ہے، انڈسٹری کیسے چلے گی، ٹیکس ڈیپارٹمنٹ محکمہ شکاریات بنا ہوا ہے۔ جو انڈسٹری لگتے ہی نشانہ باندھ لیتا ہے کہ کوئی Investor اس جنگل میں زندہ نہ رہ سکے۔

۱۷۔ ہمارے ہاں کوئی سیاسی یا غیر سیاسی حکومت قوم کو اعتماد میں نہ لے سکی اور اپنا مستقل مقام نہ بنا سکی۔ ملائیشیا دنیا کا واحد ملک ہے جہاں آزادی سے اب تک ایک ہی پارٹی کی حکومت ہے اور وہ جمہوری ملک ہے جہاں حکمران پارٹی عوام سے کہتی ہے کہ اپوزیشن کو ووٹ دو، پھر بھی اپوزیشن ناکام رہتی ہے اور بالآخر اپوزیشن کے کچھ لوگ Select کر کے مخالف بنچوں پر بیٹھائے جاتے ہیں تاکہ حکومتی پالیسیوں پر تنقید ہو سکے اور نظام شفاف چلے۔

۱۸۔ ہمارے ہاں حکمران یا تو ملک بدر کیا جاتا ہے یا دنیا بدر ورنہ کوئی خود حکومت نہیں چھوڑتا، وہاں حاکم ریٹائر ہو کر سکون کی زندگی گزارتا ہے۔

۱۹۔ ملائیشیا اسلامی ملک ہے۔ مسلمانوں کا قانون ہے مذہبی آزادی ہے کوئی کسی کے مذہب میں دخل اندازی نہیں کرتا۔ نہ لڑائی جھگڑا، نہ دنگا فساد، نہ نفرت و دہشت، نہ قتل و غارت۔ ہاں صرف محبت و شفقت، تہذیب و تمدن، ترقی و خوشحالی، امن و امان، حسن و زینت اور چار سونگی۔ سرسبز ملک ہے، پام ٹری کے خوبصورت مناظر اور پیداواری اعتبار سے دنیا کا سب سے بڑا Palm Oil ایکسپورٹر ہے۔

جنگلات بہت ہیں مگر قانون جنگل کا نہیں ہے۔ بیس فی صد چینی آباد ہیں، دس فیصد انڈین پانچ فیصد متفرق اور پینسٹھ فیصد ملائی ہیں مگر کوئی مذہبی فسادات نہیں ہیں۔ پاکستان اسلامی ملک ہے یا نہیں؟ ہاں مسلمانوں کا ملک ہے چند مسیحی ہیں وہ بھی صفائی کے لیے۔ باقی سب مذاہب مل کر آٹے میں نمک کے برابر ہیں، سب مسلمان ہیں مگر نظام اسلامی نہیں۔ قانون کس کا چلتا ہے، انگریز کا، ہندو کا، یہود کا؟ مگر شاید کسی کا نہیں، قانون جنگل کا ہے اگرچہ جنگلات بہت کم ہیں۔

۲۰۔ ہم دنیا بھر کے مقروض ہیں۔ آئی ایم ایف کے قرضوں نے ہمیں غلام بنا رکھا ہے، نہ ہماری کوئی پالیسی ہے اور نہ کوئی منصوبہ، ہم اپنے گھر میں بھی بے اختیار سے لگتے ہیں۔ ملائیشیا کو جو بھی آئی ایم ایف نے آفر دی اس نے ٹھکرادی، وہ کسی کی ایک کوڑی کا مقروض نہیں۔ یہ دینے والا ہاتھ ہے مانگنے والا نہیں۔

۲۱۔ ہم نے فیملی پلاننگ پر بہت محنت کی کیونکہ پیدا شدہ افراد کو تو روزگار دے نہ سکے لہذا نسل کشی کو ہی منزل بنا لیا۔ اگر یہی محنت وسائل روزگار پر ہوتی تو آج ہم اس قوم کی طرح ہوتے جہاں زیادہ بچے پیدا کرنے کی ہدایات اور مراعات ہیں۔
آنے والا کل کیسا ہوگا؟

مسجد کی سمت چلنے والا یقیناً مسجد تک پہنچے گا۔ مندر کا رخ کرنے والا مندر کو جا پائے گا کلیسا کو منزل بنانے والا اس تک پہنچے گا۔ پہاڑوں پر چڑھنے والا کسی چوٹی کو سر کرے گا اور دلدل کی طرف چلنے والا تو دھنستا ہی چلا جائے گا۔ ترقی یافتہ ممالک یا اقوام جس سمت چل رہے ہیں مزید ترقی اور خوشحالی ان کا مقدر ہے۔ دنیا کی سربراہی

اور حکمرانی ان کے قدم چومے گی۔ لیکن پسماندہ اقوام جس راہ پر گامزن ہیں بھوک، افلاس، بے روزگاری، غربت، گندگی، لاقانونیت، بد امنی، دہشت گردی، قرضے، جہالت، وسائل سے محرومی اور غیر قوموں کی غلامی ان کا مقدر رہے گی۔

ہمیں اپنے برادر اسلامی ترقی یافتہ ملک سے عملی رہنمائی لیتے ہوئے ترقی کی منزل کی جانب رخ موڑ کر قافلے کو نئے دینی جذبے، ولولے، یقین، دیانت، ایثار، اور انتھک محنت کے ساتھ رواں دواں کرنا ہوگا۔ فطرت کا قانون Survival of the Fittest ازل سے ہے ابد تک رہے گا۔

ہمارے ہاں قوم میں صلاحیت اور جذبہ بہت ہے، وسائل کی کمی نہیں مگر مجبوریاں یہ ہیں کہ وسائل کی ناہموار تقسیم نے، حکمرانوں کی نسلی امتیاز رکھنے والی پالیسیوں نے، جہالت، بے روزگاری اور فرسودہ رسومات نے قوم کو اپنا بیچارہ بنا رکھا ہے جو ترقی کی جانب قدم بڑھانے والی قوموں کی صف میں شامل ہونے سے بھی قاصر ہے۔ ذمہ داری کس کی ہے؟ کسے کیا کرنا ہوگا؟ دیکھیے ادارے تو سب موجود ہیں اور اداروں میں ملازمین کی تعداد شاید ضرورت سے زیادہ ہے۔ مگر سرکاری محکموں میں کام کرنے کا رواج نہیں ہے مثلاً اگر ایک معمولی کام کسی دفتر میں ہو جو 2 گھنٹے میں مکمل ہو سکتا ہے تو وہ کام دو ماہ یا کم از کم دو ہفتے ضرور لے گا۔ کتنے چکر کاٹنے پڑیں گے۔ کتنا کام چھوڑنا پڑے گا، کتنی تکلیف اٹھانا پڑے گی، کتنی پریشانی اور اعصاب خوردگی ہوگی۔ سرکاری ملازمین کو احساس نہیں ہوتا کہ وہ انسانوں کو انسان اور اللہ کی مخلوق نہیں سمجھتے بلکہ ظالمانہ سلوک کرتے ہیں۔ میں ایران میں 6 سال رہا وہاں کی

مثال دیتا ہوں کہ وہاں دو گھنٹے کا دفتری کام یقیناً دو گھنٹے میں ہی مکمل ہوتا ہے۔ ورنہ ادنیٰ سائل بھی بڑے افسر کے گلے پڑ جاتا ہے۔

شعبہ تعلیم کی صورتحال مختلف ہے، اساتذہ کی بھرتی پر گزشتہ بیس سال سے پابندی ہے۔ تعلیمی اداروں کی عمارتیں چوبیس گھنٹوں میں سے چھ گھنٹے استعمال ہوتی ہیں وہ بھی سال میں چھ ماہ۔ شعبہ تعلیم کا روبرو بن چکا ہے۔ ان حالات میں قوم کیسے تعلیم یافتہ ہوگی۔ اجتماعی طور پر صفائی جیسے معاملات میں اگر کارپوریشن توجہ دے تو یہی گندگی کے ڈھیروں والے شہر دنیا کے خوبصورت شہروں میں شمار ہو سکتے ہیں اور کارپوریشن کا ریونیو بڑھ سکتا ہے، ہر شخص اپنے گھر، مکان، دفتر وغیرہ کے سامنے صفائی کا ذمہ دار ہو ورنہ جرمانہ ادا کرے۔ لیکن ہم مسلمان گندگی، تجاوزات اور مجرموں سے محبت کرتے ہیں۔ اگر ہر محکمے کو تفصیلاً لیا جائے تو تحریر بہت لمبی ہو جائے گی۔ مختصراً حاکم طبقے کو قوم کی تقدیر بدلنے کے لیے کچھ سوچنا اور کرنا ہوگا، اپنے فرائض کو پہچاننا ہوگا، اپنے اختیارات کو استعمال کرنا ہوگا۔ مستقبل کی فکر کرنا ہوگی۔ سب سے بڑھ کر ذمہ داری ان حکمرانوں کی ہے جنہیں عوام منتخب کر کے قومی قیادت میں لاتے ہیں۔ ان کا فرض ہے کہ اداروں سے کام لیں۔ معصوم عوام کے خوابوں کی تعبیر ان کے ہاتھوں میں ہے۔ وہ ذاتی اور انفرادی کاموں پر توجہ کم کر کے قومی اور اجتماعی کاموں پر توجہ دیں۔ ہم نظم و ضبط کے بغیر ہلاکت کی طرف جا رہے ہیں۔ کیونکہ

۔ زندگی کیا ہے، عناصر میں ظہورِ ترتیب

موت کیا ہے انہی اجزا کا پریشاں ہونا

قوم کو بھلا کر اپنی اولاد اور نسل کے لیے سنگ مرمر کے قلعے اور یادگاریں تعمیر کرنے والے حکمران یہ سوچ لیں کہ طاقتور دشمن کا پاؤں مسلمانوں کی گردن پر پہنچ چکا ہے۔ ایسا نہ ہو کہ مغل شہنشاہوں کی نسل کی طرح ہماری اولاد اور نسل کا انجام بھی ویسا ہی ہو جائے۔ کسی اور کا نہیں تو اپنا ہی مستقبل سوچ لیجیے۔

۔ فرد قائم ربط ملت سے ہے تنہا کچھ نہیں
موج ہے دریا میں بیرون دریا کچھ نہیں
اگر ہم نے اپنی ذات کی خاطر ملت کو چھوڑ دیا تو ہم بھی خاک ہو جائیں گے۔
ایک دن اللہ تعالیٰ کو جواب بھی دینا ہے، حساب کتاب بھی ہوگا، دنیا اور آخرت کی شرمندگی سے بچنے کے لیے سوچنا ہوگا۔ بقول اقبالؒ

۔ اپنے من میں ڈوب کر پا جا سراغ زندگی
تو اگر میرا نہیں بنتا نہ بن اپنا تو بن
ہمیں اسلام کے عملی پہلوؤں کو اجاگر کرتے ہوئے امت مسلمہ کی سربلندی کے لیے اپنے رہبر و رہنما محمد مصطفیٰ ﷺ کے سنہری اصولوں پر عمل کرنا ہوگا۔
حدیث نبوی ہے کہ:

☆ علم حاصل کرنا ہر مسلمان مرد و عورت پر فرض ہے
☆ علم حاصل کرو خواہ تمہیں چین جانا پڑے۔
اگر امت مسلمہ نے ان احادیث پر عمل کیا ہوتا تو آج دنیا کی سُرپاؤں مسلمان ہی ہوتے۔
آئیے عہد کرتے ہیں کہ ہم اپنی قوم میں تعلیم کو سو فیصد کرنے کے لیے تمام

صلاحیتیں بروئے کار لائیں گے۔ روزگار کا مسئلہ حل کرنے کے لیے انڈسٹری اور ٹیکنالوجی کو اپنائیں گے، اپنے ماحول اور معاشرے کو صاف ستھرا بنائیں گے کیونکہ صفائی نصف ایمان ہے۔ اپنے معاشرے کو جمود سے نکال کر فعال بنائیں گے۔ سوئی ہوئی قوم کو جگائیں گے۔ آسمان سے مسلسل صدا آرہی ہے۔

ۛ ہم تو مائل بہ کرم ہیں کوئی سائل ہی نہیں
راہ دکھلائیں کسے رہ رو منزل ہی نہیں

ہم اپنی خواہش، طلب اور کوشش کا آغاز تو کریں یقیناً آسمان والے کے فیصلے بدل جائیں گے۔ نفرت چاہت میں بدل جائے گی۔ صبح بہاراں پیغام مسرت لے کر آئے گی چمن میں کوئل انقلاب کے ترانے سنائے گی کہ:

ۛ محبت مجھے ان جوانوں سے
ستاروں پہ جو ڈالتے ہیں کمند

اللہ ہم سب کا حامی و ناصر ہو۔

قومی نفسیات

قوم افراد کے مجموعے کو کہتے ہیں۔ افراد کی اجتماعی نفسیات قومی نفسیات کہلائے گی۔ نفسیات کا ترجمہ بعض ماہرین نے "سوچ" کیا ہے اور بعض نے اس کو روح کہا ہے۔

ڈاکٹر تو اس حقیقت کو اچھی طرح سمجھتے ہیں کہ اکثر جسمانی بیماریوں کا سبب نفسیاتی بیماریاں ہوتی ہیں۔ ہم سب جانتے ہیں کہ انسان دو حصوں پر مشتمل ہے ایک جسم جو مختلف اعضاء سے بنا ہے اور نظر آتا ہے۔ دوسرا حصہ روح ہے جو نظر نہیں آتی مگر زندگی اس کے بغیر ممکن نہیں۔ اس کے نکل جانے سے پورا جسم مردہ کہلاتا ہے۔ یعنی سوچ (روح) کے ساتھ زندگی ہے اور سوچ ختم ہونا موت ہے۔ اسی لیے نیند کو بھی اسلام میں عارضی موت کہا گیا ہے کیونکہ سوتے ہوئے انسان کی سوچنے کی صلاحیت ختم ہو جاتی ہے اگرچہ اس کے تمام اعضاء بدن صحت مند ہوتے ہیں۔

اسی طرح خوابیدہ قوم کو بھی زندہ قوم نہیں کہا جاسکتا کیونکہ اس کے سوچنے کی قوت کام نہیں کر رہی ہوتی۔ مثبت اور صحت مند سوچ ہی انسان کو حیاتِ جاودا عطا کرتی ہے اور منفی سوچ انسان کو عبرت کا نشان بنا دیتی ہے۔ ہمارے رہبر و رہنما محمد الرسول اللہ ﷺ کی یہ سوچ کہ کائنات کا ہر انسان جنت کا حقدار بن جائے اور جہنم کی آگ سے بچ جائے پوری دنیا کے لیے قیامت تک علم و عمل، امن، ترقی، خوشحالی، بھائی چارے اور محبت کا پیغام ہے۔

علامہ اقبالؒ کی سوچ کو جب قائد اعظمؒ نے عملی جامہ پہنایا تو ایک آزاد مملکت

کی صورت میں پاکستان معرض وجود میں آیا جس کی آزادی کو ہم نے داؤ پر لگا رکھا ہے۔ ہمیں یہ جائزہ لینا ہے کہ ہماری سوچ یعنی ہماری روح کا حال کیسا ہے۔ ہماری نفسیات کیا ہے کیونکہ اسی پر ہماری انفرادی اور اجتماعی زندگی کا انحصار ہے۔ انفرادی سوچ کے بارے میں علامہ اقبالؒ فرماتے ہیں۔

۱۔ اپنے من میں ڈوب کر پا جا سراغِ زندگی

تو اگر میرا نہیں بنتا نہ بن اپنا تو بن

جب ہم اپنا ذاتی مستقبل بھی بنانا چاہیں گے تو یقیناً اللہ اور اس کے رسول ﷺ کی اطاعت کرنا ہوگی۔ اور جب اطاعت ہوگی تو اجتماعی بھلائی اور فلاح کا راستہ بھی کھل جائے گا۔ دراصل ہماری سوچ ہی بیمار پڑی ہے، منفی راہ پر چل رہی ہے۔ نہ اپنی ذات کے لیے کارآمد ہے نہ ملت کے درد کا درمان۔ ہم نفس پرستی کے مرض میں مبتلا ظاہری شان و شوکت کے لیے ہر جائز ناجائز طریقے سے ایک دوسرے سے آگے بڑھنے کی کوشش میں لگے ہوئے ہیں اور خوفناک انجام تک پہنچ چکے ہیں۔ ہمارے رہنماؤں میں بھی سوچ کا فقدان نظر آتا ہے۔ کوئی ایسی منصوبہ بندی نہیں کرتے جس سے قوم کی ڈوبتی کشتی کنارے لگ سکے۔ قوم کو بحرانوں میں پھنسا کر سوچنے کی صلاحیت سلب کر لیتے ہیں اور اپنا وقت پورا کرنے کا منصوبہ بناتے ہیں۔ عنایت کرتے ہیں تو بھکاری سمجھ کر روپے بانٹ دیتے ہیں۔ سستے تنور لگا کر معززین کو لائٹوں میں کھڑا کر دیا۔ وسائل کو بے دریغ تقسیم کر کے جھوٹی شہرت حاصل کر لی مگر جامع منصوبہ بندی جو قوم کو اپنے پاؤں پر کھڑا کر سکے ان کی سوچ میں شامل

نہیں۔ یہ قوم کو اپنا بھی غلام بنانے کی تدبیر کرتے ہیں اور مسلمان کو غلامی کفر کی زنجیروں میں بھی جکڑ رہے ہیں۔ دُنیا میں ہونے والے تغیرات کا مشاہدہ نہیں کرتے۔ چین، کوریا، ملائیشیا وغیرہ کی ترقی کے راز نہیں اپناتے۔ بصیرت کے بغیر عمل وقت کا زیاں ہے اور وقت گزر جائے تو پھر ہاتھ نہیں آتا۔ منصوبہ بندی کے بغیر کوئی کام پایہ تکمیل تک نہیں پہنچتا۔ اگر قوم کو علم و ہنر سے اپنے پاؤں پر کھڑا کیا جائے تو اسلامی تعلیمات اور اصولوں پر چل کر یہ قوم دُنیا کی بہترین قوم بن سکتی ہے۔
اللہ تعالیٰ ہمیں بصیرت اور مثبت سوچ عطا فرمائے۔ آمین



انقلاب کا راستہ

کسی چیز کو یکسر بدل دینا انقلاب کہلاتا ہے۔ ہمارے نبی اکرم ﷺ نے عربوں کی تہذیب و تمدن، اخلاق، معاشرت، معیشت اور روایات کو بدل کر ایک ایسا عالمگیر اور آفاقی ضابطہ حیات دیا جو قیامت تک پوری انسانیت کے لیے بقا اور فلاح کا سرچشمہ ہے۔ آپ ﷺ کے صحابہؓ نے جس خلوص و ایثار سے انقلابی خدمات انجام دیں ان کا ثمریہ تھا کہ دورِ فاروقی تک دنیا کا بہترین، مہذب، فلاحی، امن و انصاف کا معاشرہ عروج پا چکا تھا۔ حاکم وقت خدمتِ خلق میں یہ ذمہ داری محسوس کرتا تھا کہ اگر دریائے فرات کے کنارے کتا بھی پیسا مر گیا تو قیامت کے دن عمرؓ سے اس کا حساب ہوگا۔

آج بھی اگر ہم ایک مہذب پر امن فلاحی معاشرے کا خواب دیکھتے ہیں تو وہی راستہ اپنانا ہوگا یعنی خاتم النبیین ﷺ کا راستہ۔ قرآن کا راستہ۔ ہمارا دستور العمل قرآن کریم ایک مکمل ضابطہ حیات ہے مگر افسوس کہ ابھی تو ہم نے اس کا پہلا سبق بھی یاد نہیں کیا۔

۱۔ یہ پہلا سبق ہے کتابِ ہدیٰ کا

کہ ہے ساری مخلوق کنبہ خدا کا

اگر مخلوقِ الہی کو اس کا کنبہ سمجھ لیا جائے تو پھر اپنے کنبے کے بارے میں تصور کیجیے۔ ایک طرف تو ایسا شخص ہو جو میرے کنبے پرستم ڈھائے، لوٹ مار کرے، ان کو بھوکا تڑپا کر خود عیش کرے، اپنی نااہلی سے کنبے کے نظام کو درہم برہم کر کے جنگل

کے قانون کا سماں بنا دے۔ کیا وہ شخص میری نظروں میں مقام پائے گا؟ کیا وہ میری محبت کا مستحق ٹھہرے گا؟ دوسری طرف وہ شخص جو اپنی خواہشات کا گلا گھونٹ کر میرے کنبے پر جان نثار کرے اپنے منہ کا نوالہ ان کو دے، حاکمانہ اور نظامانہ رویے کی بجائے خادمانہ انداز میں نظم و نسق چلائے اور دنیا کو ان کے لیے جنت کا نمونہ بنا دے۔ تو کیا میں اسے خود سے دور رکھ سکوں گا؟ کیا میری محبت کسی اور کے لیے ہوگی؟ کیا وہ میری عنایات اور انعامات سے محروم رہے گا؟ نہیں ہرگز نہیں اگر انسان سے ایسا ممکن نہیں تو خالق کائنات سے یہ کیونکر ممکن ہو سکتا ہے۔ مسلمانوں کی زبوں حالی کا سبب مالک کی نظر کرم میں کمی نہیں بلکہ یہ تو ہماری غفلت اور خود پرستی کا بھیا نک انجام ہے۔ کیسے ممکن ہے کہ قادر مطلق کے محبوب کے غلام ذلیل و رسوا ہو جائیں اور اللہ کے حبیب کے دشمن سر بلند و سرفراز ہوں۔ ایسا نہیں ہو سکتا مگر اللہ کا کوئی بیٹا تو ہے نہیں سب اس کی مخلوق ہیں اور بلا امتیاز اسلام و کفر، دنیا میں سر بلند وہی ہوگا جو اس کی مخلوق کی خدمت کرے گا۔

ہم اگر اسلامی یعنی فلاحی معاشرہ چاہتے ہیں اور نظام قرآن و سنت کو انسانی بقا اور فلاح کے لیے رائج کرنا چاہتے ہیں تو اللہ کی مدد کے بغیر ممکن نہیں۔ یہ مدد تو تب ہی آئے گی جب وہ ہم سے راضی ہوگا۔ وہ ہم سے راضی تب ہوگا اگر اس کی مخلوق (کنبہ) ہم سے راضی ہوگی۔ ہمیں خدمت کا وہی معیار اپنانا ہوگا جو ہمارے اسلاف کا تھا، ہمارے رہنما کا تھا۔ ہم بضد ہیں کہ ہمیں اختیار یعنی حکومت ملے تو ہم سب کچھ ٹھیک کر دیں گے، خدمت کا اعلیٰ معیار قائم کر دیں گے۔ مگر قانون فطرت

اٹل ہے۔ یعنی

۔ شمشیر و سناں اول طاؤس و رباب آخر
اس امر سے ہمیں کون روکتا ہے کہ گھر گھر اور در در جا کر لوگوں کے دکھ
بانٹیں۔ ان کے مسائل کا حل نکالیں۔ امن و تحفظ کی فضا پیدا کریں، کسی کو اپنا
سمجھیں۔ انہیں اپنے ہی رب کا بندہ سمجھیں۔ ہمدرد بنیں، دل جیتیں اور مخلوق یہ
پکارے کہ اللہ کے اس بندے نے ہماری خدمت کا حق ادا کیا، تو کیا اللہ اپنی مخلوق کی
پکار نہ سنے گا؟ ضرور سنے گا۔ انقلاب کے راستے پر چلتے ہوئے مشکلات تو ہوں گی۔
خاردار جھاڑیوں سے بھی گزرنا ہوگا۔ پتھروں پر بھی چلنا ہوگا، لیکن منزل ضرور ملے
گی۔ مگر پر خلوص محنت کے بغیر ممکن نہیں کیونکہ :-

۔ ایسی کوئی دنیا نہیں افلاک کے نیچے
بے معرکہ ہاتھ آئے جہاں تختِ جم و کے



ملت کے نوجوان

آپ نوجوان ملت کا سرمایہ ہیں۔ آپ کے ماتھے پر قوم کی تقدیر لکھی ہے۔ آپ کے روشن چہرے ہمارے لبوں کی مسکراہٹ ہیں۔ امت مسلمہ کے لیے علم و ہنر فاؤنڈیشن ایک عزم ہے سو فیصد تعلیم اور روزگار سے قوم کی سوئی ہوئی تقدیر جگانے کے لیے، ایک تدبیر ہے بگڑے نصیب بنانے کے لیے، ایک کاوش ہے ملت کی ڈوبتی کشتی کو کنارے لگانے کے لیے، اسلام کے اجڑے چمن کو دوبارہ مہرکانے کے لیے کیونکہ

۔ امت مرسل ہوئی محکوم اور مظلوم ہے

کوئی تو صورت بنے اس کی بقا کے واسطے

آج مسلمان تمام وسائل کے باوجود غلامی کی زنجیروں میں ایسے جکڑے ہوئے ہیں کہ شاید پہلے کبھی نہ تھے۔ پوری دنیا کے اسلامی ممالک میں سے ایک ملک بھی کفر کے سامنے سر اٹھانے کے قابل نہیں ہے۔ ایک ایران کے ڈٹ جانے پر ہر طرف صدائیں آتی ہیں کہ اب ایران کی باری ہے پھر پاکستان کی باری ہے۔ افسوس! ہم کب تک سوئے رہیں گے۔ افغان مسلمانوں پر ٹنوں وزنی بموں کی بارش ہم بھول چکے ہیں۔ کشمیر میں ماؤں بہنوں کے دامن پر شہداء کی جدائی کے داغ ہمیں نظر نہیں آتے۔ عراق میں خون کی ندیاں دیکھ کر بھی ہماری آنکھیں خون کے آنسو نہیں روتیں۔ فلسطین میں بکھری لاشیں ہمارے دلوں کو پُر ملال نہیں کرتیں۔ پاکستان میں لگی آگ بجھانے کی فکر ہمیں دامن گیر نہیں۔ آخر یہ جمود کب تک رہے

گا۔ ہمیں اپنی نسلوں اور اسلام کی بقا کے لیے جاگنا ہوگا۔ بہت دیر ہو چکی۔ ہائے
بہت دیر ہو چکی۔ بقول اقبالؒ

۔ کب زباں کھولی ہماری لذتِ گفتار نے

پھونک ڈالا جب چمن کو آتشِ پیکار نے

لیکن جو بچا ہے اسے تو بچا لیجیے۔ علم و ہنر، سائنس و ٹیکنالوجی کی بنیاد پر جو قوت
دُنیا کے پاس ہے ہمارے پاس نہیں اور ابھی تک قوم کے کارواں کا رخ منزل کی
جانب نہیں ہے۔ ملت پر مایوسی کے بادل چھائے ہوئے ہیں آگے بڑھنے کی راہ نظر
نہیں آتی۔ لیکن تعلیم یافتہ باشعور طبقے کو ایک دن تو ہوش میں آنا ہی ہوگا۔ بیدار ہونا
ہوگا۔ آنکھیں کھولنا ہوں گی۔ ورنہ یہ آنکھیں ہمیشہ کے لیے بند ہو جائیں گی کیونکہ

۔ وطن کی فکر کر ناداں مصیبت آنے والی ہے

تیری بربادیوں کے مشورے ہیں آسمانوں میں

بے شک ہم قادرِ مطلق کے ماننے والے اور رحمت اللعالمین ﷺ کے نام لیوا
ہیں اگر ہم نے اپنے انداز بدلے تو آسمانوں پر ہونے والے ہماری بربادی کے فیصلے
بھی بدل جائیں گے۔ دشمن کی سازشیں ناکام ہو جائیں گی۔ گرنے والی بجلیاں
واپس پلٹ جائیں گی۔ ترقی کی راہ ہموار ہوگی۔ منزل ہم سے دور نہیں، ہم منزل
سے دور ہیں۔ فاصلے سمٹ جائیں گے۔ اللہ تعالیٰ اور رسول ﷺ کی رضا حاصل ہو
گی۔ سو فیصد تعلیم اور روزگار یعنی علم و ہنر فاؤنڈیشن کی صورت میں پرچم اسلام لے کر
قافلہ روانہ ہوا ہے۔ منزل ضرور ملے گی انشاء اللہ ضرور ملے گی۔ ضرورت اس بات کی

ہے کہ پڑھے لکھے لوگ منظم ہو کر ترقی کی راہ اپنائیں۔ جہالت کے اندھیروں میں
بھٹکتی ہوئی قوم کو راہ دکھائیں۔ باہم مل کر ایک ہار کے موتیوں کی طرح مالا بن
جائیں۔ اگرچہ تھوڑا مشکل ہے مگر ناممکن نہیں ہے۔

اے ملت کے نوجواں اقبال کے اس عزم کا اعادہ کر کہ
ۛ پرونا ایک ہی تسبیح میں ان بکھرے دانوں کو
جو مشکل ہے تو اس مشکل کو آساں کر کے چھوڑوں گا
اللہ تعالیٰ حامی و ناصر ہو۔ (آمین)

☆☆☆

پاکستان کا معاشی مستقبل

کسی فرد، خاندان یا قوم کے معاشی مستقبل کا انحصار اس کی آمدنی اور اخراجات کے توازن پر ہوتا ہے۔ اگر آمدنی کم اور اخراجات زیادہ ہوں تو مقروض ہو کر غلامی مقدر بنتی ہے۔ اگر آمدنی زیادہ ہو لیکن اخراجات کم ہوں تو بچت کی بنا پر ترقیاتی منصوبے تکمیل پاتے ہیں اور دنیا میں باعزت مقام ملتا ہے۔ ہم پاکستان کی صورت حال کا جائزہ لیتے ہیں۔ آمدنی کا انحصار اس بات پر ہے کہ کتنے فیصد افراد کام کرتے ہیں یقیناً آپ تسلیم کریں گے کہ پاکستان میں چند فیصد ہی کام کرتے ہیں۔ باقی یا تو کام کرنے کے قابل نہیں ہوتے یا کام ملتا نہیں۔ بے روزگاری ہے یا کام ان کے شایانِ شان نہیں ہوتا اور ہم ان قوموں کے شانہ بشانہ چلنا چاہتے ہیں جہاں ہر مرد عورت چھوٹا بڑا کام کرتے ہیں۔ ذرائع آمدنی اور روزگار کے مواقع پیدا کرنے کے لیے کسی منصوبہ بندی کی ضرورت ہوتی ہے۔ یعنی جو کچھ ضروری اخراجات سے بچا ہو اس کو ایسی جگہ لگایا جائے جس سے چند افراد کو روزگار ملے اور آمدنی بڑھے۔ مگر ہمارے ہاں ایسا تو کوئی منصوبہ نہیں جس میں کوئی شخص بچت کر کے کسی پیداواری کاروبار میں شامل ہو سکے بلکہ اگر کوئی حب الوطنی کے جذبے سے ملک میں انڈسٹری اور ٹیکنالوجی جیسا پیداواری پراجیکٹ شروع کرنا چاہے تو ٹیکس اور بجلی کے محکمے اپنا ذریعہ آمدنی بنا کر جھپٹ پڑتے ہیں۔ ان مشکلات سے جان چھڑا کر آج کل (2004ء) ایک اور کاروبار بہت عروج پر ہے۔ جسے قیامت کی نشانی کہہ لیجیے یا اللہ دین کا چراغ۔ کہاوت سنتے سنتے تھے کہ فلاں شخص کی مٹی سونا بن گئی۔ آج اس کی سچائی

میں کوئی شک نہیں رہا۔ راتوں رات فقیر سے امیر ہوتے کہانیوں میں سنا تھا مگر اب آنکھوں سے دیکھ لیا۔ یوں ترقی کرنا کتنا حسین خواب سا لگتا ہے مگر انجام بہت خوفناک ہے۔

پوری قوم کا سرمایہ مٹی میں دفن ہو رہا ہے۔ جو کچھ کسی نے کمایا، بچایا، فارن کرنسی آئی حتیٰ کہ انڈسٹری ختم کر کے لوگوں نے پراپرٹی خرید لی۔ اگر اسی سرمایہ کاری کا رخ انڈسٹری کی طرف ہوتا تو قوم کتنی ترقی کرتی۔ ذرا سوچے مٹی میں دفن سرمایہ کس طرح واپس آئے گا۔ کون پلاٹ خریدے گا شہر سے کوسوں دور ویران صحرا میں رہائش کا ضرورت مند۔ اب کتنے لوگوں کو روزگار ملے گا۔ کتنی پیداوار بڑھے گی۔ قوم کتنی ترقی کرے گی؟ غریب اور مڈل کلاس کے لوگ اب کبھی اپنا گھریا چھوٹا سا پلاٹ نہ خرید سکیں گے۔ کیونکہ سونے کے بھاؤ مٹی سا ہو کار ہی خرید سکتا ہے، متوسط یا غریب طبقہ کے لوگ تو نہیں۔

اگر اب کبھی کوئی پالیسی ایسی بنے بھی کہ سرمایہ دار طبقہ یا Investor انڈسٹری یا ٹیکنالوجی کی طرف آئے تو مٹی میں دفن سرمایہ کس طرح نکلے گا۔ ذرا سوچے کس طرح مٹی کے بیوپاری میزائل مارکیٹ میں عزت پاسکیں گے۔ اس کے بعد بجلی کا بحران آیا۔ جنریٹر اور یو پی ایس کی خریداری میں اربوں روپے قوم کے ضائع ہو گئے مگر اندھیرا دور نہ ہوسکا۔ کبھی گیس کا بحران اور کبھی آٹے چینی کا بحران غرضیکہ قوم کو سنبھلنے نہیں دیا جاتا، وسائل پر غیروں کا قبضہ ہے اور عوام میں مفلسی کے ڈیرے ہیں۔ قیادت میں بصیرت نظر نہیں آتی۔

یہی لگتا ہے کہ

۔ وائے ناکامی متاعِ کارواں جاتا رہا

کارواں کے دل سے احساسِ زیاں جاتا رہا

ہم نے کبوتر کی طرح آنکھیں بند کر رکھی ہیں کہ شاید اب بلی نہیں دیکھ رہی
حالانکہ دشمن گھات میں ہے کہ بچا ہوا خون بھی چوس لے۔ روزگار کے مواقع کم ہو
رہے ہیں۔ تعلیم یافتہ ہنرمند نو جوان ہمارے پاس بہت کم ہیں اور نہ ہی ان حالات
میں زیادہ ہو سکتے ہیں۔ کچھ تعلیم یافتہ ہنرمند لوگ ایسے ہیں جو دودھ سے کریم کی
طرح نکل کر ترقی یافتہ ممالک میں چلے جاتے ہیں اور واپس نہیں آتے۔ اپنی ذات
کی خاطر اپنوں کے لیے اندھیرا مقدر بنا کر چھوڑ جاتے ہیں۔ بقول شاعر

۔ غنی روز سیاہ پر کنعاں را تماشا کن

کہ نورِ دیدہ اش روشن کند چشمِ زلیخا را

(یعنی حضرت یعقوبؑ کو دیکھئے جس بیٹے کی خاطر رورور کر اندھے ہو گئے وہی

یوسفؑ زلیخا کی آنکھوں کا نور بنے ہوئے ہیں)

اب اپنے وسائل پر نظر ڈالنے کے بعد اپنے اخراجات کا جائزہ لیتے ہیں۔ تعلیم
خوراک، لباس، علاج اور رہائش ہر انسان کی بنیادی ضروریات ہیں مگر قوم کی
اکثریت کے لیے انتہائی گھٹیا درجے کی سہولیات میسر ہیں۔ لیکن پھر بھی مہندی کے
اخراجات کے بغیر نکاح نہیں ہوتا۔ آتش بازی کے بغیر کوئی خوشی نہیں ہوتی۔ پتنگ
بازی کے بغیر تفریح نہیں ہوتی خواہ کتنے ہی گھروں میں گردن کٹنے اور چھت سے گر

کر مرنے پر ماتم ہوتے رہیں۔ ہم نے اسلام کی سادگی کو چھوڑ کر ہندوانہ رسوم کو اپنے اوپر مسلط کر رکھا ہے۔ اخراجات میں سگریٹ نے دودھ، دہی اور خوراک کی جگہ لے رکھی ہے۔ یہ تو محروم اور مظلوم طبقے کے اخراجات ہیں۔ بالائی طبقے کے اخراجات تو ہمارے تصور سے باہر ہیں۔

اب آپ بتائیے کہ ایسی قوم کا معاشی مستقبل کیا ہوگا۔ مقروض قوم اس راہ پر چل کر کہاں پہنچے گی۔ ذرا سوچیے کہ ہم اپنی آئندہ نسلوں کے لیے خوبصورت خوشحال ترقی یافتہ آزاد مستقبل بنا رہے ہیں یا ان کے کمزور اور مجبور ہاتھ پاؤں کے لیے غلامی کی اہنی ہتھکڑیاں اور بیڑیاں تیار کر رہے ہیں۔ ہمیں بیدار ہونا ہوگا۔ قوم کو بیدار کرنا ہوگا۔ ترقی کی راہ اپنانا ہوگی۔ تعلیم یافتہ طبقے کو اپنا کردار ادا کرنا ہوگا ورنہ

بقول شاعر

تیری غفلت تباہی ایک دن لا کے ہی چھوڑے گی
گریں گی بجلیاں ملت کے بے کس بے گناہوں پر



حقوق و فرائض

حقوق وہ سہولتیں ہیں جو ہر صورت ملنی چاہئیں اور فرائض وہ کام ہیں جو ہر صورت کرنے چاہئیں۔ انسانی حقوق کی ابتدا ہم ماں کے پیٹ میں پرورش پانے کے مرحلے سے کرتے ہیں کہ بچے کے حقوق وہیں سے شروع ہو جاتے ہیں۔ پیٹ میں پلنے والے بچے کو وہاں جو ماحول درکار ہے اس میں ماں کی جسمانی اور ذہنی صحت کا بہت دخل ہے لہذا عورتوں کو حمل کے دوران بہترین غذا اور خوشگوار ماحول نہ صرف عورتوں کا حق ہے بلکہ اس بچے کا بھی حق ہے جو کل دنیا میں آنے والا ہے۔ پیدائش کے وقت پیچیدگیوں سے بچانے کے لیے ہسپتالوں میں بہتر انتظامات ہوتے ہیں مگر پرائیوٹ ہسپتالوں میں سی سیکشن ایک کاروبار بن چکا ہے اور سرکاری ہسپتالوں کے عملے کے رویوں سے لوگ ڈرتے ہیں۔

پیدائش کے بعد 2 سال تک ماں کا دودھ بچے کا حق ہے اسے ملنا چاہیے۔ کمی کی صورت میں اضافی دودھ شامل کر سکتے ہیں مگر ماں کا دودھ چھڑا کر فیڈر پر لگانا نقصان دہ ہے۔ ماں کے سینے سے لپٹ کر بچہ جب دودھ پیتا ہے تو جو ذہنی سکون اور نشوونما پاتا ہے وہ بستر پر فیڈر پینے سے نہیں پاسکتا۔ ذہنی نشوونما کا زیادہ حصہ ابتدائی سالوں میں ہی مکمل ہوتا ہے اور بچے کی ابتدائی ترتیب ماں ہی کرتی ہے۔ ایک تعلیم یافتہ با شعور ماں ہی اس حق کو بہتر طریقے سے دے سکتی ہے۔ جب سکول جانے کی عمر آتی ہے تو ہر بچہ اور بچی کا یہ حق ہے کہ اسے تعلیم دی جائے۔ اگر ماں باپ جاہل ہیں اور اس فہم سے محروم ہیں تو معاشرے کے مخیر لوگوں کو ایسے انتظامات کرنے چاہئیں

کہ ہر بچہ اور بچی کو اس کا حق ملے ورنہ وہ بیچارے عمر بھر جہالت کے اندھیروں میں بھٹکتے رہیں گے اور اہل علم و حکمت کے ساتھ حکمران طبقہ بھی مجرم قرار پائے گا۔ ملائیشیا میں ایک فقرہ جو بار بار سنا میرے ذہن میں گھومتا رہتا ہے کہ ملائیشیا میں سب سے بڑا جرم بچے کو تعلیم سے محروم رکھنا ہے۔ اس اصول کی وجہ سے وہ قوم سو فیصد تعلیم یافتہ اور برسر روزگار ہے۔ دنیا کی ترقی یافتہ اور معزز قوم ہے جبکہ قدرتی وسائل معمولی ہیں۔ ہمارے ہاں قدرتی وسائل بے شمار ہیں حتیٰ کہ سونے کے سینکڑوں میل لمبے پہاڑ ہیں مگر تعلیم نہ ہونے کی وجہ سے ہم بھکاری قوم بنے ہوئے ہیں۔ طارق عزیز شو میں ایک سوال پاکستان میں گریجویٹس کی شرح پر آیا تو جواب چار فیصد تھا۔ اسرائیل میں پی ایچ ڈی سے کم تعلیم یافتہ کو جاہل کہتے ہیں۔ ہم جس دنیا میں رہتے ہیں اور جن قوموں سے مقابلہ ہے، ان سے اپنا فرق دیکھیں۔ تعلیم کا مرحلہ مکمل ہونے کے بعد ہنر اور روزگار ہر انسان کا حق ہے کیونکہ پیٹ سے بڑی ضرورت اور کوئی نہیں۔ یہ مواقع ہر انسان کو میسر آنے چاہئیں۔ پھر کام کرتے ہوئے جو انسانی ضروریات ہر دور کے مطابق ہوتی ہے مثلاً ٹرانسپورٹ، رہائش، ماحول، امن اور خوشحالی میسر آنی چاہئیں۔ عمر کے آخری حصے کا سہارا خاندان ہو یا معاشرے کے انتظامات، ہر انسان کا حق ہے۔ بنیادی ضروریات اور انسانی حقوق کی مثال ہمیں دورِ فاروقی سے ملے گی۔ عاقبت سنوارنے کے لیے صراطِ مستقیم کی نشاندہی بھی ہر انسان کا حق ہے جو اسے ملنی چاہیے۔ غیر مسلموں کا یہ حق مسلمانوں کے پاس محفوظ ہے، جو ان تک پہنچانا ہمارا فرض ہے۔

اب ہم فرائض کا جائزہ لیتے ہیں جس کا علم ہمیں بہت کم ہے جبکہ حقوق سے آج کا انسان خصوصاً پاکستانی کافی حد تک واقف ہے۔ دینی فرائض میں نماز، روزہ، زکوٰۃ اور حج کا علم اکثر لوگوں کو ہے اگرچہ کوتاہی ہو جاتی ہے مگر ڈیوٹی کیا ہوتی ہے اور رزق حلال کیسے کمایا جاتا ہے اس کا غالباً علم ہی نہیں ہے۔ ملازمت خواہ سرکاری ہو یا پرائیویٹ ادارے کی اس میں ایک معاہدہ طے پاتا ہے کہ اتنی تنخواہ کے عوض اتنے گھنٹے روزانہ پوری صلاحیتوں کے ساتھ کام کیا جائے گا۔ ملازمین تنخواہ تو پوری لیتے ہیں مگر کام میں اکثر لوگ خیانت کرتے ہیں اور اس کو گناہ یا جرم بھی نہیں سمجھتے۔ اس تصور سے آشنا نہیں کہ جو اوقات ہم نے کسی کو فروخت کر دیے ان پر ہمارا حق نہیں رہا۔ ان اوقات میں ہم کوئی کام اپنی مرضی سے نہیں کر سکتے بلکہ ادارے کے ضوابط کے مطابق کرنا ہوں گے۔ اپنے ذاتی کاموں کے لیے وقت نکالنا چوری ہوگی یا یہ وقت اوور ٹائم لگا کر پورا کیا جائے۔ بغیر تھکاوٹ کے آرام کرنا یا فارغ بیٹھنا بھی خیانت ہوگا۔ کسی مہمان کو اگر مجبوراً وقت دینا پڑ گیا تو وہ وقت بعد میں پورا کرنا ہوگا یا اس کے برابر تنخواہ واپس کرنا ہوگی ورنہ رزق حرام ہو جائے گا۔ ترقی یافتہ قوموں میں ڈیوٹی ایسے ہی کی جاتی ہے۔ یہی ان کی ترقی کا راز ہے۔ ہمارے ہاں ملازمین خصوصاً سرکاری ملازمین اپنا رزق حلال یا حرام ہونے پر غور کریں۔ اگر رزق ہی حلال نہ ہو تو باقی عبادت کیسے قبول ہوگی اور دُعاؤں کا کیا بنے گا۔ بہت نیک اور پاکباز ملازمین جو رشوت نہیں لیتے، لوٹ مار نہیں کرتے اور دیانتداری کی وجہ سے بہت احترام کی نظر سے دیکھے جاتے ہیں وہ بھی اپنے فرائض سے آشنا نہیں۔ تنخواہ

پوری لیتے ہیں اور عوام کے حقوق پورے نہیں دیتے۔ اپنے فرائض کی لسٹ اٹھا کر بھی نہیں دیکھتے۔ یہی وجہ ہے کہ تمام ادارے تباہ ہو چکے ہیں اور کوئی کام درست نہیں ہوتا۔ لوگوں کے کاموں کی فائلوں کے ڈھیر لگے رہنا اور کام ملتوی کیے جانا سب گناہ اور حرام ہے۔

عدالتوں کا مقدمات کو التوا میں ڈالے رکھنا اور معمولی مقدمات کا سالوں تک فیصلہ نہ کرنا جرمِ عظیم ہے۔ اگر عدلیہ مجرم ہو جائے تو انصاف کہاں سے ملے گا اور اگر اللہ تعالیٰ کی مخلوق کے ساتھ انصاف نہیں کیا تو اللہ سے معاوضہ کہاں ملے گا۔ اپنا احتساب ہر انسان کا فرض ہے اور اس سے ہی فرائض کی انجام دہی میں مدد ملے گی۔ عاقبت کا دار و مدار اس زندگی میں فرائض کی ادائیگی پر ہے۔

ریٹائرڈ لوگوں سے مجھے گلہ بھی ہے اور کچھ کہنا بھی ہے۔ ساٹھ سال کی عمر میں جا کر یوں لگتا ہے کہ لوگ ملازمت سے ہی نہیں زندگی سے ریٹائر ہو جاتے ہیں حالانکہ یہ بہترین وقت ہے اپنے اُن فرائض کی ادائیگی کا جو ملازمت کی مصروفیت میں اپنی خواہش کے مطابق نہیں ہو سکتے مثلاً انسانیت کے لیے رفاہی کام کرنے کے لیے یہ بہترین لوگ ہیں جو اپنی زندگی بھر کا تجربہ گھر کے کونے میں سمیٹے بیٹھے ہیں۔ اکثر لوگ دن بھر بیویوں سے جھڑکیاں تو کھاتے رہتے ہیں مگر گھر سے نہیں نکلتے۔ کسی رفاہی ادارے میں چار گھنٹے انسانی فلاح کے لیے نہیں لگاتے۔ وہ لوگ قرآن پاک کی اس آیت کو شاید پڑھتے ہی نہیں جس کا مفہوم ہے کہ تم بہترین امت ہو کیونکہ تم لوگوں کے لیے بھیجے گئے ہو، امر بالمعروف و نہی عن المنکر کرتے ہو اور اللہ پر ایمان

رکھتے ہو۔ انسان کی ہر محنت کا صلہ پیسہ نہیں ہوتا۔ اللہ پر ایمان رکھنے والے اللہ سے صلہ لیتے ہیں اور انسانوں کے کام آتے ہیں۔ معاشرے سے الگ تھلگ ہو کر راہبانہ زندگی گزارنے کی اسلام میں قطعاً اجازت نہیں ہے۔ یہ وہ فرائض ہیں جن سے ہم آشنا نہیں ہیں اور معاشرہ مسلسل تباہی کی طرف جا رہا ہے۔ یہ شرکی قوتوں کی طاقت کا نتیجہ نہیں بلکہ خیر کی قوتوں کی بے حسی کا نتیجہ ہے۔ انسان اور مسلمان کے فرائض کا تذکرہ تو بہت لمبا ہے اللہ تعالیٰ نے اپنا خلیفہ کہہ کر پیدا کیا اس کے فرائض کا احاطہ کیسے ہو سکتا ہے۔ اسی لیے حضرت ابوبکرؓ پر ندوں اور گھاس کے تنکوں کو دیکھ کر فرماتے تھے کہ تم کتنے خوش نصیب ہو کہ تمہارا کوئی حساب کتاب نہیں ہوگا اور میرا تو حساب کتاب ہونا ہے جبکہ ان کو رضائے الہی کی سند مل چکی تھی۔ حضرت عمرؓ کا فرائض کی ادائیگی میں یہ احساس ہونا کہ دریائے فرات کے کنارے کتا بھی پیسا مر گیا تو عمرؓ سے اس کا حساب ہوگا، ہمارے لیے سبق ہے کہ اللہ تعالیٰ کے خلیفہ اور بہترین امت کے فرد ہونے پر ذمہ داریوں کا احساس کیسے ہوتا ہے۔ آج ملک و ملت کے حالات اور امت کی زبوں حالی کو دیکھتے ہوئے اگر کوئی مسلمان اسلام کی بقاء کے لیے فکر مند نہ ہو تو حیران کن بات ہے۔ انسان کا سب سے بڑا حق یہ ہے کہ اُسے انسانیت کا شعور دیا جائے جو تعلیم کے بغیر نہیں مل سکتا۔ معاشرے میں سو فیصد تعلیم اور روزگار کے لیے جدوجہد کرنا ہر ذی شعور فرد کا فرض ہے۔ اس فرض میں کوتاہی دُنيا اور آخرت میں بربادی کا باعث ہوگی۔ اللہ تعالیٰ ہمیں اپنے فرائض سے عہدہ برآ ہونے کی توفیق عطا فرمائے۔ (آمین)

مقصدِ حیات

اللہ تعالیٰ نے کائنات کی کوئی چیز بے مقصد پیدا نہیں کی اور انسان کو تمام مخلوقات سے افضل بنایا۔ اشرف المخلوقات میں سے بھی مسلمانوں کو بہترین اُمت کہہ کر فضیلت دی اور قرآن پاک میں بہترین اُمت کے اوصاف بھی بتا دیے کہ تم انسانوں کے لیے بھیجے گئے ہو۔ پھر ساتھ ہی ذمہ داری اور کام بتایا کہ تم بھلائی کا حکم دیتے ہو اور برائیوں سے روکتے ہو اور اللہ پر ایمان رکھتے ہو۔ اگر کوئی مسلمان اس معیار پر پورا نہیں اترے گا تو وہ بہترین اُمت کہلانے کا حقدار کیسے بنے گا؟ اپنے لیے جینا، خود غرضی کی زندگی گزارنا، معاشرے کی فکر نہ کرنا، خلق خدا کی خدمت کا فریضہ ادا نہ کرنا، بے حسی اور غفلت مسلمان کو اس کے اصل مقام سے گرا کر بدترین مقام تک پہنچا دیتی ہے اور زمانہ اسے دہشت گرد، غلام اور بھکاری جیسے القابات سے پکارتا ہے۔

ہمیں یہ سوچنا ہے کہ ہم دنیا میں کس لیے آئے ہیں اور کس کے آگے جوابدہ ہیں جب یہ سوچ کر زندگی گزاریں گے تو ہمارا ایک ایک لمحہ قیمتی بن جائے گا اور مخلوق کے مسائل حل ہوتے جائیں گے۔ کائنات کی ہر چیز اپنے کام میں لگی ہوئی ہے۔ ایک مسلمان ہے جو اپنے فرائض سے غافل ہے اور معاشرے کا یہ اہم رکن ناکارہ ہونے کی وجہ سے ہر طرف لوٹ مار، قتل و غارت اور درندگی کا بازار گرم ہے۔ معاشرے میں بد اخلاقی کا تعفن پھیلا ہوا ہے۔ ہر طرف سے صدا اُبھر رہی ہے کہ اسے زمانے سے مٹا دو، اسے دفن کر دو۔

ذرا غور کیجیے اگر کسی بدن میں دل دھڑکنا چھوڑ دے تو انجام کیا ہوتا ہے۔ ہاتھ

پاؤں حرکت کرنا چھوڑ دیں تو اسے فالج زدہ کہتے ہیں۔ گھروالے بھی ایک دن اُس کے مرنے کی دُعا کرنے لگتے ہیں۔ اگر دماغ کام کرنا چھوڑ دے تو زندگی عذاب بن جاتی ہے یا ناممکن ہو جاتی ہے۔ اسی طرح کائنات کا اہم جزو اشرف المخلوقات اور بہترین امت کا لقب رکھنے والا انسان اگر خالق و مالک کے بتائے ہوئے حکم توڑ کر اپنا کام کرنا چھوڑ دے تو انجام کیا ہوگا۔ اس فرد کا انجام کیا ہوگا اور ایسے معاشرے کا انجام کیا ہوگا۔ مقصد حیات سے آگاہی کے بعد زندگی کا سکون چھن جانا اور بے تابی حصے میں آنا تو نظر آئے گا مگر اسی کا نام زندگی ہے۔ جمود موت کی علامت ہے۔

درحقیقت معاملہ ایسے ہی ہے جیسے علامہ اقبالؒ نے فرمایا:-

یہ شہادت گہم الفت میں قدم رکھنا ہے

لوگ آسان سمجھتے ہیں مسلمان ہونا

ہمیں اپنی ذمہ داریوں کو محسوس کرنا ہوگا اور اپنے مالک کی اطاعت کے لیے کچھ کام کرنا ہوگا۔ اللہ تعالیٰ نے انسان کو اپنا خلیفہ کہہ کر پیدا کیا اور کوئی خلیفہ خلقت کی ذمہ داریوں کے بغیر نہیں ہوتا۔ کیونکہ ہم سب سوئے ہوئے ہیں اس لیے ہمیں اپنی ذمہ داریوں کا احساس ہوتا ہے نہ معاشرے کے مسائل کا، نہ انہیں حل کرنے کی کوئی جدوجہد کرنا پڑتی ہے نہ کوئی انجام کی فکر لاحق ہوتی ہے۔ ہمیں بیدار ہونا ہوگا۔ علامہ اقبالؒ نے قوم کو جگانے کے لیے بہت کچھ کہا ہے۔

دل بیدار پیدا کر کہ دل خوابیدہ ہے جب تک

نہ تیری ضرب ہے کاری نہ میری ضرب ہے کاری

اور دوسری جگہ فرمایا۔

۔ دلِ مردہ دل نہیں ہے اسے زندہ کر دوبارہ

کہ یہی ہے امتوں کے مرضِ کہن کا چارہ

جب ہمیں اللہ تعالیٰ نے بہترین امت بنا کر دوسروں کے لیے پیدا کیا ہے تو ہمیں ان کے لیے کام کرنا ہوگا یعنی امر بالمعروف و نہی عن المنکر۔ اگر ایسا نہ کیا تو ہم مالک کے سامنے جواب دہ بھی ہیں۔ وہ لوگ جو اس شعور سے محروم ہیں یعنی جہالت کے اندھیرے میں بھٹکتی ہوئی قوم کے افراد، انہیں علم و شعور کی ضرورت ہے جو ان تک پہنچانا تعلیم یافتہ طبقے کی ذمہ داری ہے۔ اگر یہ ذمہ داری نہ نبھائی تو ہم مجرم قرار پائیں گے کیونکہ علم کے بغیر کوئی نیک کام نہیں ہو سکتا اور کوئی برائی روکی نہیں جاسکتی۔ نیکی اور بدی کی پہچان یا شعور علم سے وابستہ ہے۔ حتیٰ کہ اللہ تعالیٰ اور رسول ﷺ کی پہچان علم کے بغیر ممکن نہیں اور ان کے احکام سے آگاہی کے بغیر نیکی اور بدی میں تمیز ہو نہیں سکتی۔ لہذا تعلیم یافتہ یا شعور طبقے کا فرض ہے کہ تمام انسانوں کے لیے تعلیم کا انتظام کرے۔ جن قوموں نے اس فکر کو اپنایا انہوں نے دنیا میں بلند مقام پایا ہے۔

۔ زندہ قوموں کا شعار سو فیصد تعلیم و روزگار

روزگار کی اہمیت سے کون واقف نہیں، انسان کی سب سے بڑی ضرورت پیٹ بھرنا ہے رزق کے بغیر زندگی ممکن نہیں۔ حدیث پاک کا مفہوم بھی ہے کہ بھوک کفر کی طرف لے جاتی ہے۔ لہذا تعلیم کے ساتھ روزگار بھی انسان کی اہم ضرورت ہے۔ ہنرمند اور باروزگار معاشرہ ہی دنیا میں مقام پاتا ہے۔ خوشحالی، امن اور ترقی کی منزلیں طے کرتا ہے بلکہ اس دور میں تو ہم دیکھ رہے ہیں کہ علم و ہنر سے محروم قومیں قتلِ عام کا شکار ہیں۔ ان کے خزانے بھی ان کے کام نہیں آتے بلکہ ان کی

ہلاکت کا باعث بنتے ہیں کیونکہ دشمن ان خزانوں پر قبضہ کرنے کے لیے شب خون مارتا ہے۔ یہ کہنا یقیناً بجا ہوگا کہ

جینا ہے دنیا میں اگر

رازِ بقا ہے علم و ہنر

ہمیں امر بالمعروف و نہی عن المنکر کے احکام کو پورا کرنے کے لیے معاشرے کو دینی اور دنیاوی تعلیم دینا ہوگی۔ معاشرے کو پاکیزہ، خوشحال اور پر امن بنانا ہوگا۔ تمام برائیوں کو مٹانا ہوگا۔ اگرچہ سب کچھ کرنے والا تو اللہ تعالیٰ ہی ہے مگر ہمیں اس کا حکم مانتے ہوئے جدوجہد کرنا ہوگی۔ یہی ہمارا مقصد حیات ہے کہ اس کی اطاعت میں مخلوق کی خدمت کا فریضہ سرانجام دیتے رہیں۔ انجام اسی کے ہاتھ میں ہے۔ اسی سے احسن جزا مانگتے رہیں اور یہ نہ سوچیں کہ ایک میرے کرنے سے کیا ہوگا پورا معاشرہ تو بگڑ چکا ہے۔ ہرگز نہیں ہمیں تو اپنا مقصد حیات پورا کرنا ہے فرائض انجام دینے ہیں۔ اللہ تعالیٰ اور اس کے رسول ﷺ کی رضا حاصل کرنی ہے۔ اللہ تعالیٰ سے دنیا اور آخرت کی بھلائی طلب کرنی ہے۔ اس سے بڑھ کر ہمارے اختیار میں کچھ نہیں، سب کچھ کرنے والا اللہ ہے وہ چاہے تو گن کہہ کر سب کچھ کر دے مگر یہ دنیا آزمائش گاہ ہے۔ ہمارا امتحان ہے لہذا ہمیں مقصد حیات کو سمجھ کر زندگی کا ہر لمحہ جدوجہد میں گزارنا ہے اور دُعا کرنی ہے کہ یا الہی!

میں کر پاؤں مخلوق تیری کی خدمت

محمد ﷺ کی امت کا خادم بنا دے

(آمین)

احساسِ زیاں (تقریر)

شاعر مشرق علامہ اقبالؒ فرماتے ہیں۔

خدا تجھے کسی طوفان سے آشنا کر دے

کہ تیرے بحر کی موجوں میں اضطراب نہیں

مگر آج کا خوابیدہ مسلمان تو کتنے ہی طوفانوں سے آشنا ہو چکا، کتنے آسمان اُس پر ٹوٹے، کتنی بجلیاں اُس پر گریں، کتنے ظلم اُس نے سہے، ٹنوں وزنی بموں کے انگاروں نے کتنے ہی چمن اُس کی آنکھوں کے سامنے جلا ڈالے، کتنے خوبصورت چہروں والے شہر خون کی ندیوں میں بدل گئے، انسانی جسموں کے چیتھڑے بکھرتے ہوئے دیکھے مگر اُس کے بحر کا سکوت نہ ٹوٹا۔ موجوں میں اضطراب نہ آیا۔ ہم خواب سے بیدار نہ ہوئے، ماضی پر نظر نہ ڈالی، مستقبل سے آنکھیں بند رکھیں۔ مظلوم، محروم اور محکوم بنے رہے۔ غلامی کی زنجیروں کو ہاتھوں کے کنگن اور پاؤں کی پائل سمجھ کر پہن لیا۔ کبھی یہ نہ سوچا کہ ہم کون ہیں اور ہم پر کیا بیت رہی ہے۔ بقول علامہ اقبالؒ

کبھی اے نوجواں مسلم تدبر بھی کیا تو نے

وہ کیا گردوں تھا تو جس کا ہے اک ٹوٹا ہوا تارا

کیا عظمتِ اسلام کا پرچم سرنگوں ہو گیا؟ کیا دینِ محمدیؐ کا دمکتا آفتاب غروب ہو چکا؟ اگر نہیں تو جہاں میں اندھیرا کیوں ہو گیا۔ ظلم و جبر کی گھٹائیں کیوں چھا گئیں۔ مسلمانوں کا لہو پانی سے بھی سستا کیوں ہو گیا۔ ہمارے گلستانوں پر انگارے کیوں برسے، انسانی آبادیوں میں جنگل کا قانون کیسے آیا۔ کیا دورِ فاروقی کو تاریخ بھلا چکی؟ کیا عمر ثانی ہمیشہ کے لیے دنیا کو خیر باد کہہ گیا کہ آج بھیڑیے کو گلے پر حملے کی جرات ہوئی۔ کیا پھر کبھی کوئی طارق بن زیاد، خالد بن ولید، محمود غزنوی، محمد بن

قاسم اور صلاح الدین ایوبی تاریخ اسلام میں پیدا ہی نہیں ہوگا۔
ہم خوابیدہ ہیں مگر کفر کی آنکھیں کھلی ہیں۔ اُسے نظر آ رہا ہے کہ ان حالات میں
ایسا ہی ہوگا۔ جب قوموں کی قومیں اور نسلوں کی نسلیں تعلیم سے محروم جہالت کے
اندھیروں میں بھٹک رہی ہوں۔ غفلت، کاہلی اور بے روزگاری سے نیم مردہ ہو کر
بستر مرگ پر سسک رہی ہوں تو پھر جو ہر کہاں سے آئے گا۔ گرتے ہوئے پرچم کو
ٹوٹے ہوئے ہاتھ کیسے تھامیں گے۔ دشمن کی یلغار کا مقابلہ سوئی ہوئی قومیں کیسے کر
پائیں گی۔

وہ ناکامی متاعِ کارواں جاتا رہا
کارواں کے دل سے احساسِ زیاں جاتا رہا
ہمیں بیدار ہونا ہوگا، قوم کو بیدار کرنا ہوگا، علم کی روشنی سے پورے عالم کو منور
کرنا ہوگا۔ امتِ مسلمہ کے زوال کو عروج میں بدلنا ہے تو ہر فرد کو رات دن جدوجہد
کرنا ہوگی۔ غربت، جہالت اور بے روزگاری کو ختم کرنا ہے تو سائنس، ٹیکنالوجی اور
ریسرچ کو اپنانا ہوگا۔ مظلوموں کو ظالموں سے نجات دلانی ہے تو قرآن کریم کے
احکام پر عمل کرنا ہوگا۔ اللہ اور اُس کے رسول ﷺ کو راضی کرنا ہے تو دین اسلام کی
کھوئی ہوئی عظمت کو بحال کرنا ہوگا۔ علم و ہنر فاؤنڈیشن کی صورت میں ہم قافلے کو
منزل کی جانب روانہ کر چکے ہیں۔ اب قدم بڑھانا ہے اور انشاء اللہ بڑھتے چلے جانا
ہے۔

اے ملت کے نوجوان!

اُٹھ کہ اب بزمِ جہاں کا اور ہی انداز ہے
مشرق و مغرب میں تیرے دور کا آغاز ہے
اللہ ہمارا حامی و ناصر ہوگا۔

☆☆☆

انڈونیشیا کا سفر

سکن کانفرنس میں شرکت کے لیے ستمبر 2006ء میں انڈونیشیا کے شہر بالی میں جانے کا موقع ملا۔ انڈونیشیا آبادی کے اعتبار سے اسلامی ملکوں میں سب سے بڑا ملک ہے۔ 70 فیصد مسلمان ہیں، ترقی پذیر ممالک میں شمار ہوتا ہے۔ ہماری فلائٹ براستہ سنگا پور تھی اور سنگا پور میں صبح سے شام تک قیام تھا جو ہم نے سیر میں گزارا۔ وہاں کا ایئر پورٹ اتنا بڑا اور خوبصورت ہے کہ چھوٹا سا حسین شہر لگتا ہے۔ شہر میں ٹورسٹ گائیڈ کی رہنمائی میں پھرتے رہے اور ان کے اہم مقامات دیکھے۔ لٹل انڈیا کے ایریا میں بہت بڑا شاپنگ مال مصطفیٰ سنٹر کے نام سے مشہور ہے جہاں تقریباً ایک لاکھ سے زائد چیزیں دستیاب ہیں لیکن قیمت کے اعتبار سے ہمیں کوئی چیز پاکستان سے سستی نہ لگی۔ پہاڑی کے اوپر ایک قابل دید پارک کی سیر کی۔ شہر میں اونچی اونچی بسیار منزلہ عمارتیں، پلازے اور فلیٹس دیکھ کر اسے میناروں کا شہر کہنا مبالغہ نہ ہوگا۔

زمین کی کمی کی وجہ سے ایک دو منزلہ گھریا عمارتیں بہت ہی کم ہیں۔ چاروں طرف ٹاور ہی ٹاور نظر آتے ہیں۔ 73 منزلہ سوس ٹاور کے پاس سے گزرے، شہر میں صفائی کا یہ عالم ہے کہ ہر چیز حتیٰ کہ سڑکیں بھی شیشے کی طرح صاف ستھری ہیں۔ ٹریفک کے اصول اور قوانین کی وجہ سے کہیں پریشانی نہیں ہوئی۔ ایک چیز قابل غور یہ ہے کہ جب گائیڈ سے چیزوں کی قیمتوں کے بارے میں سوال کرتے ہوئے کوئی پوچھتا کہ ڈالر سے مراد امریکی ڈالر یا سنگا پور ڈالر ہے تو اس گائیڈ کے تیور بدل جاتے

تھے، وہ بڑے فخر سے کہتا تھا کہ ہم امریکہ کے ماتحت نہیں ہیں ہم آزاد ہیں ڈالر سے مراد صرف سنگاپور ڈالر ہے تب احساس ہوتا تھا کہ کاش ہم بھی غیروں کی غلامی سے آزاد ہوتے اور اپنی آزادی پر فخر کر پاتے۔ سنگاپور ہم سے 19 سال بعد آزاد ہوا۔ سمندر اور مچھلی کے علاوہ کوئی قدرتی وسائل نہیں تھے مگر مخلص قیادت نے وسائل ڈھونڈ لیے، جغرافیائی حیثیت کو مد نظر رکھتے ہوئے فری پورٹ بنا کر دُنیا بھر کی تجارت کا مرکز بنا دیا۔ پینے کے لیے پانی بھی نہیں تھا اور بجٹ کا 60 فیصد پانی خریدنے پر لگ جاتا تھا۔ وہ غریب ملک آج دُنیا کا امیر ملک ہے جہاں فی کس آمدنی (GDP) پوری دُنیا میں سب سے زیادہ ہے۔ تعلیم 92 فیصد ہے اکثریت برسرِ روزگار ہے۔ امن اور خوشحالی ہے۔ ہمارے ہاں بد امنی نے سیاحت، تجارت اور خوشحالی کو ناممکن بنا رکھا ہے۔ سنگاپور میں 41 سال سے ایک ہی پارٹی کی حکومت ہے 31 سال سے ایک ہی وزیر اعظم ہے۔ یہ حکمرانوں کی اچھی کارکردگی کا ثمر ہے، سچ یہ ہے کہ

۔ اس نے ویرانے کو کر ڈالا چمن

ہم نے بستے شہر ویراں کر دیئے

موازنہ کرنا تو محال ہے اب آئیے شہر سیاحت بالی چلتے ہیں جہاں کی تنگ سڑکوں پر بھی کبھی ٹریفک بلاک نہیں دیکھی۔ فٹ پاتھ کھلے اور خوبصورت، چوڑی گرین بیلٹ مگر سڑکیں تنگ کیوں؟ نہیں معلوم۔ ہماری طرح اہم سڑکوں پر کاروں کا ٹھانٹھاں مارتا سمندر نہیں بلکہ پبلک ٹرانسپورٹ اور موٹر سائیکلوں کا ریلہ۔ تقریباً ایک تہائی یا چوتھائی موٹر سائیکلیں خواتین چلاتی ہیں۔ شہر میں جہاں سے گزرے بتوں کی

بھر مار نظر آئی کیونکہ بالی شہر میں 95% ہندو رہتے ہیں جنہوں نے اسے بتوں کا شہر بنا رکھا ہے مگر سیاحوں کی توجہ کا مرکز ہے۔ سمندر کے کنارے یہ خوبصورت صاف ستھرا شہر اپنے قدرتی حسن میں ایک مثال ہے۔ شہر سے 50 کلومیٹر دور ایک ندی نماد ریا Rafting (کشتی بانی) کے لیے یکتا ہے جس سے بڑھ کر یادگار تفریح ہمیں کوئی اور نہیں لگی۔ ہمارا قیام سمندر کے ساحل پر واقع ایوڈیہ ہوٹل میں تھا جہاں سے سمندر نظر آتا تھا۔ ایک رات ہم چند دوست ساحل پر جا بیٹھے جہاں میری شاعرانہ حس بیدار ہوئی اور میں نے ایک نظم (بالی کے ساحل پر) سپرد قلم کی جس کے آخری اشعار ہیں۔

تجھے اک بات کہتا ہوں یہی بس رازِ ہستی ہے
بحر کی موج بن تیری بقاء اس میں ہے اے غافل
سلیم اس ارضِ پاکستان میں سونا ہی سونا ہے
زمانہ لوٹ لے گا تو اگر جا گا نہ اے کابل

ایک بات کا تذکرہ ضرور کروں گا جو وہاں کے گائیڈ نے بتائی کہ اس شہر کی 65 فیصد آمدنی سیاحوں سے ہے جو ایک بم دھماکہ ہونے کے بعد ایک تہائی رہ گئی کافی لوگ بے روزگار ہو گئے۔ مجھے خیال آیا کہ جہاں ایک بم دھماکہ نے ان کی معیشت کو ہلا کے رکھ دیا تو ہمارے ہر روز کے بم دھماکوں نے ہمارے پاس کیا چھوڑا ہوگا۔ بتوں کے شہر میں مندر بھی بہت ہیں مگر اس دور میں جب کہ دنیا کمپیوٹر اور لیزر بنا رہی ہے۔ رات دن بت تراشنے والی قوم کیسے زندہ رہے گی اس کا فیصلہ وقت کرے گا۔

Monkey Forest دیکھا جہاں یوں لگتا تھا جیسے بندروں کا عذاب ہو۔ بالی میں مختصر سی شاہنگ کا بہت مزا آیا کہ ہر چیز ہزاروں اور لاکھوں میں تھی کیونکہ ہمارے ایک روپے میں ان کے 150 روپے ملتے ہیں۔ لوگ بہت اچھے ہیں خوش اخلاق، منسار، مؤدب، مہذب اور تعلیم یافتہ کیونکہ وہاں تعلیم لازمی ہے۔ ان کے خدو خال چائیز جیسے ہیں۔ حقیقی حسن اگر دیکھا جائے تو ہماری مٹی میں لعل چھپے ہیں۔ قدرتی وسائل کے اعتبار سے پاکستان میں کسی چیز کی کمی نہیں مگر ان وسائل کو بروئے کار لانے کی ضرورت ہے۔ قوم کی اکثریت تو تعلیم اور آگہی سے محروم ہے اور تعلیم یافتہ طبقے کے پاس تنقید اور مایوسی کے سوا کچھ نہیں۔ حاکم اپنی حکومت کے نشے میں مست ہیں اور قوم مسلسل زوال کی طرف جا رہی ہے۔ بحیثیت انسان اور مسلمان ہماری ذمہ داری ہے کہ ملت کے احوال پر نظر ڈالیں۔ قوم کی بگڑی تقدیر بنانے کے لیے سر جوڑ کر بیٹھیں اور مشکلات کا حل نکالیں۔ علم و ہنر کو مشن بنا کر ملت کے کارواں کو منزل کی جانب روانہ کریں۔

اللہ تعالیٰ ہمارا حامی و ناصر ہوگا۔

☆☆☆

علماء حق سے التماس

خاکم بدہن - چھوٹا منہ بڑی بات کے مصداق جسارت تو کر رہا ہوں مگر احساسِ ندامت بھی دامن گیر ہے کہ دین کے ورثا کے معاملے میں دخل کا حق مجھے ہے تو نہیں لیکن چمن میں لگی آگ دیکھ کر ہر راہرو کا دل جلتا ہے۔ گلشنِ اسلام گرویرانہ بن گیا تو ورثا کو بھی کچھ سوچنا ہوگا۔ اگر ویرانہ لفظ اچھا اور سچا نہیں لگتا تو افغانستان کے نیست و نابود اسلامی انقلاب کو دیکھ لیجیے، عراق کے حسین شہروں کے کھنڈرات دیکھ لیجیے، فلسطین اور کشمیر کے مظالم سے کون ناواقف ہے۔ ایران کے اسلامی انقلاب پہ کفار کی بلخار ہونے والی ہے۔ پاکستان پتھر کے زمانے میں دھکیل دیا گیا۔ بموں کی بارش برسی، دیر، سوات اور وزیرستان اُجاڑ بن گئے۔ کیا اب بھی کہیں گے کہ گلشنِ ویرانہ نہیں بنا۔ اگر نہ بننا تو اس چمن کی بلبلوں کے ترانے زمانہ مُنتہا، امن اور محبت کے نغموں سے مسرور ہوتا۔ اسلامی تہذیب کی مہک ہر طرف پھیلتی مگر ایسا نہیں ہے تو شاید چمن اُجڑ چکا۔ سوال اب یہ ہے کہ زوال کیوں آیا؟ کیا اس لیے کہ ہم نے نماز، روزہ، زکوٰۃ اور حج سے مُنہ پھیر لیا یا اس لیے کہ ہم نے حقوق العباد یعنی اسلامی معاشرت کو پس پشت ڈال دیا۔

دراصل ہم نے اسلامی تہذیب کو چھوڑ کر خود غرضی یعنی شیطانی تہذیب کو اپنا لیا۔ علم کی جگہ جہالت و کاہلی اور بے روزگاری۔ سائنس ٹیکنالوجی اور ریسرچ کی جگہ فرسودہ رسومات، صفائی کی جگہ گندگی کے ڈھیر اور تجاوزات، فٹ پاتھوں کی جگہ دکانوں کے سامان، خدمت کی جگہ حکومت، اجتماعیت کی جگہ انفرادیت، خوشحالی کی

جگہ بد حالی، امن کی جگہ بم دھماکوں اور حق کی جگہ باطل کو سینے سے لگا لیا۔ قومی ادارے ملت کی تقدیر بنانے کی بجائے اپنا پیٹ بھرنے لگے اور دنیاوی ہوس کا پیٹ اتنا بڑا ہے کہ کبھی بھرتا ہی نہیں۔

اے میرے قابل صدا احترام علماء کرام! معاشرتی بد حالی کے ذمہ دار یہ تمام لوگ آپ ہی کی محفل میں تو بیٹھتے ہیں۔ آپ ہی کے خطبات تو سنتے ہیں۔ آپ ہی کا کہا مانتے ہیں۔ آپ ہی سے آکر مسائل کا حل پوچھتے ہیں۔ ان میں حاکم بھی شامل ہیں محکوم بھی، عادل بھی شامل ہیں ملزم بھی، مسیحا بھی شامل ہیں بیمار بھی، امیر بھی شامل ہیں غریب بھی، ظالم بھی شامل ہیں اور مظلوم بھی۔

اے کاش آپ ان کو سو فیصد تعلیم کا درس دے دیں، محنت اور روزگار کی اسلام میں اہمیت بتا دیں، صفائی نصف ایمان کے تصور کا احساس دلا دیں، خصوصاً حکمرانوں کو ان کی ذمہ داریاں بتا دیں۔ پاکستان کے ہر چھوٹے سے چھوٹے گاؤں میں مسجد اور مذہبی رہنما موجود ہوتے ہوئے بھی قوم جہالت کے اندھیروں میں بھٹک رہی ہے جبکہ ہمارے آقا محمد مصطفیٰ ﷺ کا حکم یہ ہے کہ علم حاصل کرنا ہر مسلمان مرد اور عورت پر فرض ہے۔ آپ اس اُمت کی ڈوبتی کشتی کو سہارا دے دیں اور

مسجد کو کر دیں مرکز تعلیم و تربیت کا

پھر دیکھنا کہ ملت بیدار ہو گئی ہے

جزاک اللہ

اللہ حامی و ناصر ہو۔ (آمین)

تعلیم کتنی آسان

اللہ تعالیٰ کا شکر ہے کہ اس نے انسان کی بنیادی ضروریات کو نہایت ارزاں اور آسان بنایا ہے۔ انسان کی زندگی کے لیے سب سے زیادہ ضروری چیز ہوا ہے جس کے بغیر چند منٹ بھی زندہ نہیں رہ سکتے اس کو اللہ تعالیٰ نے سب کے لیے مفت اور فراواں مہیا کیا ہے۔ اس کے بعد زندہ رہنے کے لیے پانی کی ضرورت ہے جو اللہ تعالیٰ نے بے حساب دے رکھا ہے۔ پھر خوراک یعنی روٹی کی ضرورت ہے وہ بھی خوشحال معاشروں میں بہت ارزاں ہے۔ جو اشیاء زندگی کے لیے لازمی نہیں اور فقط زیبائش کے لیے ہیں وہ بہت مہنگی ہیں مثلاً سونا، چاندی ہیرے جواہرات وغیرہ۔

تعلیم کی اہمیت قرآن کریم میں بار بار آئی ہے اور پہلی وحی کا پہلا لفظ بھی اقراء ہے حضور اکرم ﷺ نے بھی حکم دیا کہ علم حاصل کرنا ہر مسلمان مرد اور عورت پر فرض ہے تو پھر اتنی ضروری چیز کائنات میں خلاف فطرت مہنگی کیسے ہو سکتی ہے۔ تعلیم بہت آسان اور سستی ہے اگر وہ علم نافع کے طور پر ہو مگر بہت مہنگی اور مشکل ہے اگر وہ امتیازی طبقات کے اظہار کے لیے ہو۔ آج پاکستان میں متوسط طبقے کے لیے سب سے مشکل کام بچوں کی تعلیم ہے۔ والدین کی آمدنی سے زیادہ بچوں کی تعلیمی اخراجات ہوتے ہیں مگر پرائیوٹ تعلیم اور نامور اداروں میں یہ ایک سٹیٹس سمبل ہے جسے حاصل کرنے کے لیے حلال اور حرام طریقوں سے آمدنی بڑھائی جاتی ہے۔ دُور دُور اداروں میں جانے آنے کی تکالیف، بڑے بڑے بستوں کا بوجھ اور والدین کی دوڑیں سب کے اعصاب خوردگی کا سبب ہیں مگر لوگ مجبور ہیں آخر کیا کریں کوئی

متبادل نظام نہیں۔ غریب طبقے کی ستم ظریفی یہ ہے کہ سرکاری سکولوں میں معیار پر توجہ کم ہے کیونکہ وہاں کسی افسر، حکمران یا بڑے آدمی کا بچہ نہیں پڑھتا لہذا انگریزی کون کرے معیار کی خبر کون لے۔ پسماندہ طبقے پر ظلم یہ ہے کہ پھولوں جیسے ہونہار بچے جہالت کے اندھیروں میں بھٹکتے رہیں گے۔ اعلیٰ طبقے کے حالات مختلف ہیں ان کے بچے ملک سے باہر تعلیم حاصل کرتے ہیں جب حکومت کرنے کی عمر کو پہنچتے ہیں تو تشریف لے آتے ہیں۔ ان حالات سے پتہ چلا کہ تعلیم سے زیادہ مشکل کام کوئی اور نہیں لیکن معاملہ برعکس ہے حقیقت میں تعلیم سے زیادہ آسان کام کوئی نہیں اور تعلیم سے زیادہ مفید چیز اور کوئی نہیں۔ جو لوگ اس کی اہمیت کو سمجھتے ہیں مختلف انداز میں اپنی کوششیں کرتے رہتے ہیں کوئی این جی او بنا کر تو کوئی مدرسہ کھول کر مگر صاحب اختیار لوگ نہ جانے کیوں بے حسی کا شکار ہیں۔ اگر کوئی حکمران تعلیم کا پرچار کرتا ہے تو سیاست کیلئے، کوئی عمارت بناتا ہے تو اپنی یادگاروں کے لئے۔ قوم کے ہر بچہ بچی کو سکول بھجوانا کسی کا نصب العین نہیں ہے۔ جہالت کے اندھیرے میں قوم تباہی کے گڑھوں میں گر رہی ہے ملک برباد ہو رہا ہے۔ قتل و غارت ڈاکے اور رہزنی کے بازار گرم ہیں مگر انسانیت کو شعور اور روشنی میں نہیں لایا جا رہا، حالات گھمبیر ہیں مسائل پیچیدہ ہیں، کوئی حل بھی تو آخر نکلے۔

آئیے حل تلاش کرتے ہیں۔ ابتدائی اقدامات سے آغاز کرتے ہیں پاکستان کے ہر گاؤں اور محلے یا بستی میں مسجد موجود ہے۔ صبح بچیوں کی تدریس ہو، شام کو بچوں کی شفٹ۔ نماز بھی مسجد میں پڑھیں گے تو اللہ کے گھر آباد ہوں گے۔ کم سے کم

اخراجات یعنی اساتذہ کی تنخواہیں وغیرہ۔ جہاں سکول موجود ہیں انہیں ڈبل شفٹ کیا جائے۔ جتنے کالج اور یونیورسٹیاں ہیں سب کو ڈبل شفٹ بلکہ ٹریپل شفٹ کیا جائے۔ عربی کو لازمی مضمون قرار دیا جائے تاکہ ہم قرآن کو سمجھ سکیں۔ پورے ملک میں نصاب ایک ہو، خواہ پرائیویٹ ادارہ ہو یا سرکاری۔ نئی عمارتیں بنانے کی بجائے پرانی عمارتوں کو زیادہ استعمال کیا جائے۔ سرکاری ملازمین پر پابندی ہو کہ ان کے بچے صرف سرکاری اداروں میں پڑھیں گے اور کوئی فیس نہ لی جائے۔ تعلیم کے راستے میں اخراجات رکاوٹ نہ بنیں اس سے سرکاری اداروں کا معیار بلند ہوگا اور ملازمین کے بچوں کی تعلیم آسان ہونے سے رشوت بہت کم ہو جائے گی کیونکہ بچوں کے مستقبل کی خاطر ہی سب زہر پینے پڑتے ہیں۔ یہ سب باتیں بہت اچھی ہیں مگر یہ کام کون کرے گا۔ یہ کام وہ کرے گا جو اللہ تعالیٰ کے سامنے جوابدہ ہونے کے تصور سے آشنا ہوگا۔ جو حاکم یا صاحب اختیار شخص اپنی ذمہ داریاں نہیں نبھائے گا وہ دنیا میں بھی رسوا ہوگا اور آخرت میں بھی پشیمانی کا سامنا کرے گا۔ کام ہرگز مشکل نہیں اگر حکمران عزم کر لیں ہر ضلع کے ڈی۔سی۔ او کے ذمے ہو کہ اپنے ضلع کے ہر بچہ اور بچی کو سکول بھجوائے۔ جبری تعلیم کی پالیسی نافذ کرے۔ میٹرک کے بعد فنی تعلیم کو ترجیح دی جائے۔ ڈی۔سی۔ او، ہر گاؤں کے نمبردار، پٹواری اور کونسلرز وغیرہ کو احکامات جاری کریں کہ ہر گاؤں اور محلہ میں ایجوکیشن ویلفیئر سوسائٹی بنائیں اور اپنے علاقوں میں ہر بچہ، بچی کو سکول بھجوائیں جو والدین ایسا نہ کریں ان کی لسٹیں ضلعی دفتر میں بھیجی جائیں جہاں سے بذریعہ پولیس ان والدین کی باز پرس کی جائے۔ ان احکامات

کے جاری ہوتے ہی آپ کی قوم کے تمام بچے سکولوں کا رخ کریں گے۔ جہاں سکول نہیں ہیں وہاں درج بالا مقامی ذمہ دار حضرات زکوٰۃ اور قربانی کی کھالیں پابندی کے ساتھ اس مشن میں لگائیں۔ معیشت قطعاً رکاوٹ نہیں بنے گی این جی اوز بھی بھرپور حصہ لیں اور اگر حکمرانوں کی نیک نیتی پر ڈونرز کو اعتبار ہو جائے تو یہ پہاڑ ٹوٹ کر جوئے شیر بھی بہہ جائے گی۔ آج اگر پوری قوم کا رخ تعلیم کی طرف ہو جائے تو چند سال بعد آپ کے پاس دنیا کی عظیم قوم موجود ہوگی جو اسلام کی سر بلندی کا ذریعہ بنے گی۔ دنیا کو امن اور ترقی کا پیغام دے سکے گی۔ اسلام کا مسخ شدہ چہرہ سنوار کر دنیا کے سامنے پیش کر سکے گی اس کی دلیل یہ ہے کہ جن قوموں نے تعلیم کو نصب العین بنایا وہ دنیا کے نقشے پر درخشاں ستاروں کی طرح ابھریں۔ انہیں کسی نے دہشت گرد نہیں پکارا۔ وہ امن اور بقاء کی علامت بن گئیں۔ چائینہ، کوریا اور ملائیشیا وغیرہ کے پاس کوئی اور جادو کی چھڑی نہیں تھی فقط علم و ہنر کا مشن اور جذبہ تھا جس نے ان قوموں کو زندہ اقوام بنایا۔

۔ زندہ قوموں کا شعار سو فیصد تعلیم و روزگار

ہم بحیثیت قوم زندگی اور موت کی کشمکش میں ہیں اور اس راز سے آشنا نہیں کہ

۔ جینا ہے دنیا میں اگر راز بقاء ہے علم و ہنر

آئیے تصور کریں کہ ہمیں ایک دن اپنے رب کے سامنے جوابدہ ہونا ہے اور پوچھا جائے گا کہ زندگی میں کیا کر کے آئے ہو۔ میری مخلوق سے کیا ہمدردی کی۔ میرے محبوب کی امت کو کس حال میں دیکھا اور چھوڑا۔ میرے دین کی بقاء اور سر

بلندی کے لیے کیا عملی اقدامات کیے یا زندگی جیسی بہترین امانت ذاتی خواہشات کی نظر کر ڈالی۔ کاش ہم بھی اس بڑھیا کی طرح جواب دے سکیں جو سوت کی گٹی ہاتھ میں لے کر بازارِ مصر میں یوسف کو خریدنے چلی تھی یا اُس چڑیا کی طرح جواب دے سکیں جو اپنی چونچ میں پانی کا قطرہ لے کر جنگل کی آگ بجھانے جا رہی تھی۔ جنگل کے بادشاہ نے پوچھا کہ احمق کیا تیرے اس پانی سے آگ بجھ جائے گی تو اُس نے کہا کہ میں قیامت کے دن یہ تو کہہ سکوں گی کہ میں نے اپنی ہمت کے مطابق کوشش کی تھی۔ ہمیں بھی اپنی استطاعت کے مطابق فرض ادا کرنا چاہیے۔

اللہ تعالیٰ ہم سب کا حامی و ناصر ہو۔ (آمین)

سائنس اور اسلام

بدقسمتی سے مسلمانوں نے سائنس کو اسلام کا مخالف سمجھ لیا اور بعض لوگوں نے سائنس کے خلاف کفر کے فتوے دیے۔ قوم کے دل میں ”سائنس“ کے لئے نفرت پیدا ہوئی اور قوم زوال کی طرف چلتے چلتے تباہی کے اس کنارے پہنچ گئی جہاں سے واپسی کی صورت نہیں بن رہی۔ سائنس دراصل sense کا دوسرا نام ہے یعنی عقل و فہم۔ اللہ تعالیٰ نے انسان کو اشرف المخلوقات بھی اسی خوبی کی وجہ بنایا۔ انسانوں میں درجات اور مقامات بھی اسی خوبی کی وجہ سے ملتے ہیں۔ دنیا کی ساری ترقی اور سہولتیں عقل کے استعمال یعنی سائنس کی مرہونِ منت ہیں۔ آج کے سائنسی دور میں اس سے فوائد تو سب اٹھاتے ہیں مگر اس کی حقیقت کو تسلیم کرنے سے ابھی تک عاری ہیں اور خصوصاً ہمارا مذہبی طبقہ جو موبائل فون تو استعمال کرتے ہیں، ویڈیو فلم بھی بنواتے ہیں، جہاز میں سفر بھی کرتے ہیں، بجلی کے بغیر بل بھی نہیں گزار سکتے مگر ان تمام وسائلِ زندگی کے موجد یعنی سائنس کو حرام سمجھتے ہیں اور سائنسدان پر بھی کفر کے فتوے لگا دیتے ہیں۔ یہ کہنا بھی ایک مسلم حقیقت کا اقرار ہو گا کہ آج پاکستان کا وجود ہماری ایٹمی طاقت کے سبب ہے یہ بھی ایک سائنسدان ڈاکٹر عبدالقدیر خان کا قوم پر احسانِ عظیم ہے ورنہ کئی گنا بڑا دشمن پاکستان کو کب کا نگل چکا ہوتا۔ میرا مقصد مسلمانوں کو سائنس کی طرف متوجہ کرنا ہے کیونکہ قرآن پاک میں بھی اللہ تعالیٰ نے جگہ جگہ حکم دیا کہ تم سوچتے کیوں نہیں، تم غور کیوں نہیں کرتے، کیا تم عقل نہیں رکھتے، تمہارے لئے کائنات مسخر کر دی گئی ہے، اللہ کے خزانوں کو تلاش کرو۔ غیر مسلموں نے اگرچہ اسلام قبول نہیں کیا (شاید مسلمانوں کا کردار اس میں رکاوٹ

بنا) لیکن قرآنی تعلیمات سے فائدہ ضرور اٹھایا۔ انہوں نے سیرت النبی ﷺ سے رہنمائی ضروری۔ بہت سے لوگوں کی یہ بات سن کر میں حیران ہوتا ہوں جب وہ کہتے ہیں کہ ہم نے اسلام غیر مسلموں سے سیکھا، یا ہم نے اسلام یورپ میں دیکھا۔ یہی بات غالباً علامہ اقبالؒ سے بھی منسوب ہے وہ کہتے ہیں کہ جب میں یورپ جاتا ہوں تو اسلام دیکھتا ہوں مسلمانوں کے بغیر اور جب واپس آتا ہوں تو مسلمان دیکھتا ہوں اسلام کے بغیر۔

حقیقت بھی یہی ہے کہ اگر حیوان نما عریانی یورپ میں نہ ہو اور کلمہ پڑھ لیں تو ان سے اچھا اسلامی معاشرہ کوئی نہ ہوگا۔ کائنات میں غور کرنا، تسخیر کرنا، ایجادات کرنا مسلمان پر فرض ہے اور اس عمل سے ایسے مسئلے حل ہو جاتے ہیں جو عقل سے بعید ہیں۔ آج سائنس نے انہیں حق ثابت کر دیا ہے۔ مثلاً

- ۱۔ قیامت کے دن حساب کتاب کے رجسٹر جب کھلیں گے تو شاید زمین و آسمان رجسٹروں سے بھر جائیں گے لیکن سائنس نے یہ ثابت کر دیا کہ یہ کام اتنا مشکل نہیں۔ کمپیوٹر کی ذرا سی USB میں کتنی بڑی بڑی کتابیں جمع ہو جاتی ہیں
- ۲۔ اگر کسی غیر مسلم سے کہا جائے کہ حضرت عمرؓ نے جمعہ کے خطبے کے دوران ہزاروں میل دور اسلامی فوج کو جنگی ہدایات دیتے ہوئے فرمایا کہ ساری پیچھے پہاڑ کی طرف دیکھ (اس وقت دشمن حملہ آور تھا اور بروقت یہ ہدایت نہ ملتی تو مسلمانوں کے لشکر کا بڑا نقصان ہوتا) تو کوئی نہ مانے گا کہ اتنی دور کون دیکھ سکتا ہے اور آواز کیسے جاسکتی ہے مگر آج ہم اپنے گھر میں بیٹھ کر ہزاروں میل دور کی دنیا میں ہونے والے واقعات ہر وقت دیکھ سکتے ہیں اور سن بھی سکتے ہیں یعنی کائنات کی فضاؤں اور لہروں کو مستخر کرنا انسان کے بس میں ہے۔

۳۔ ماں کے پیٹ میں بچہ پلنے کے مراحل جو چودہ سو سال پہلے بتائے گئے آج ایمبرالوجی نے سب ثابت کر دیا۔

۴۔ ہمارے علماء فرماتے ہیں کہ کائنات میں تقریباً 18 ہزار مخلوقات ہیں لیکن یہ بات عقل کیسے مانے گی۔ عام آدمی کیسے تسلیم کریگا مگر ٹی وی پر نیشنل جیوگرافک چینل دیکھ کر اور ذوالوجی، باٹنی، میکرو لوجی و دیگر سائنسی علوم پڑھ کر ضرور گواہی دینا پڑے گی کہ اللہ تعالیٰ نے یہ سب مخلوقات پیدا کی ہیں۔

۵۔ اپنے جسم کا اتنا چھوٹا ذرہ جو خوردبین سے بھی نظر نہیں آتا، الیکٹران مائیکروسکوپ سے نظر آئے گا وہاں ایک سیل میں ایک پورا کارخانہ بنا ہوا ہے چار دیواری Cell Wall بھی ہے، سنٹر میں مرکزی دفتر یعنی نیوکلیس ہے جہاں سے ہدایات جاتی ہیں۔ کنٹرول کے لئے DNA ہے، پیغام رسانی کے لیے RNA ہے، توانائی کے لیے پاور ہاؤس Mitochondria ہیں، نکاسی کے لیے واسا کا کام GOLGI Appratus کے ذمے ہے اور بہت سے دیگر اجزاء سیل میں اپنے کام سرانجام دے رہے ہیں۔ اس سے قدرت کی شان کا پتہ چلتا ہے۔ الیکٹران مائیکروسکوپ جیسی سائنسی ایجادات نے ناقابل فہم چیزوں کو سامنے کھول کر رکھ دیا ہے اور اللہ تعالیٰ کی شان نظر آتی ہے۔

۶۔ کیلنڈر۔ سورج اور چاند کے مقرر شدہ اوقات آمد و رفت کے مشاہدے نے انسان کو صدیوں تک کیلنڈر بنانے کے قابل بنا دیا۔ آج کے انسان کو یہ پتہ ہے کہ 20 سال کے بعد کس ماہ کی کس تاریخ کو سورج کتنے بجے نکلے گا اور کتنے بجے غروب ہوگا اور یقیناً اس میں ایک سیکنڈ کا بھی فرق نہیں پڑے گا سائنسی تحقیق اور علوم کائنات کے نظم و نسق کی گواہی دیتے ہیں، سورۃ یسین کے مطابق

- چاند سورج کا اپنے مقرر شدہ دائروں میں ہر وقت چلنا سائنس نے ثابت کیا ہے۔
- ۷۔ فروری 2009ء جنگ اخبار میں یورپ کے ایک سائنسدان کا بیان درج ہوا ہے کائنات میں زمین جیسے ایک ارب سے زائد سیارے موجود ہو سکتے ہیں۔ اس سے اللہ تعالیٰ کی شان ظاہر ہوئی ہے کہ کائنات کتنی بڑی ہے۔
- ۸۔ روزِ قیامت پہاڑ روئی کی طرح اڑتے پھریں گے یہ بات بھی سمجھنی مشکل ہے مگر آج کے ایٹمی سائنسدانوں نے ثابت کر دیا ہے کہ جب دنیا بھر کے ایٹم بم استعمال ہوں گے تو یقیناً اتنی تباہی ہو گئی کہ قیامت کا سماں ہوگا جیسا کہ ہیروشیما اور ناگاساکی میں ہوا تھا۔ یقیناً پہاڑ روئی کی طرح اڑتے پھریں گے۔
- اس طرح کی بے شمار مثالیں ہیں کہ سائنس نے کائنات کی ناقابلِ فہم چیزوں کو قابلِ فہم بنا دیا ہے سائنس اسلام کی حقانیت کا ثبوت اور دلیل ہے۔ آج کے انسان کی تیز رفتار فضائی پرواز اور مستقبل کی پیشین گوئیاں واقعہ معراج کی تصدیق کرتی ہیں۔
- میرے نزدیک سائنسی علوم حاصل کرنا ہر مسلمان پر فرض ہے کیونکہ قرآن نے ہمیں غور و فکر کرنے کا حکم دیا ہے اور غور و فکر کے نتیجے میں ہونے والی ایجادات کا نام سائنس ہے۔

اسلامی معیشت

اسلام ایک فطری مذہب ہے۔ فطری تقاضوں کو پورا کرتے ہوئے اسلام میں معیشت کا جو نظام دیا گیا ہے اس کی دنیا میں کوئی مثال نہیں ہو سکتی۔ حضرت عمر فاروقؓ کے زمانہ خلافت میں خوشحالی کا جو دور تھا تاریخ انسانیت میں ایک سنہری باب ہے۔ زکوٰۃ لینے والے نہیں ملتے تھے۔ غریبوں پہ طرح طرح کے ٹیکس شاید مغرب کی تخلیق ہوگی مگر اب تو ہم اس میں بہت آگے جا چکے ہیں۔ ہمارے ہاں ان کو شمار کرنا اگر ناممکن نہیں تو مشکل ضرور ہے۔ چند ایک تو مجھے یاد ہیں مثلاً انکم ٹیکس، سیلز ٹیکس، پریکٹنگ ٹیکس، بورڈ ٹیکس، ود ہولڈنگ ٹیکس، پراپرٹی ٹیکس، ٹول ٹیکس، چونگی ٹیکس، مالیہ، آبیانہ، فصلانہ، زرعی ٹیکس اور جگہ جگہ بانس لگا کر جو ٹیکس وصول کئے جاتے ہیں انہیں جگا ٹیکس ہی کہہ لیجئے۔ اسلام میں صرف زکوٰۃ اور عشر ہے وہ بھی صاحبِ نصاب کے لیے۔ غریبوں سے کوئی ٹیکس وصول نہیں کیا جاتا بلکہ ان کی معاشی بے بسی کا حل زکوٰۃ سے کیا جاتا ہے جو اتنا بڑا ذریعہ آمدنی ہے کہ غربت کا امکان باقی نہیں رہتا۔ ہمارا حکومتی نظام زکوٰۃ تو چیز ہی الگ ہے اس کی زکوٰۃ کے مستحقین بہت زیادہ ہیں حتیٰ کہ زکوٰۃ لیکر بعض وزراء بھی کہتے ہیں کہ ہم بھی تو یتیم ہیں۔ ٹیکس کے حوالے سے یہ بات اہم ہے کہ ٹیکس ان قوموں پر لگائے جاتے ہیں جہاں قدرتی وسائل کی کمی ہو۔ جس ملک میں سینکڑوں میل لمبے پہاڑ سونے اور کاپر کے ہوں، کونسلے کے ذخائر ہزار سال کی خوشحالی کا ذریعہ بن سکتے ہوں، گوادر جیسا ساحل سمندر ہو، سیاحت کے لئے حسین وادیاں ہوں تو وسائل کی کیا کمی ہے۔

سوشل ورک کے حوالے سے میں یہ کہوں گا کہ اگر گاؤں یا محلوں کے لوگوں کی زکوٰۃ کو اکٹھا کر کے فقراء و مساکین کے لئے روزگار سنٹر بنائے جائیں تو مجھے یقین ہے کہ دو چار سال بعد کوئی زکوٰۃ لینے والا نہیں ملے گا مگر ہم اپنی زکوٰۃ انفرادی طور پر بانٹ کر فارغ بیٹھے لوگوں کو دو چار دن یا ہفتے کے لئے سہارا دے دیتے ہیں اور اس کے بعد ان کا دستِ سوال پھر دراز رہتا ہے یا شرم کے مارے گھروں میں بیکار پریشان حال بیٹھے ماہِ رمضان اور قربانی کی کھالوں کا انتظار کرتے رہتے ہیں۔ ہم قوم کو فقیر اور کاہل بنا رہے ہیں، اللہ اور زمانے کی نظروں میں گرا رہے ہیں کیونکہ اللہ تعالیٰ کی تو پسند ہی اور ہے۔

یہی آئینِ قدرت ہے، یہی اسلوبِ فطرت ہے

جو ہے راہِ عمل میں گامزن، محبوبِ فطرت ہے

قرآن میں زکوٰۃ، خیرات صدقات اور عطیات کے مستحقین کا کئی بار ذکر آیا ہے اور احسن طریقہ تو وہی ہے جو زمانہ رسالت مآب ﷺ اور زمانہ خلافت میں تھا۔ تمام چیزیں بیت المال میں جمع کی جاتی تھیں اور ترجیحات و استحقاق کے مطابق خرچ کی جاتی تھیں۔ ہمیں اپنے اتنے بڑے ذریعہ معیشت کو منظم کرنا ہوگا۔ جن لوگوں کو ہم فقیروں کی طرح زکوٰۃ بانٹتے ہیں انہی کے لئے مستقل روزگار کا انتظام کرنا ہوگا۔ قوم کو محنت، جفاکشی، تعلیم، انڈسٹری، ٹیکنالوجی، ترقی اور خوشحالی کے راستے پر گامزن کرنا ہوگا۔ زکوٰۃ کے مستحقین صرف وہ لوگ ہیں جو قرآن میں سورۃ توبہ کی آیت نمبر ۶۰ میں دیے گئے ہیں اس کے علاوہ زکوٰۃ کسی کو نہیں دے سکتے۔ یعنی فقراء، مساکین،

عالمین، گردنیں چھڑانے کے لیے، تالیفِ قلب کے لیے (غیر مسلم)، قرض اتارنے کے لیے، فی سبیل اللہ اور مسافروں کے لیے۔ فی سبیل اللہ سے مراد جہاد ہے اور اس دور میں مسلمانوں کے لیے علم و ہنر سے بڑھ کر کوئی جہاد نہیں ہو سکتا۔ کیونکہ علماء کے نزدیک ہر وہ جدوجہد جو اسلام اور امتِ مسلمہ کی بقا اور سر بلندی کے لیے ہو جہاد ہے۔ درخت کے پتوں پر پانی چھڑکنے سے وہ کبھی ہر انہیں ہوتا بلکہ جڑ کی آبیاری سے ہریالی آتی ہے۔ پھول کھلتے ہیں اور پھل لگتے ہیں۔ میں علم و ہنر فاؤنڈیشن کے اداروں کی مثال دیتا ہوں ان مراکز میں خواتین جن کے وسائل نہیں تھے، شوہر بھی بے روزگار، بچوں کے اور اپنے اخراجات، انکی پریشانی کا اندازہ لگائیے۔ اب وہ مستقل طور پر معقول روزی کمالیتی ہیں، فخر اور عزتِ نفس کیساتھ زندگی گزارتی ہیں۔ مسلمانوں کے پاس وسائل کی کمی نہیں، تنظیم کی کمی ہے۔ سوچ اور فکر کا فقدان ہے۔ Think Tank کی ضرورت ہے۔ یہ کام اسمبلیوں میں ہونا چاہیے تھا مگر نہ ہونے کی وجہ سے قوم گدا گر بن گئی۔

مسلمانوں کا اللہ کی راہ میں خرچ کرنا خوشحالی کا بہت بڑا ذریعہ ہے مگر سوئی ہوئی بے روزگاری قوم کو کابلی کا نشہ دے کر مزید سلا دینا بہت بڑا جرم ہے جس کی سزا ہم پار ہے ہیں اور بھیا نک انجام سے بے خبر بیٹھے ہیں۔ ہم تنقید کے ماہر ہیں، حالات کا رونا روتے ہیں مگر اپنے دامن میں نہیں جھانکتے کہ مجرم کون ہے بقول شاعر

اگر یہ خود پرستی منزل مقصود ہے تیری
تو کیوں روتا ہے اپنے قلم سے لکھی سزاؤں پر

آئیے اپنے قلم سے اپنی تقدیر بدل ڈالیں پھر اللہ کی مدد کا کرشمہ دیکھیں۔ جس
اوج ثریا کا وعدہ ہم سے کیا گیا ہے اس منزل کو ہمارا انتظار ہے۔ مایوسی کے دامن کو
تارتار کریں۔ امید کی شمع روشن کریں۔ ہم مٹی کے بت تو نہیں ہیں ہاں بجھے ہوئے
چراغ سہی۔

”سراپا نور ہو جس کی حقیقت، میں وہ ظلمت ہوں“
جس دن یہ چراغ جل اٹھے، زمانے میں روشنی ہوگی۔ ایک عزم کی ضرورت
ہے اقبال کے عزم کی کہ

ہویدہ آج اپنے زخمِ پنہاں کر کے چھوڑوں گا
لہو رو رو کے محفل کو گلستان کر کے چھوڑوں گا
جلانا ہے مجھے ہر شمعِ دل کو سوڑِ پنہاں سے
تیری تاریک راتوں میں چراغاں کر کے چھوڑوں گا
پرونا ایک ہی تسبیح میں ان بکھرے دانوں کو
جو مشکل ہے تو اس مشکل کو آساں کر کے چھوڑوں گا
اللہ حامی و ناصر ہوگا (آمین)۔

مزید کتب پڑھنے کے لئے آج ہی وزٹ کریں : www.iqbalkalmati.blogspot.com